

اہنِ صفحی

# جاسوسی دنیا

- 113 - ریت کا دیوتا
- 114 - سانپوں کا مسیحا
- 115 - ٹھنڈا جہنم
- 116 - عظیم حماقت



جاسوسی دنیا

جلد نمبر 38

ریت کا دیوتا

113

سانپوں کا مسیحا

114

ٹھنڈا جہنم

115

عظیم حماقت

116

ابن صفحی

اسرار پبلی کیشنر

الکریم مارکیٹ، مین کبیر سڑک ریٹ

اردو بازار لاہور - فون : 7321970 - 7357022

## جملہ حقوق محفوظ

اس ناول کے نام ، مقام ، کردار اور کہانی سے  
تعلق رکھنے والے اداروں کے نام فرضی ہیں۔

پبلشر..... خالد سلطان

پرنٹر..... یمانی پریس

سیل ڈپو: عثمان ٹریڈرز

الکریم مارکیٹ، مین کبیر سڑیت

اردو بازار لاہور - فون: 7321970

جاسوسی دنیا نمبر 113

# ریت کا دیوتا

(مکمل ناول)

# پیشہ

”ریت کا دیوتا“ حاضر ہے۔ بار بار وعدہ کرنے کے باوجود بھی بہت دنوں سے جلد از جلد کوئی کتاب پیش کر دینے کی توفیق مجھے نہیں ہو رہی اس سلسلے میں کوئی ”بہانہ“ بھی نہیں رکھتا۔ فلم کا چکر بھی بد و قی خیں کہ اسی کا سہارا لے کر مخذالت طلب کروں۔ پھر..... وجہ؟  
لہٰ اللہ کی مرخصی ..... نفتون لکھنے کا مودُّ نہیں ملتا۔ پھر اگر فریدی جیسے سفلخ کردار کا ناول ہو تو کیا کہنا..... ایک ایک سطر لکھ کر گھنٹوں بیٹھے سوچتے رہتے۔ ڈرتے رہتے کہ کہیں یہ حضرت اپنے مقام بلند سے ایک آدھا انجی نیچے نہ کھک آ میں۔

بہر حال ”ریت کا دیوتا“ ملاحظہ فرمائیے ..... کئی ماہ پہلے اس نام کا اعلان ہوا تھا۔ لہذا اس دوران میں میرے پڑھنے والوں نے اسی نام کی مناسبت سے بے شمار کہانیاں خود ہی ترتیب دے ڈالی ہوں گی اور جب یہ کہانی ان کی ترتیب دی ہوئی کہانی سے لگانہ کھانے لگی تو مجھ پر چڑھ دوڑیں گے۔ میرے ساتھ عموماً بھی ہوتا ہے۔ ابھی پچھلے دنوں کی بات ہے میرے ایک دوست مجھ سے خواہ مخواہ معافی مانگنے لگے۔ میں نے پوچھا جہاں تک بات کی معافی ..... کہنے لگے پہلے معاف کر دو پھر بتاؤں گا..... میں نے کہا اچھا بابا معاف کیا۔ اب بتاؤ کیا بات ہے۔ بولے تمہیں یاد ہو گا جب تم نے ”بجا ہی کا خواب“ اور ”مبک شناسائی“ نامی کتب پیش کی ہیں تو میں نے تمہیں بہت بُرا بھلا کھا تھا۔ میں نے کہا ہاں مجھے یاد ہے۔ کہنے لگے جہاں ابھی پرسوں کی بات ہے پڑھنے کے لئے کچھ نہیں تھا۔ لانہریری گیا وہاں بھی کوئی نئی کتاب نہیں کی۔ یہ دو دنوں کتابیں ایک ہی جلد میں ہاتھ لیں۔ میں نے کہا چلو یہی سکی۔ یقین کرو اب جو پڑھنا شروع کیا ہے تو مزہ آ گیا۔ اب سوچتا ہوں آخر پہلے کیوں مزہ نہیں آیا تھا۔ میں نے کہا سوچتے رہو۔ شاکر خود ہی جواب بھی پا لو۔

میرے ساتھ عموماً بھی ہوتا ہے۔ تخلیقی صلاحیت رکھنے والے ذہنوں نے ”ریت کا دیوتا“ کی کہانی اپنے طور پر ضرور ترتیب دے ڈالی ہوگی۔ مثلاً ایک پُر اسرار قبیلہ ..... جو ایک ایسے دیوتا کی پوچھتا تھا جو ریت کا دیوتا کہلاتا تھا۔ کوئی نامعقول اس دیوتا کا ایک کان کاٹ کر فرار ہو گیا۔ اب اس پُر اسرار قبیلے کے کچھ افراد اس کی تلاش میں نکلتے ہیں اور پُر اسرار واقعات کا ظہور ہونے لگتا ہے۔ بات فریدی تک پہنچتی ہے اور بالآخر ..... وہ کان فریدی کے ہاتھ لگتا ہے۔ دراصل وہ کان نہیں تھا بلکہ ایک چھوٹی سی سب میرین تھی۔ یعنی سب میرین کا موزل جس کا نقشہ ڈھانی ہزار سال پہلے ایک جام نے بنایا تھا۔

اگر میری کہانی کا ملک اس سے مطابقت نہیں رکھتا تو مجھے لکھ بھیجیں گے۔ ناول نہایت ”پھس پھسا“ رہا۔ آخر اپ کے قلم کو زگ کیوں لگاتا جا رہا ہے۔ میں صبر کر لوں گا اور منتظر ہوں گا کہ کچھ دن گزرنے کے بعد یہ ناول دوبارہ پڑھا جائے۔

میرے ساتھ زیادہ تر یہی ہوتا ہے۔ آپ کو میری کتاب ”پاگلوں کی انجمن“ بھی یاد ہو گی۔ اب اس کے سلسلے میں خطوط آ رہے ہیں کہ کیا کتاب لکھ لکھی آپ نے ..... لیکن جب پہلے پہل شائع ہوئی تھی تو زیادہ تر دل توڑنے ہی والی باشیں سننے میں آئی ہیں۔

ابن سفیان

والسلام

## ڈاڑھی کا نقاب

جیسے جیسے سورج بلند ہو رہا تھا۔ سڑک نظروں سے اوچھل ہوتی جا رہی تھی۔ تیز ہوا اپنے ساتھ ریت کے ذرات اڑاتی حد نظر تک جاری و ساری تھی۔ اس تسلسل میں پل بھر کا بھی فرق نہیں پڑتا تھا۔ ایسا لگتا تھا جیسے ریگستان کو تار کی اس شفاف اور چکنی سڑک کو صفحہ ہستی سے منا دینا چاہتا ہو۔ سانٹے کا یہ عالم تھا کہ گاڑی کے انجن کی مسلسل آواز بھی اس کا کچھ نہیں بلکہ اسکتی تھی۔ کیپن حید محسوس کر رہا تھا جیسے وہ بھی اس بیکراں سانٹے کا ایک جزو بن کر رہ گئی ہو۔

حد نظر تک ریت ہی ریت۔ اس کے علاوہ اور کچھ نظر نہیں آتا تھا۔ پھر تپش کا کیا پوچھنا۔ حید اپنی یچارگی پر ٹھنڈی سانس تک نہیں لے سکتا تھا۔

یہی غنیمت تھا کہ روائی سے قبل اس نے پانی نے کئی کین بھر کر ڈکے میں رکھ دیئے تھے ورنہ شاید یہ ریگستان ہی اس کے لئے میدان حشر بن جاتا۔

اس سفر کی وجہ؟

بعض اوقات ایسے واقعات سے دوچار ہونا پڑتا ہے جو خواب بیداری معلوم ہونے لگتے ہیں۔ پانچ دن پہلے حید تصور بھی نہیں کر سکتا تھا کہ اسے اس نوعیت کا کوئی سفر درپیش ہو گا۔ اچھا

بھلا آفس میں بینھا تھا کہ ڈی آئی جی کے آفس میں طلبی ہوئی۔ اس وقت فریدی موجود نہیں تھا۔ لیکن یہ طلبی فریدی کے عیوض نہیں تھی۔ وہ الجھن میں پڑ گیا تھا۔

ڈی آئی جی کے پرنسپل استٹٹ نے فوری طور پر آفس میں پہنچا دیا۔ سرکی جنپش سے ڈی آئی جی نے اسکے سلام کا جواب دے کر سامنے پڑی ہوئی کرسی کی طرف اشارہ کیا تھا۔ حمید بیٹھ گیا۔ ایک آدمی اور بھی موجود تھا۔ ڈی آئی جی نے اسے مخاطب کر کے کہا۔ ”یہ کیپشن حمید ہیں۔“

”اوہ.....!“ اجنبی المحتہ ہوا بولا اور دونوں نے مصافحہ کیا؟

”میرا نام شاہد عزیز ہے.....!“ اجنبی نے دوبارہ بیٹھتے ہوئے کہا۔ ”اور میرے ذمہ نی الحال یہ کام ہے کہ آپ کو ایک بُری خبر سناؤں۔“

”بُری خبر.....!“ حمید چونک پڑا۔

”میں ایڈوکیٹ ہوں اور آپ کے ماموں کے قانونی مشیر کے فرائض انجام دیتا رہا ہوں۔“

”میرے ماموں.....!“ حمید کی پیشانی پر ٹکنیں پڑ گئیں۔

”چودھری شیر علی خان مرحوم.....!“ وکیل نے معموم لمحہ میں کہا۔

”شاہید یہ نام بھی میرے لئے نیا ہے۔“

ڈی آئی جی نے وکیل کو گھور کر دیکھا۔ لیکن وکیل کے ہونتوں پر ایک مغموم سی مسکراہٹ نظر آئی تھی۔

”جی ہاں.....!“ وہ سر ہلا کر بولا۔ ”ممکن ہے نام آپ کے لئے نیا ہو۔ لیکن وہ آپ کے ماموں تھے۔ میں آپ کو ان کے انتقال کی خبر کے ساتھ وصیت نامہ دینے آیا ہوں۔“

حمید نے بے بسی سے ڈی آئی جی کی طرف دیکھا۔

”سوال یہ ہے مسٹر شاہد۔“ ڈی آئی جی نے اسے گھوڑتے ہوئے کہا۔ ”اگر کپشن حمید اپنے ماموں سے واقف.....!“

”یہ خاندانی معاملات ہیں جتاب۔“ وکیل نے طویل سانس لی چند لمحے خاموں رہا پھر بولا۔ ”اسی دشواری کی بناء پر میں نے آپ کے توسط سے رابطہ قائم کیا ہے ورنہ شاہید مجھے دشواری پیش آتی۔“

”دشواری تو بدستور قائم ہے؟“

”میرا خیال ہے کہ دشواری ختم ہو جائے گی۔“ وکیل نے کسی قدر تذبذب کے ساتھ کہا۔

چند لمحے پھر سوچتا رہا پھر حمید سے بولا۔ ”آپ کو اس کا علم تو ہو گا ہی کہ آپ کے نانا کے دو بیویاں تھیں۔“

”رہی ہوں گی۔“ حمید نے جھینپھلا کر کہا۔ ”میرا بہ کسی سے بھی کوئی تعلق نہیں!“ وہ دراصل الجھن میں پڑ گیا تھا۔ نہیں چاہتا تھا کہ وہ پرانا قصہ یہاں ڈی آئی جی کے سامنے دہرا یا جائے۔

”خاموشی سے سنو۔“ ڈی آئی جی نے ہاتھ اٹھا کر کہا اور حمید خون کے گھونٹ پی کر رہ گیا۔ وہ محسوس کر رہا تھا کہ اس کے جواب سے ڈی آئی جی کی تجسس والی حس بیدار ہو گئی ہے اور اب ساری بات کھل کر رہے گی۔ لبند اوہ تن پر تقدیر ہو میختا۔

”آپ کے نانا کی دو بیویاں تھیں..... پہلی بیوی سے صرف لڑکیاں ہی لڑکیاں تھیں جن میں سے ایک آپ کی والدہ ماجدہ.....!“

وکیل جملہ پورا کئے بغیر خاموش ہو گیا اور حمید نے بے چینی سے پہلو بدلا۔ اٹھ کر بھاگ تو سکتا نہیں تھا۔

”تفصیل میں جانے سے کیا فائدہ۔“ وکیل کھنکار کر بولا۔ ”مجھے صرف ان کی دوسری بیوی سے متعلق آفتابو کرنی چاہئے۔“

”وہ بیوی نہیں داشتہ تھی۔“ حمید نے آپ سے باہر ہوتے ہوئے کہا۔

”مجھے کہرا صدمہ پہنچا کیٹھنے کیٹھنے حمید۔“ وکیل کا بھی بھی اچھا نہیں تھا۔ ”مرحوم کو صرف آپ سے بہتر توقعات تھیں۔ برائے کرم اب کوئی نامناسب جملہ زبان سے نہ نکالنے گا۔ چودھری صاحب سے میرے دوستانہ تعلقات تھے۔ یہ حقیقت ہے کہ چودھری صاحب کے لئے پہلی بیوی کی اولاد نے اسی قسم کا پروپریگنڈہ کیا تھا۔ ان کی والدہ کا انتقال ہو چکا تھا۔ والد کا انتقال ہوا تو وہ صرف اٹھا رہا سال کے تھے۔ میڑک پاس کر چکے تھے۔ بے حد حساس ہونے کی بنا پر وہ گھر پچھوڑ گئے۔ پھر انہوں نے کبھی کسی کو اطلاع نہ ہونے دی کہ وہ زندہ بھی ہیں یا مر گئے۔ چھپ دن ہوئے پہنچھے سال کی عمر میں ان کا انتقال ہوا ہے۔ وہ مجھ سے کہا کرتے تھے کہ میں

اپنے اعزاز کے احوال سے پوری طرح واقف ہوں لیکن ان کے لئے میں مرکھ پچکا ہوں گا..... اور پکتان صاحب! انہی کی زبانی مجھے یہ بھی معلوم ہوا تھا کہ آپ کے والدین اس معاملے میں بالکل الگ رہے تھے۔ انہوں نے اس پروپرٹیزندے کی نہ تائید کی تھی اور نہ تردید کی تھی۔ آپ کو حیرت ہو گئیں کیپن..... کہ چودھری صاحب آپ کو بے حد چاہتے تھے۔ محض آپ کو دیکھنے کے لئے تین سو میل کا سفر طے کرنے کے بیباں آئے تھے ان کی حوصلی میں جگہ جگہ آپ کی تصویریں نظر آتی ہیں۔“

حیدر جیرت سے یہ سب کچھ سن رہا تھا۔ کچھ دیر پہلے کی بھنجھلاہٹ رفع ہو چکی تھی۔

”ہاں..... تو.....!“ وکیل نے بات جاری رکھی۔ ”انہوں نے آپ کو اپناوارث قرار دیا ہے..... شادی نہیں کی تھی۔ لاولد مرے ہیں۔ لیکن کچھ خاندانوں کی کفالت کرتے تھے۔ ازدھے وصیت آپ کو بھی ان کی کفالت کرنی پڑے گی۔ جائیداد بہت بڑی ہے۔“

”خداوند!..... میری سمجھ میں تو کچھ نہیں آتا.....!“ حیدر بڑا بڑا۔

”مٹھرہو.....!“ ذی آئی جی ہاتھ انداختا کر بولا۔ ”تمہارے لئے تو سیدھی ہی بات ہے لیکن میں نہیں سمجھ سکتا کہ اس میں میری وساطت کی ضرورت کیوں پیش آئی۔“

”ابھی عرض کرتا ہوں.....!“ وکیل نے اپنا بریف کیس کھولتے ہوئے کہا۔ اس نے

کچھ کاغذات نکالے اور ذی آئی جی کی طرف بڑھاتا ہوا بولا۔ ”ملاحظہ فرمائیے۔“ ذی آئی جی کاغذات دیکھنے لگا۔

کمرے کی بوجھل سی خاموشی میں حیدر کا دم گھٹنے لگا تھا۔ اس نے اپنے ایسے ایک ماموں کا ذکر اپنی دونوں بڑی خالاؤں سے سناتھا لیکن خود اس کے والدین اس سلسلے میں کسی قسم کی گفتگو سے ہمیشہ پہلو بچاتے رہتے تھے۔

لیکن یہ وصیت نامہ! اور وکیل کا بیان..... اس کی بھجن بڑھتی رہی۔ بالآخر ذی آئی جی کاغذات کو ایک طرف رکھتا ہوا بولا۔ ”ہاں وجہ صاف ہے..... دراصل اس وصیت نامے کے مطابق تم ایک شرط کے ساتھ مر جنم کے وارث قرار پائے ہو۔ شرط یہ ہے کہ تم دو ماہ تک ان کی کوئی میں مقیم رہ کر یہ معلوم کرنے کی کوشش کرو گے کہ ان کی سرپرستی میں زندگی بر کرنے والے خاندان سے کس قسم کے تعلقات تھے۔ ان خاندانوں کے افراد ان کے بارے میں کیا

رائے رکھتے تھے۔ یہ معاملہ میرے توسط سے اسی لئے تمہارے سامنے رکھا گیا ہے کہ تم وصیت نامے کی اس شرط کی پابندی پوری پوری دیانت داری سے کرو۔“

”جناب عالی!“ حمید طویل سانس لے کر بولا۔ ”میں اپنے خاندان والوں سے مشورہ کئے بغیر اس سلسلے میں کچھ نہیں کر سکوں گا۔“  
ڈی آئی جی نے وکیل کی طرف دیکھا۔

”ایسی کسی پیشویش کے لئے شیر علی خان کی زبانی ہدایت مجھے اچھی طرح یاد ہے۔“  
وکیل نے کہا۔ ”انہوں نے کہا تھا اگر کوئی ایسی صورت پیش آئے تو کیپٹن حمید کو چاہئے کہ صرف اپنے والدین سے مشورہ کریں اور کسی کو بھی اس کی خبر نہ ہونے دیں اور اپنے والدین سے بھی درخواست کریں کہ یہ بات ان کی ذات سے آگے نہ بڑھنے پائے۔“  
اُس وقت بات ختم ہو گئی تھی۔ وکیل نے حمید کو اپنا پتہ دیا تاکہ معاملات طے ہو جانے کے بعد وہ اس سے رابطہ قائم کر سکے۔

کاغذات وہ اپنے ساتھ ہی لے گیا تھا۔ وکیل کے چلے جانے کے بعد ڈی آئی جی نے مسکرا کر حمید کی طرف دیکھا۔

”مبارک ہو کیپٹن حمید..... لاکھوں کی جائیداد ہے۔“

”جناب! میری سمجھ میں نہیں آ رہا۔“

”تم اپنے والدین سے مشورہ کرو..... شرط پوری کرنے کے لئے تمہیں دو ماہ کی چھٹی مل جائے گی۔“

حمدی نے ڈی آئی جی کا شکر یہ ادا کیا تھا۔

واپسی پر فریدی سے ملاقات ہوئی۔ ظاہر ہے کہ حمید نے اسے بتانے میں دیر نہ لگائی ہو گی۔

”بہت اچھے۔“ فریدی مسکرا کر بولا۔ ”ڈی آئی جی اگر اس پر مسرت موقع پر تمہیں دو ماہ کی چھٹی دے سکتے ہیں تو کیا میں تین دن کی نہیں دے سکتا۔ جاؤ اور اپنے والدین سے مشورہ کرو۔“

”بس اتنا نی کہنا ہے آپ کو.....!“ حمید نے حیرت ظاہر کرتے ہوئے پوچھا۔

”اور کیا چاہتے ہو.....؟“

”کچھ بھی نہیں۔“ حمید کی سوچ میں پڑ گیا تھا۔

”اوہ..... اچھا.....!“ فریدی اس کی آنکھوں میں دیکھتا ہوا بولا۔

”تم سمجھ رہے ہو شاید میں نے تمہیں کسی اندر چال پر لگادینے کا پروگرام مرتب کیا ہے؟“

”کیا میں ایسا سمجھنے میں حق بجانب نہیں ہو سکتا جتاب کرٹل صاحب۔“

”دیکھو فرزند..... یہ بات میں نے اسی لئے چھپیری ہے کہ تم اس طرف سے مطمئن ہو جاؤ۔ مجھے اعتراض ہے کہ کی بار میں نے تمہیں ہر اول دستے کی حیثیت دی ہے۔ لیکن اس معاملے میں جتنے اعلام تم ہواں سے کہیں زیادہ میں خود ہوں۔ مثال کے طور پر مجھے پہلی بار معلوم ہوا ہے کہ تمہارا کوئی ماموں بھی تھا۔“

حمید کچھ نہ بولا۔ وہ نہیں چاہتا تھا کہ اب اس کے ماموں کی حیثیت زیر بحث آئے اس لئے وہ ”تین دن کی چھٹی“ پر فریدی کا بھی شکریہ ادا کر کے دفتر سے نکل بھاگا تھا۔

بہرحال اس مسئلے پر اپنے خاندان والوں سے گفتگو کرنی تھی۔ تین دن کے لئے

شہر پہنچوڑنا پڑا۔

شاید پورے پانچ سال بعد وہ اپنے خاندان والوں میں پہنچا تھا۔ انہیں حیرت بھی ہوئی تھی اور مسرت بھی، لیکن جب اس نے اپنے والدین کے سامنے شیر علی خان کا ذکر چھپیرا تو دونوں گم سہم نظر آنے لگے۔

”میں حقیقت معلوم کرنا چاہتا ہوں؟“ حمید نے کہا۔

”آخر تمہیں اچاک اس ذکر کی کیوں سوچی۔“ باب پ بولا۔

”بس یونہی۔“

”میں کچھ نہیں جانتا۔ اپنی ماں سے پوچھو۔“

ماں نے چپ سادھ رکھی تھی۔ حمید بعندہ ہوا تو اٹھ کر وہاں سے چلی گئی۔

بابا پ چند لمحے خاموش رہا پھر بولا۔ ”شیر علی تمہاری والدہ کا سوتیلا بھائی تھا۔ اس کی ماں

داشتہ نہیں مٹکوڑ تھی۔ یہ سب کچھ محض اس لئے ہو گیا کہ وہ ایک غریب خانہگاں کی لڑکی تھی۔

شیر علی کی طرف سے کوئی یوں والانہیں تھا۔ تمہاری ماں اپنی بڑی بہنوں سے بہت ڈرتی تھیں

اس لئے وہ اس معاملے میں داخل اندازی نہ کر سکیں۔“

”آپ کیوں خاموش رہے تھے۔“ حمید کی آواز غصے سے کانپ رہی تھی۔

”مجھے ان لوگوں کے خاندانی معاملات سے کوئی سروکار نہ تھا۔“

”لیکن شیر علی خان کے حصے کی جائیداد سے تو سروکار لازمی پڑھرا ہو گا۔“ حمید نے طنزیہ لبجھ میں کہا۔

”بکواس مت کرو جو کچھ بھی ہے تمہاری ماں کا ہے۔ میرے پاس میری اپنی جائیداد کم نہیں تھی۔“ باپ کو بھی غصہ آ گیا۔

حمید نے پھر اس مسئلے پر کوئی گفتگو نہیں کی تھی۔ کسی کو بھی نہ معلوم ہو سکا کہ اس نے شیر علی خان کا ذکر کیوں چھیڑا تھا۔

وہاں سے واپسی پر وکیل سے دوبارہ ملاقات ہوئی۔

”مجھے خوشی ہے کہیں کہ آپ مطمئن ہو گئے۔“ وکیل نے کاغذات اس کے حوالے کرتے ہوئے کہا تھا۔

”اب مجھے کیا کرنا ہو گا۔“ حمید نے پوچھا۔

”سعد آباد جائیے..... اور دو ماہ تک وہیں قیام کیجئے۔ آپ وہاں پہنچ کر بنے حد خوش ہوں گے پورے نخلستان پر آپ کو اپنی حکومت نظر آئے گی۔ آپ دیکھیں گے شیر علی خان کیسے باہم تھے۔ ریگستان کے ان نکڑے کو انہوں نے کس طرح گلزار بنایا تھا۔ دیکھ کر جیرت ہوتی ہے۔“

”ایک بڑی دشواری ہے۔“ حمید بولا۔

”غالباً آپ یہ کہیں گے کہ سعد آباد کسی ریلوے لائن پر نہیں ہے۔“

”جی ہاں.....!“

”آپ کار سے سفر کر سکتے ہیں۔“

”ہوں..... خیر..... دیکھوں گا۔“ حمید نے کہا تھا اور یہ فرطہ بھی طے ہو گیا تھا۔ پھر رواگی

سے قبل فریدی نے اس سے کہا تھا ”کسی دن تم سے ملنے ضرور آؤں گا۔“

”میری خواہش تو تھی کہ آپ دو ماہ تک مجھ تھیر پر تفسیر کے مہمان رہتے۔“

”بہت بہت شکریہ جا گیر دار صاحب! لیکن میں بہت مصروف ہوں۔“ اس وقت ساری  
باتیں ایک ایک کر کے اسے یاد آ رہی تھیں اور یہ ریگستان اُسے کھائے جا رہا تھا۔ ابھی ایک سو  
سے زائد میل طے کرنے تھے۔ دراصل اسے منہ انہیں سفر شروع کرنا چاہئے تھا۔ فریدی  
نے بھی یہی مشورہ دیا تھا لیکن وہ دن چڑھے تک سوتارہ گیا تھا۔  
بہر حال اب اس غلطی کی سزا بھگتی ہی تھی۔

ہر لمحہ تپش میں اضافہ محسوس ہو رہا تھا۔ پانی کے دو چھوٹے چھوٹے کین اب تک  
خالی ہو چکے تھے لیکن پیاس تھی کہ کسی طرح بھجنے کا نام ہی نہیں لیتی تھی۔  
دو سو تیسویں میل پر بائیں جانب ایک چھوٹا سا نخلستان دکھائی دیا اور حمید نے گاڑی  
روک دی۔ اس کے اندازے کے مطابق نخلستان کا فاصلہ سڑک سے دو ڈھائی فرلانگ ضرور رہا  
ہو گا۔

لیکن گاڑی سمیت وہاں تک پہنچنے کی کوشش خطرے سے خالی نہ ہوتی۔ گاڑی سڑک پر  
بھی نہیں چھوڑی جا سکتی تھی۔ وہ سوچ رہا تھا اگر کسی طرح اس نخلستان میں دن گزار دیا جائے تو  
بقید ستر میل شام کو بآسانی طے کئے جاسکیں گے۔

دفعتاً ایک جیپ سامنے سے آتی دکھائی دی۔ پھر اس کی گاڑی کے قریب پہنچ کر اس  
کے بریک چڑھائے تھے۔

”کیوں! ہماری کوئی پریشانی۔“ ڈرائیورگ سیٹ پر بیٹھے ہوئے آدمی نے حمید کو مخاطب کیا۔

”نہیں..... شکریہ۔“ حمید نے لاپرواں سے جواب دیا۔

لیکن وہ جیپ کو آگے بڑھانے کی بجائے اتر کر حمید کے قریب آ کھڑا ہوا۔

”کیا..... اوہ رجاء کا ارادہ ہے۔“ اس نے نخلستان کی طرف اشارہ کر کے پوچھا۔

”ارادہ..... تو تھا..... لیکن.....!“ حمید نے اسے گھوڑتے ہوئے جملہ اوہ سورا چھوڑ دیا۔ یہ

آدمی کچھ عجیب سالگ رہا تھا۔

گھیردار شلوار اور قمیض پر کوٹ پہن رکھا تھا۔ سر پر بڑی سی گزدی تھی۔ گھنی ڈاڑھی اور  
موچھوں میں چہرہ نصف سے زیادہ چھپ گیا تھا۔ لیکن آواز؟

آواز بالکل عورتوں کی تھی اور پھر قریب سے دیکھنے پر حمید نے دوسری ہی نظر میں

اندازہ کر لیا کہ ڈاڑھی مونچیں اصلی نہیں ہو سکتیں۔ اس نے طویل سانس لے کر جملہ پورا کیا۔  
”لیکن مجھے علم نہیں کہ گاڑی بحفاظت کدر سے لے جاسکوں گا۔“

”اوہو.... میرے پیچھے آئے... میں بتاؤں گا۔“ وہ اپنی جیپ کی طرف بڑھتا ہوا بولا۔

حمدی نے جیپ کے پیچھے اپنی گاڑی موڑی تھی۔ اب تو وہ اسے نظر انداز کر ہی نہیں سکتا تھا کیونکہ ڈاڑھی میں بھی اس کی آنکھیں بہت خوبصورت لگی تھیں۔ پچھے دور چل کر جیپ دائیں جانب ریت میں اتر گئی اور حمید اپنی گاڑی جیپ کے ناروں کے نشانات پر چلانے کی کوشش کرتا رہا۔

پھر کھجوروں کے جنڈ میں داخل ہوتے وقت اس نے اطمینان کا سانس لیا تھا۔

راہبر نے دفتراً اپنی جیپ روک دی۔ وہ ابھی بستی میں داخل نہیں ہوئے تھے۔ جیپ سے اتر کر وہ پھر حمید کے پاس پہنچا۔

”کس کے گھر جائیں گے آپ۔“ اس نے پوچھا۔

”کسی کے بھی نہیں۔ یہاں سایہ ہے۔ گاڑی میں لیٹ کر سو جاؤں گا۔“

”جانا کہاں ہے؟“

”سعد آباد.....!“

”اوہو.... وہاں کس کے پاس جائیں گے۔“

”کسی خاص آدمی کے پاس نہیں۔ سرکاری کام ہے۔“

”اوہ تو آپ کس قسم کے سرکاری ہیں۔“

”زمینوں کا سروے کرتا ہوں۔“

”آپ یہاں تکلیف اٹھائیں گے جناب..... اچھا چلتے میرے گھر چلتے..... دوپھر وہاں آرام سے گزاریے گا۔“

”آپ کی تعریف.....!“ حمید نے اسے تکمیل نظر وہ سے دیکھتے ہوئے پوچھا۔

”فی الحال شاہد فاروقی۔“

”فی الحال نام ہی کا حصہ ہے؟“ حمید نے حیرت سے پوچھا۔

”جب نہیں۔“ وہ نہ پڑا اور پھر بولا۔ ”گھر پہنچ کر شاہد فاروقی ہو جاؤں گی۔“

”میں باکل نہیں سمجھا۔“ حمید نے بے بسی کا اظہار کرتے ہوئے کہا۔

”میں لڑکی ہوں۔“

”اگر لڑکیاں ایسی ہی ہوتی ہیں تو مجھے ڈوب مرتا چاہئے۔“ حمید نے اس کے چہرے کی طرف ہاتھ اٹھا کر کہا۔

”یہ... یہ..... تو برقعہ ہے میرا.....!“ اس نے ڈاڑھی پر ہاتھ پھیرتے ہوئے قہقہہ لگایا۔  
حمدی خاموشی سے اسے گھورے جا رہا تھا۔ قہقہہ روک کر اس نے کہا۔ ”پردے کا یہی مقصد تو ہوتا ہے نا کہ عورت نامحروم کی ہوس ناک نظر وہ محفوظ رہے۔“  
”غائبًا!“ حمید برا سامنہ بنا کر بولا۔

”غائبًا نہیں بلکہ یہ حقیقت ہے..... اتفاقاً آپ کی نظر مجھ پر پڑ جائے تو پڑ جائے لیکن خاص طور پر آپ مجھے دیکھنا گوارہ نہ کریں گے۔“

”میں عرصہ سے کسی ڈاڑھی دار لڑکی کی تلاش میں ہوں۔“

”کیا آپ تینیں کھڑے باقیں بناتے رہیں گے جناب۔“

”تو پھر کیا کروں.....؟“

”میں نے عرض کیا تھا میرے گھر چلنے۔“

”سوال تو یہ ہے کہ آپ میرے سامنے بے پردہ کیوں ہو گئیں؟“

”آپ جسی صورت والے مجھے محروم ہی لگتے ہیں۔“

”شکر ہے کہ میں اپنا بکرا ساتھ نہیں لایا۔“ حمید نے مخندی سانس لی۔

”کیا مطلب.....؟“

”مجھے اور زیادہ معموم ہونا پڑتا..... چلنے..... آپ کا گھر بھی دیکھ لوں۔“

جیپ پھر اسٹارٹ ہو کر آگے بڑھ گئی۔ حمید اس کے پیچے جانے پر مجبور تھا۔ ایسی باپردہ لڑکیاں ساری دنیا میں کہیں اور نہ پائی جاتی ہوں گی۔ کسی سازش کا امکان بھی تھا لیکن وہ حمید ہی کیا جسے غیر معمولی قسم کی لڑکیاں پاگل بنانے رکھ دیں۔ اس کی جگہ کوئی اور ہوتا تو یہ دعوت ہرگز قبول نہ کرتا۔

یہ بات کتنی عجیب تھی کہ اس نے خود ہی اپناراز ظاہر بھی کر دیا تھا۔ اگر وہ فطرتا ایسی ہی

چجھے بولنے والی تھی تو اس میک اپ کا کیا مقصد ہو سکتا تھا۔

حید کی گاڑی جیپ کے پیچھے چلتی ہوئی ایک پختہ عمارت کے قریب پہنچی جس کے تین اطراف میں دور تک چھوٹے چھوٹے مکان اور جھونپڑے بکھرے ہوئے تھے۔

وہ جیپ سے اتری اور حید کو گاڑی ہی میں بیٹھے رہنے کا اشارہ کر کے عمارت کے اندر چل گئی۔ یہ سمتی کے سب سے متول آدمی کی رہائش گاہ معلوم ہوتی تھی۔

پکھ دیر بعد دو آدمی عمارت سے برآمد ہوئے۔ ظاہری حالت سے ملازم ہی معلوم ہوتے تھے۔

”چلے جناب؟“ ایک بولا۔

”آپ کا سامان جناب۔“ دوسرا نے سوال کیا۔

”سامان کی فکر نہ کرو.....!“ حید گاڑی سے اترتا ہوا بولا۔ ”چلو۔“ ۱

وہ دونوں اسے ایک ایسے کمرے میں لائے جس کی آرائش پر کم از کم پچاس ہزار روپے خرد صرف ہوئے ہوں گے۔ ملازمنی اسے تھا چھوڑ کر چلے گئے۔

وہ آنکھیں پھاڑ پھاڑ کر ریگستان کی اس جنت کو دیکھتا رہا۔

تحوڑی دیر بعد ایک خوش لباس ادھیر عورت ہاتھوں پر کسی مشروب کی کشی اٹھائے کمرے میں داخل ہوئی۔

مشروب بڑے ادب سے حید کے سامنے پیش کیا گیا تھا۔ لیکن جب اس نے گلاں ہاتھ میں لیا تو وہ عورت بول پڑی۔

”مکھبیریے جناب! ابھی نہ پیجئے۔“

حید نے گلاں میز پر رکھ دیا اور اسے جواب طلب نظرودں سے دیکھنے لگا۔ عورت اسی صراحی سے دوسرا گلاں لبریز کر کے ایک ہی سانس میں خود پی گئی۔

حید نہ پڑا۔

”ہنسی کا سبب جناب عالی!“ عورت نے بڑے ادب سے پوچھا۔

”اس طرح تم مجھے اطمینان دلانا چاہتی تھیں کہ اس مشروب میں کوئی گز بڑھنیں ہے۔“

”جی ہاں! مجھے خاص طور پر ہدایت کی گئی تھی کہ آپ کو اطمینان دلا دوں۔“

”لیکن میں اب بھی مطمئن نہیں ہوں۔“ حمید نے اپنے گلاس کی طرف اشارہ کرتے ہوئے کہا۔ ”اس گلاس کی تہہ میں پونا شیم سانائیڈ کے چند ذرے جو پہلے سے موجود رہے ہوں میرا کام تمام کر سکتے ہیں۔“

عورت کے چہرے پر سر اسی مگری کے آثار نظر آئے۔ پھر سنبھالا لے کر بولی۔ ”میں آپ کی اس دشواری کی اطلاع دے کر ابھی حاضر ہوتی ہوں۔“

وہ چلی گئی تھی اور حمید میز رکھے ہوئے گلاس کو گھوڑتا رہا تھا۔

وس منٹ گزر گئے لیکن وہ عورت واپس نہ آئی۔ چاروں طرف گہری خاموشی تھی۔ دفعتاً حمید نے محosoں کیا جیسے اب اس عمارت میں اس کے علاوہ اور کوئی نہ ہو۔ چھٹی حس کہہ رہی تھی کہ انہوں اور باہر نکل جاؤ۔

پھر وہ انٹھ ہی رہا تھا کہ یہر دنی دروازے سے دو آدمی اندر داخل ہوئے اور اسے دیکھ کر ٹھنک گئے۔ ان میں سے ایک نے جو پہلے آدمی سے کسی قدر پیچھے تھا بڑی پھرتی سے اپنے ہولٹر سے ریوالور نکال لیا۔

پہلے آدمی نے ڈپٹ کر پوچھا۔ ”تم یہاں کیسے داخل ہوئے؟“

”محترم..... محترم.....!“ حمید ہاتھ اٹھا کر بولا۔ ”زیادہ تیزی دکھانے کی ضرورت نہیں۔ میں یہاں لایا گیا ہوں خود سے نہیں آیا۔“

”کون لایا ہے؟“

”محترمہ شاہدہ فاروقی۔“

”بکواس مت کرو..... تمہارے ساتھ کتنے آدمی ہیں۔“

”میں تھا ہوں..... کیا تم نے میری گاڑی باہر نہیں دیکھی۔“

”تم نے نفل توڑ کر اندر داخل ہونے کی جرأت کیسے کی..... اگر مسافر تھے تو برآمدے میں بھی ٹھہر سکتے تھے۔“

”میں یہاں لایا گیا ہوں..... اس گھر کی وہ لڑکی لائی ہے جو مردوں کے بھیں میں رہتی ہے۔ اس نے اپنا نام شاہدہ فاروقی بتایا تھا۔“

”یہاں کوئی لڑکی نہیں ہے۔“ وہ آدمی حمید کو گھوڑتا ہوا بولا۔ ”اور یہ حویلی پچھلے پندرہ دن

سے مقفل رہی ہے۔ میں اس کا مالک ہوں۔“

## پُر اسرار و کیل

حمدید نے بلویل سانس لی اور بولا۔ ”کیا میری گاڑی کے آگے جیپ موجود نہیں ہے۔“

” ہے..... تماں جیپ..... لیکن وہ تمہاری گاڑی کے پیچے ہے۔“

” اوہو..... تو یقیناً کوئی گڑ بڑھنی ہے۔ لیکن کیا باہر کسی گاڑی کے اشارت ہونے کی آواز یہاں تک نہیں پہنچ سکتی۔“

” کیوں نہیں پہنچ سکتی۔“

” اچھی بات ہے تو پھر مجھے باہر جا کر حالات کی نوعیت کو سمجھنا پڑے گا۔“ حمید بولا۔

” ہرگز نہیں۔“ ”ریوالور والا بولا۔“ تم یہاں سے مل بھی نہیں سکتے۔“

پھر اس نے پہلے آدمی سے کہا۔ ”آپ اندا جا کر دیکھئے میں اسے سنجا لے ہوئے ہوں۔“

” تم ٹھیک کہتے ہو..... !“ اس نے سر پہلا کر کہا اور سامنے والے دروازے میں داخل

ہو کر نظر وہ اوجھل ہو گیا۔

دوسرा آدمی حمید پر ریوالور تانے کھڑا تھا۔

حمدید نے اس سے پوچھا۔ ”آپ کی جیپ کامیک اور رنگ کیا ہے۔“

” ٹو یوتا..... گرین۔“

” لیکن اس لڑکی کی جیپ خاکی رنگ کی تھی اور ٹو یوتا بہر حال نہیں تھی۔“

” تم یقیناً شہگاؤں کے کسی گروہ سے تعلق رکھتے ہو۔“ ”ریوالور والا غرایا۔“

حمدید کچھ لہنے ہی والا تھا کہ پہلا آدمی واپس آ گیا۔ اس کے چہرے پر سر اسیمگی کے آثار تھے۔ دوسرے ہی لمحے میں وہ حمید پر جھپٹ پڑا۔ ساتھ ہی وہ چھینے جا رہا تھا۔ ” اسے پکڑو..... بھاگنے نہ پائے۔ اس نے کسی کو قتل کر دیا ہے۔ لاش اندر پڑی ہے۔“

ریوالور والے نے ریوالور صوفے پر ڈال دیا اور خود بھی حمید سے لپٹ پڑا۔  
وہ دونوں شاید لڑاکے نہیں معلوم ہوتے تھے۔ اس نے حمید بہ آسانی ان کی گرفت سے  
اکل گیا اور پھر قبل اس کے کہ ان میں سے کوئی صوفے پر پڑے ہوئے ریوالور کو اٹھا سکتا اس  
نے اس پر قبضہ کر لیا۔

”جہاں ہو وہیں شہرو۔“ تھیڈ نے انہیں کوکرتے ہوئے سخت لبجھ میں کہا۔  
دونوں نے ہاتھ اٹھادیے۔

”اب بتاؤ کس کی اش کہاں پڑی ہے۔“

دونوں میں سے کوئی پہنچنا بولا۔ ان کے چہروں پر ہوا یاں اڑ رہی تھیں۔  
”چلو..... مجھے دکھا اش کہاں ہے۔“ حمید نے ریوالور کو جنبش دے کر کہا۔ ” دروازے  
کی طرف مڑوا اور چل پڑو۔“

”انہوں نے بے چون وچاقیل کی تھی۔“

کنی کردوں تے لڑنے کے بعد وہ کچھ میں پہنچا اور یہاں تجھے ایک لاش پڑی نظر  
آئی۔ کئی ہوئی گردن سے خون بہہ کر چاروں طرف پھیل گیا تھا۔

”یہ کون ہے؟“ تھیڈ نے انہیں گھوکر پوچھا۔

”تم بتاؤ..... ہم تو نہیں جانتے لیکن آخر اس کھیل کے لئے میرا گھر کیوں منتخب کیا گیا۔  
میں تو تمہیں بھی نہیں جانتا۔“

مقتول ایک کھیم شیخ آدمی تھا۔ عمر چالیس اور پچاس کے درمیان رہی ہوگی۔ لباس سے  
ذی حیثیت معلوم ہوتا تھا۔

تمید نے اش سے نظر بٹا کر مالک مکان کی طرف دیکھا۔

”کھیل سے کیا مراد ہے؟“ اس نے چھتے ہوئے لبجھ میں سوال کیا۔

”پھر یہ کیا ہے؟ پندرہ دن سے ہو یلی مقفل تھی۔ میں یہاں نہیں تھا۔“

”تم کہاں تھے؟“

”تم آخر ہو کون؟“ مالک مکان کو پھر غصہ آگیا۔

دفعتاً دوسرا آدمی بولا۔ ”صاحب! ذرا انہیں غور سے دیکھئے..... صورت پچھے جانی پچھانی

سی لگتی ہے۔“

”ہاں..... میں بھی یہی سوچ رہا تھا؟“ مالک مکان نے حمید کو گھورتے ہوئے کہا۔

”مم..... میرا خیال ہے کہ ہم ان کی تصویریں دیکھتے رہے ہیں۔“

”اوہو.....!“ مالک مکان اچھل پڑا۔ حمید کو غور سے دیکھتا رہا پھر بولا۔

” بلاشبہ وہی! میں نے پہچان لیا ہے۔“

اس بار اس کے لمحے میں جوش مسرت کی جھلکیاں ملی تھیں۔

”ہوں.....!“ حمید اس کی آنکھوں میں دیکھتا ہوا غرایا۔ ”تو میں کون ہوں؟“

”اگر میں غلطی نہیں کر رہا تو آپ سعد آباد کے شیر علی خان کے بھانجے ہیں۔“

حمدید اسے پہلے ہی کے سے انداز میں گھوٹا رہا۔

”وہ میرے گبرے دوستوں میں سے تھے۔“ مالک مکان پھر بولا۔ ”میرا نام شمشاد

ہے۔ یہ علاقہ بھی آپ اپنا ہی بھیجتے۔ لیکن میرے خدایہ سب کیا ہے۔“

حمدید نے ریوا اور والا ہاتھ خیپے گرا دیا۔

”مم..... مگر یہ اش.....!“ دوسرا آدمی ہکلایا۔

”تم دونوں نے جس طرح مجھے پہچانا ہے اسی طرح اس کو بھی پہچانے کی کوشش کرو۔“

”باکل اجنبی..... یقین کیجھے۔“ شمشاد نے کہا۔

”آپ شیر علی خان کے دوست ہوں گے۔ لیکن شامد ہم پہلے بھی نہیں ملے۔“

”ان کی جو ملی میں شاندہ ہی کوئی ایسا کمرہ ہو جہاں آپ کی تصویر موجود ہو۔“

”کیا اس جو ملی کی تکرانی کے لئے بھی آپ نے کوئی آدمی نہیں رکھا۔“

”قطعی غیر ضروری ہے۔ یہاں کون ہے، جو ادھر آنکھ اٹھا کر بھی دیکھ سکے۔ میں پورنے

ملائی تھے کامالک ہوں۔“

”کیا یہاں باکل تھا رہتے ہیں۔“

”نہیں..... میرا خاندان گرمیاں پہاڑ پر گزارتا ہے۔“

”آپ ان دونوں کہاں تھے؟“

”سعد آباد میں..... وہاں بھی میرا ایک مکان ہے۔“

حمدید تھوڑی دیر تک خاموش رہا پھر انہیں اپنے یہاں تک پہنچنے کا واقعہ بالتفصیل بتاتے ہوئے کہا۔ ”مجھے سو فیصد یقین ہے کہ وہ عورت ہی تھی۔“

”آپ تو مجھے الف لیلی کی کوئی داستان سنائے ہے ہیں جناب۔“ شمشاد نے اسے بے اعتباری سے دیکھتے ہوئے کہا۔

”کیا آپ مجھے کوئی غیرہ مددار آدمی سمجھتے ہیں۔“ حمید نے اسے پھر گھوکر دیکھا۔  
”تو پھر کیا کبھی اس کہانی پر۔“

”آپ اپنے بچاؤ کی فکر سمجھتے جناب۔“ حمید نے طنزیہ لبھجے میں کہا۔ یہ کہانی آپ کا بھی بھانے کے لئے نہیں سنائی گئی تھی۔ آپ کو اس لاش کے سلسلے میں جواب دیکھنی ہے۔  
ایک ذمہ دار پولیس آفیسر بودھو کے سے لایا گیا تھا۔“

”لک..... کون..... پولیس آفیسر.....!“ شمشاد ہکایا۔

حمدید نے اپنا وزینگ کارڈ نکال کر اس کی طرف بڑھا دیا۔

کارڈ پر نظر پڑتے ہی شمشاد کی آنکھیں حیرت سے بچل گئیں۔ اس نے حمید کی طرف دیکھا اور تھوک نگل کر رہا کیا۔

”تب تو..... کیا آپ شیر علی خاں کے بھانجے نہیں ہیں۔“

”میں نے اس تے کب انکار کیا ہے؟“

”میرے خدا.....؟“ وہ طویل سانس لے کر بولا۔ ”میری مشکل حل ہو گئی۔“

”آپ کا بھانجہ نہیں ہوں۔“ حمید نے اسے تیکھی نظروں سے دیکھتے ہوئے سخت لبجھ میں کہا۔

”آپ ناط سمجھتے ہیں..... میں آپ سے کسی رعایت کا طلب گار نہیں۔ جو کارروائی کرنا چاہیں کر سکتے ہیں۔ لیکن اب میں پورے دوثق سے کہہ سکتا ہوں کہ شیر علی مرحوم معمولی حالات میں نہیں مرے اور شائد میں بھی ایسے ہی حالات کا شکار ہونے والا ہوں۔“

حمدید نے دونوں کو گھوکرتے ہوئے کہا۔ ”میں پوری عمارت کا جائزہ لینا چاہتا ہوں۔“

”ضرور..... ضرور.....!“ شمشاد نے بھرائی ہوئی آواز میں کہا۔

اس میں پندرہ منٹ صرف ہوئے تھے اور عمارت کا عقبی دروازہ کھلا ہوا ملا تھا۔

جمید ان دونوں کی طرف سے مطمئن نہیں تھا۔ لہذا ان میں سے کسی کو عمارت ہی میں چھوڑنا مناسب نہ سمجھتے ہوئے انہیں بھی عقبی دروازے سے باہر نکال لے گیا۔

مارت کی پشت پر حذر نظر تک ویرانی ہی ویرانی چیلی ہوئی تھی۔

دفترا شمشاد کا ساتھی ہاتھ اٹھا کر بولا۔ ”وہ رہے گاڑی کے نشانات، ادھر کوئی گاڑی آئی

تھی۔“

”بہم دیکھیں گے..... ضرور دیکھیں گے۔“ شمشاد مضطرباً نہ لجھے میں بولا۔

”والپس چلتے۔“ جمید نے پاٹ آواز میں کہا۔

وہ پھر اندر آئے اور نشست کے کمرے سے لگرتے ہوئے برآمدے میں پنچے۔ جمید کی گاڑی جہاں تھی وہیں نظر آئی اور اسکے پیچے والی جیپ بہر حال پہلی جیپ سے مختلف تھی۔

گاڑیوں کے قریب پہنچ کر جمید نے کہا۔ ”جیپ یہاں سے اشارت کئے بغیر عمارت کی پشت پر لے جائی گئی ہوگی، ورنہ میں آواز ضرور سنتا۔“

”جی ہاں..... یہی ہو سکتا ہے۔“ شمشاد پر تفکر لجھے میں بولا۔

جیپ کے نشانات پر چلتے ہوئے ایک بار پھر وہ عمارت کی پشت پر پہنچ گئے۔

جمید کی آجھے میں نہیں آ رہا تھا کہ اسے کیا کرنا چاہئے۔ یہ دونوں بھی اس کے لئے اچھی تھے۔ عمارت کے اندر ایک لاش موجود تھی اور فرار ہو جانے والوں کی جیپ کے نشانات بار بار ہوتے عمل دے رہے تھے۔ خود شمشاد نے کچھ دیر پہلے جیپ کے نشانات پر دوڑ لگانے کی تجویز پیش کی تھی لیکن کیا یہ مناسب ہوتا کہ وہ اُس لاش کو دو مشتبہ آدمیوں کی تحویل میں دے کر خود اس لڑکی کی تاش میں نکل کھرا ہوتا۔ وہ سوچتا رہا اور پھر یہ فیصلہ کیا کہ شمشاد کو اپنے ساتھ رکھے اور دوسرے آدمی پر ایش کی گمراہی کی ذمہ داری عائد کر کے وہیں چھوڑ جائے۔ کچھ دیر بعد شمشاد اس کے برابر بیٹھا ہوا کہہ رہا تھا۔ ”نشانات ابھی واضح نظر آ رہے ہیں لیکن کچھ دیر بعد یہ اڑنے والی ریت میں دفن ہو جائیں گے۔“

”ہو سکتا ہے..... کچھ دور چلنے کے بعد ہی سلسلہ مقطع ہو جائے۔“

”جی ہاں یہ بھی ممکن ہے..... لیکن میں جانتا ہوں کہ اس طرف جانے والے کہاں تک

جائسکتے ہیں۔“

”آپ نے کہا تھا کہ شیر علی خان صاحب کی موت معمولی حالات میں نہیں ہوئی۔ اس کا کیا مطلب تھا۔“

”میں دراصل اسی لئے ایک ہفتے سے سعد آباد میں مقیم تھا کہ حقیقت معلوم کر سکوں۔ میرا خیال ہے کہ انہیں اپنی موت کا علم پہلے سے ہو گیا تھا۔“  
”آخر کس بناء پر آپ نے یہ رائے قائم کی ہے۔“

”جس وقت انہوں نے آپ کے حق میں وصیت نامہ مرتب کیا تھا۔ میں بھی موجود تھا۔“  
وصیت نامہ مرتب کرنے کے تین دن بعد مجھے اطلاع ملی کہ ان کا انتقال ہو گیا۔ تجھیز و تغییف میں میری شرکت نہیں ہو سکی تھی۔“  
”کیا وہ بیمار تھے۔“

”ہرگز نہیں..... کسی مستقل مرض میں بھی بتانا نہیں تھے۔“  
”کیا انہوں نے کبھی زندگی سے مايوی کا بھی اظہار کیا تھا۔“  
”کبھی نہیں! بے حد زندہ دل آدمی تھے۔ کسی کو مغمون نہیں دیکھ سکتے تھے۔ لیکن آپ اس پر تو غور کیجئے کہ کوئی تدرست آدمی اچانک وصیت نامہ مرتب کرنے بیٹھے اور تین دن بعد مرجا ہے۔“

”جمید کچھ نہ بولا۔ جیپ آگے بڑھتی رہی۔ کچھ دیر بعد اس نے پوچھا۔ ”اپنے وکیل شاہد ہریز سے ان کے تعلقات محض کارروباری تھے یا کچھ اور بھی۔“

”دونوں بہت ایجھے دوست بھی تھے۔“ شمشاد نے جواب دیا۔  
”چودھری صاحب کی تجھیز و تغییف میں کن لوگوں نے حصہ لیا تھا۔ کیا شاہد عزیز موجود تھا اس وقت۔“

”اس سلسلے میں آپ پوری معلومات چودھری صاحب کے خصوصی ملازم دلاور سے حاصل کر سکیں گے۔“

”جمید نے دفعتاً جیب روک دی کیونکہ یہاں دوسری گاڑی کے نشانات معدوم ہو کر رہ گئے تھے۔“

”چلتے رہنے..... ان اطراف میں صرف ایک جگہ ایسی ہے جہاں وہ جا سکتے ہیں۔“

شمثاد نے کہا۔ ”اس کے علاوہ دور دوستک ریگزار کے علاوہ اور کچھ نہیں۔“

”جو لوگ اتنے چالاک ہوں وہ اس طرح اپنا سراغ نہیں چھوڑیں گے کہ آپ ان تک بآسانی پہنچ سکتے ہیں۔ ہو سکتا ہے..... یہاں سے وہ پھر پختہ مرک کی طرف مزگے ہوں۔“

”اوہ..... میں نے تو اس پر غور ہی نہیں کیا تھا۔“

”میرا خیال ہے کہ ہمیں اس بھاگ دور سے باز رہنا چاہئے..... دیے اس علاقہ کا پولیس ایشین کہاں ہے۔“

”اس کے لئے ہمیں مرک ہی کی طرف واپس چنان پڑے گا۔ جہاں سے آپ بستی کی طرف مڑے ہوں گے وہاں سے آٹھ میل کے فاصلے پر ہے۔“

”سعد آباد کی سمت۔“

”جی ہاں۔“

جیپ وہاں سے پھر واپس ہوئی تھی۔ شمثاد کی حوصلی کے قریب پہنچ تو اس کے ایک حصے سے دھوکیں کے کثیف مرغولے اٹھتے ہوئے دکھائی دیتے۔

”ارے..... یہ..... کیا ہوا.....؟“ شمثاد کہتا ہوا جیپ سے کودا اور عمارت کی طرف دوڑنے لگا۔

مارت کے گرد بستی کے لوگ جمع تھے۔ شمثاد اور حمید آگے پیچھے عمارت کے اندر داخل ہوتے۔ کچن میں جہاں انہوں نے لاش دیکھی تھی آگ لگی نظر آئی۔ بستی کے لوگ بالیوں میں پانی لئے آگ بجھانے کی کوشش کر رہے تھے۔

کچن کے سامنے شمثاد کا ساتھی فرش پر اونڈھا پڑا تھا۔ شمثاد اس کی طرف جھپٹنا۔

”عاقل خان..... عاقل خان.....!“ وہ اسے چھوڑ چھوڑ کر آواز دے رہا تھا۔

عاقل خان پر بے ہوشی طاری تھی اور بے ہوشی کا سبب غالباً سرکی چوٹ بنی تھی جس سے خون بہہ کر فرش پر پھیل گیا تھا۔

بستی والوں سے صرف اتنا معلوم ہوا کہ انہوں نے عمارت سے اچاک دھوال اٹھتے دیکھا تھا اور ادھر دوڑ آئے تھے۔ عاقل خان انہیں اسی حالت میں بے ہوش پڑا تھا۔ حمید نے پردوں کی بو پہلے ہی محسوس کر لی تھی اور دوڑ کر اپنی گاڑی کی طرف گیا تھا اور

اس پر یہ اکشاف ہوا تھا کہ فالتو پڑوں کے شن غائب ہیں۔ نادر وں کی ہوا بھی کسی نے نکال دی تھی۔

بہرحال آگ پر قابو پائے جانے کے بعد حمید پکن میں داخل ہوا۔ لاش مسخ ہو کر ناقابل شناخت ہو چکی تھی۔ آگ لگانے کا مقصد بھی شاید یہی تھا کہ لاش جل کر شناخت کے قابل نہ رہے۔

عقل خان ہوش میں آنے کے بعد یہ نہ بتا سکا کہ اس پر پیچھے سے کس نے حملہ کیا تھا۔

چار بجے کے قریب حمید اس علاقے کے پولیس اسٹیشن سے رابطہ قائم کر سکا تھا۔

اس نے اپنی رپورٹ درج کرائی اور شمشاد سمیت اس کی جیپ سے شہر کی طرف روانہ ہوئیا۔ عمارت اور اپنی کاڑی کی گلگرانی کے لئے دمکٹ سپاہی متعین کرادیے تھے۔

شہر پہنچتے پہنچتے رات ہو گئی۔ فریدی گھر ہی پر موجود تھا۔ حمید کی واپسی پر اس نے حیرت نماہ کی تھی، لیکن جب اس کی کہانی سنی تو طویل سانس لے کر بولا۔ ”تمہارا مقدر.....!“

اور پھر شمشاد کو گھورنے لگا تھا۔ شمشاد گڑ بڑا کر دوسرا طرف دیکھنے لگا۔

”چیزیں بات..... شمشاد صاحب؟“ فریدی آہستہ سے بولا۔

”مم..... میں نے جو کچھ بتایا ہے..... اس میں شہر برابر بھی جھوٹ نہیں۔“

”اچھا تو پھر سعد آباد میں اپنی مصروفیات کے بارے میں بتائیے۔“

”لک..... کچھ بھی نہیں۔ بس اتنی سی بات ہے کہ میں شیر علی مرحوم کے بازے میں

لوگوں سے پوچھ پتھر کر رہا تھا۔“

”جب.....؟“

”پہلے ہی بتا چکا ہوں..... قدرتی بات ہے کوئی اچھا بھلا شخص وصیت نامہ مرتب کرنے کے تین دن بعد مرجائے تو..... کیا کہیں گے۔“

”اوہو..... آپ غالبا یہ کہنا چاہتے ہیں کہ جس کے حق میں وصیت نامہ مرتب کیا گیا تھا اس نے جلد از جلد جانیدی اور حاصل کرنے کے لئے۔“

”من..... نہیں جناب۔“ شمشاد نے ہاتھ اٹھا کر احتیاج کہا۔ ”میں تھ..... اتصور بھی نہیں کر سکتا.....! بہرگز نہیں..... خدا کی پناہ..... شیر علی مرحوم نے کبھی یہ بات ظاہر نہیں کی تھی کہ

ان کا وارث کوئی پولیں آفیسر ہے۔“

”اسی لئے میں بھی بات جانتا چاہتا ہوں۔“ فریدی اس کی آنکھوں میں دیکھتا ہوا بولا۔

”جو پچھے میں پہلے کہہ چکا ہوں اس کے علاوہ اور کوئی بات میرے علم میں نہیں ہے۔“

”کوئی اور ایسا فرد جو ان کے ترکے کا دعویٰ دار ہو سکے۔“

”جب نہیں! مجھ سے تو وہ صرف اپنے ایک بھائی ساجد حمید کا ذکر کیا کرتے تھے۔“

”ہوں! لیکن اب سوال یہ ہے.....!“ فریدی پچھے کہتے کہتے رک گیا۔ اس کی آنکھوں

میں بل بھر کے لئے بیجیب سی چمک نظر آئی تھی اور وہ انکھ کھڑا ہوا تھا۔

”ایڈ ووکیٹ..... شاہد عزیز۔“ اس نے حمید کی طرف دیکھ کر کہا۔ بھر شمشاد سے بولا۔

”آپ بھی ہمارے ساتھ چلیں گے۔“

”ضرور..... ضرور..... وہ مجھ سے بخوبی واقف ہے۔“

کچھ دیر بعد فریدی کی لئکن اسی عمارت کے سامنے رکی جس میں وکیل کا فلیٹ تھا۔

حمدی کی رہنمائی میں وہ فلیٹ نمبر بیالیس تک پہنچ جو تیری منزل پر واقع تھا۔

حمدی ہی نے کال بل کا مٹن دبایا۔ تھوڑے تھوڑے وقفے سے دباتا ہی رہا۔ لیکن دروازہ

نکھلا۔ فریدی کی نظر رست واقع پر تھی۔ دو منٹ گزر جانے کے بعد اس نے برابر والے فلیٹ

کی کال بل کا مٹن دبایا۔

دروازہ کھلنے میں دیر نہیں لگی تھی۔

”فرمائیے جناب!“ بوڑھے آدمی نے فریدی کو نیچے سے اوپر دیکھتے ہوئے کہا۔

”میں ایک پولیس آفیسر ہوں۔“

”اوہ..... تو پھر جناب۔“ بوڑھا کچھ نہ سو سانظر آنے لگا تھا۔

”برابر والے فلیٹ کی گھٹتی دیر سے بجائی جا رہی ہے لیکن جواب نہیں ملتا۔“

”تو پھر میں..... میں اس سلسلے میں کیا کر سکوں گا جناب۔“

”آپ کی موجودگی میں ہم اندر داخل ہونا چاہتے ہیں۔“

”لک..... کوئی لڑ بڑ..... جناب۔“

”ضروری نہیں ہے۔“

لیکن جب وہ اندر پہنچ تو گز بڑا ہی نظر آئی۔ دروازہ اندر سے بولٹ نہیں کیا گیا تھا۔  
ہینڈل گھماتے ہی کھل گیا تھا۔

سامنے فرش پر ایک آدمی اونڈھا پڑا دکھائی دیا۔ شب خوابی کا لباس اور گاؤں جسم پر تھے۔  
”اوہ.....!“ تمید تیزی سے آگے بڑھا۔

”مکھرو.....!“ فریدی ہاتھ انٹھا کر بولا اور خود آگے بڑھ کر اس پر جھک پڑا۔

اس کا چہرہ دوسری طرف تھا۔ دروازے کے قریب سے اسے شناخت نہیں کیا جاسکتا تھا۔ دفعتاً فریدی نے مژہ کر تمید کو قریب آنے کا اشارہ کیا۔

”اوہ.....!“ تمید چہرے پر نظر پڑتے ہی ٹھہرک گیا۔

”یہی ہے.....!“ فریدی نے پوچھا۔ حمید نے سر کو اشتابی جنبش دی۔

”مرچکا ہے؟“ فریدی نے دوسروں کی طرف مژہ کر کہا۔

”کک.....کون ہے؟“ شمشاد نے تھوک ٹکل کر پوچھا۔

”شہد عزیز.....!“

پڑوئی اور شمشاد دونوں ہی تیزی سے آگے بڑھتے تھے۔ تمید نے دونوں کی آنکھوں میں حریت کے آثار دیکھتے۔

دفعتاً شمشاد نے کہا۔ ”یہ شہد عزیز نہیں ہے۔“

”کیا.....؟“ تمید سیدھا ہو کر اسے گھورنے لگا۔

”جی ہاں۔ یہ وکیل صاحب نہیں ہیں۔“ بوڑھے پڑوئی نے کپکپاتی ہوئی آواز میں کہا۔

اب فریدی اور تمید ایک دوسرے کو گھورے جا رہے تھے۔

”یہ..... یہ..... ڈی آئی جی صاحب بھی.....!“ حمید بات پوری نہیں کر پایا تھا کہ فریدی نے اسے خاموش رہنے کا اشارہ کیا۔

”پھر یہ کون ہے.....!“ فریدی بوڑھے کی طرف مڑا۔

بوڑھے نے اعلیٰ ظاہر کی۔

فریدی نے چاروں طرف نظر دوڑائی اور انہیں وہیں چھوڑ کر دوسرے کمرے میں چلا گیا۔

تمید اس شخص کی اش کو گھورے جا رہا تھا جس نے ڈی آئی جی کے سامنے بھی خود کو

ایڈو و کیٹ شاہد عزیز ناظر ہر کیا تھا۔ شاید اس کی موت دم گھنٹے کی وجہ سے واقع ہوئی تھی۔ چہرے پر ایسے آثار پائے جاتے تھے۔

دفعتاً حمید نے بوڑھے سے پوچھا۔ ”شاہد عزیز..... اس فلیٹ میں کب سے مقیم تھا؟“

”میرا خیال ہے کہ پہلے چھ ماہ سے۔“

”اس آدمی کو آپ نے پہلے کبھی یہاں نہیں دیکھا۔“ حمید نے لاش کی طرف دیکھ کر پوچھا۔

”اپنی یادداشت میں تو کبھی نہیں۔ آخر وکیل صاحب گئے کہاں! ان سے میرے بہت

اتھنے تعلقات ہیں۔“

اتنے میں فریدی واپس آگیا۔

”یہاں کہیں فون بھی ہے؟“ اس نے بوڑھے سے پوچھا۔

”فون ہے تو یہاں..... غالباً آپ بیڈ روم ہی میں تھے۔“

”فی الحال یہاں کا فون استعمال نہیں کیا جا سکتا۔“

”تو پھر میرے فلیٹ میں تشریف لے چلے۔“

فریدی اس کے ساتھ چلا گیا۔ حمید اور شمشاد تباہ رہ گئے۔

”آخر یہ سب کیا ہو رہا ہے کپتان صاحب۔“ شمشاد نے بھاری ہوئی آواز میں پوچھا۔

”کیا آپ مجھے شاہد عزیز کا حلیہ بتائیں گے۔“ حمید خود سوال کر بیٹھا۔

”حلیہ..... حلیہ..... کھڑا کھڑا نقش..... خوبصورت سی سیاہ ڈاڑھی..... ریم لیں فریم کی

عینک لگاتا ہے۔ خوش لباس آدمی ہے..... جامد زیبی میں بھی اپنا جواب نہیں رکھتا..... لیکن.....

یہ آدمی ..... کک ..... کیا..... میرا مطلب یہ ہے کہ آپ دونوں کی گفتگو سے میں نے اندازہ

اگایا ہے کہ شاید یہ آدمی۔“

”نیک ضروری باتیں نہیں۔“ حمید نے ہاتھ انٹھا کر خشک لبجے میں کہا۔

شمشاد کے چہرے پر ناگواری کے تاثرات نظر آئے اور وہ دوسرا طرف دیکھنے لگا۔

پھر کچھ دیر بعد محکمہ سراغنسانی کے مختلف شعبوں کے ماہرین وہاں پہنچ گئے تھے اور لاش سے متعلق ضروری کارروائی شروع ہو گئی تھی۔

حمد فریدی کے ساتھ دوسرے کمرے میں آیا۔ یہاں ایک بڑی مسہری، دو کرسیوں،

ایک چھوٹی میز اور ایک بک شیلف کے علاوہ اور کچھ نہیں تھا۔

حمدید کتابوں کی الماری کے قریب جا کھڑا ہوا اور اسے یہ دیکھ کر حیرت ہوئی کہ اس میں قانون کی ایک بھی کتاب نہیں تھی۔

دفتار اس نے فریدی کو کہتے سن۔ ” غالباً تم قانون کی کوئی کتاب تلاش کر رہے ہو۔“

”قدر تی بات ہے.....!“ حمید نے جواب دیا۔

فریدی پھر کچھ نہیں بولا تھا۔

حمدید الماری کا جائزہ لیتے لیتے دفتار چونک پڑا اور مذکر فریدی کی طرف دیکھا جو بستر پر جھکا ہوا کچھ دیکھ رہا تھا۔ حمید الماری کے پاس سے ہٹ کر اس کے قریب پہنچا۔

”ہوں!“ فریدی بدستور جھکا ہوا بولا۔ ”کچھ کتابیں الماری میں الٹی بھی لگی ہوئی ہیں۔“

”جی ہاں..... میں یہی بتانا چاہتا تھا۔“

فریدی سیدھا کھڑا ہو کر چند لمحے اس کی آنکھوں میں دیکھتا رہا۔ پھر بولا۔ ”کہیں بھی انتشار کے آثار نہیں ملتے..... پھر بھی قتل کے بعد یہاں کوئی چیز ضرور تلاش کی گئی ہے۔ الماری میں الٹی کتابیں جلد بازی کا نتیجہ ہیں کیوں نہ تم الماری دوبارہ خالی کر دو۔“

”یعنی کتابیں فرش پر ڈال دوں۔“

”ہاں.....!“

حمدید نے اس مشورے پر عمل کرنے میں دری نہیں لگائی تھی۔ کتابیں شیلف سے نکال نکال کر ڈھیر کرتا رہا۔ اس دوران میں فریدی نے بستر اٹ دیا تھا اور گدے کے نیچے سے برآمد ہونے والی کسی چیز کو بہت غور سے دیکھے جا رہا تھا۔

شیلف بھی خالی ہو گئی۔ اس میں اب کچھ بھی نہیں تھا۔ فریدی نے جو چیز بستر کے نیچے بے اھانی تھی حمید کے قریب پہنچنے سے قبل ہی جیب میں ڈال لی اور شیلف کی طرف متوجہ ہو گیا۔

”کچھ بھی نہیں ہے؟“ حمید نے مایوسانہ انداز میں کہا۔

فریدی کچھ کہنے ہی والا تھا کہ دوسرے کمرے سے عجیب سی آوازیں آئیں اور پھر فریدی کا ایک ماتحت تیزی سے کمرے میں داخل ہوا۔ اس کے ہاتھ میں سیاہ رنگ کی ایک مصنوعی ڈاڑھی تھی۔

## دوسری ڈاڑھی

وہ مصنوعی ڈاڑھی لاش کے نیچے دبی ہوئی تھی۔ اس اطلاع پر حمید نے معنی خیز نظر وں سے فریدی کی طرف دیکھا۔

فریدی نے ڈاڑھی اپنے ماتحت کے ہاتھ سے لے لی تھی اور اسے الٹ پلٹ کر دیکھ رہا تھا۔ ڈاڑھی سے پاسٹک کا خول بھی مسلک نظر آیا جس کی بناوٹ ناک کی تھی۔  
”کیا لاش اس جگہ سے اٹھائی گئی.....؟“ فریدی نے ماتحت کو گھوڑتے ہوئے سرد لبجے میں پوچھا۔

”جی ہاں..... اسٹرپچر پر رکھ دی گئی ہے۔“

”تم نے اسے اٹھایا کیوں؟“ فریدی نے ڈاڑھی کی طرف اشارہ کر کے کہا۔ ”مجھے صرف اطلاع دیتی تھی۔“

”غوغ..... نعلیٰ ہو گئی جتاب۔“ ماتحت اس غیر متوقع سوال پر بوکھلا گیا۔

”فرش پر لاش کی آوٹ لائیں بنادی گئی ہے یا نہیں۔“

”بنادی گئی ہے جناب۔“

فریدی دروازنے کی طرف بڑھ گیا۔ لاش ابھی کمرے ہی میں موجود تھی۔ اسٹرپچر باہر نہیں لے جایا گیا تھا۔

فرش پر لاش کی جگہ سفید چاک سے اس کی آوٹ لائیں بنائی گئی تھی۔ فریدی نے نقلی ڈاڑھی کو اسی ماتحت کی طرف بڑھاتے ہوئے کہا۔ ”اسے پھر اسی جگہ ڈال دو جہاں سے اٹھائی گئی تھی۔“

ماتحت نے فوراً تعییل کی۔ ڈاڑھی لاش کی آوٹ لائیں کے وسط میں رکھ دی گئی تھی۔

فریدی کبھی ڈاڑھی کی طرف دیکھتا تھا اور کبھی اسٹرپچر پر رکھی ہوئی لاش کی طرف۔  
”کیا خیال ہے.....؟“ حمید آہستہ سے بولا۔ ”بھگڑے کے دوران میں ڈاڑھی نکل گئی اور وہ جلدی میں اس ساتھ نہ لے جا سکا۔“

”کون ساتھ نہ لے جا سکا؟“ فریدی نے اسے گھوڑتے ہوئے پوچھا۔

”قاتل.....!“

”ہونہے..... یہ ڈاڑھی اس لاش کے علاوہ اور کسی کی نہیں ہو سکتی۔“ اس نے کہا اور ڈاڑھی کو فرش سے اٹھا کر قریب پہنچا اور پلاسٹک کا خول اس کی تاک پر جاتے ہوئے ڈاڑھی کے دونوں گوشے کپٹیوں تک لے گیا۔ پھر حمید کی طرف مڑ کر بولا۔ ”شمشاد اور بوڑھے پڑوی کو بلاو۔“

وہ دونوں اندر لائے گئے اور جیسے ہی لاش پر ان کی نظریں پڑیں بیک وقت ان کی زبانوں سے ”ارے“ آکا۔

”وکیل صاحب۔“ بوڑھا تھوک نگل کر بولا اور شمشاد نے دونوں ہاتھوں سے اپنا چہرہ ڈھانپ لیا۔

”ہوں..... کیا بات ہے؟“ حمید نے اس کے شانے پر ہاتھ رکھ کر نرم لجھ میں سوال کیا۔

”م..... میرا سرچکار ہا ہے..... جناب.....!“ شمشاد بھرائی ہوئی آواز میں بولا۔

فریدی نے حمید کو اشارہ کیا کہ فی الحال خاموش رہے۔

کچھ دیر بعد لاش وہاں سے ہٹا دی گئی۔ پھر وہاں ان چاروں کے علاوہ اور کوئی نہ رہ گیا۔ شمشاد اور بوڑھے پڑوی کے چہروں پر ہوایاں اڑ رہی تھیں۔ ایسا معلوم ہوتا تھا جیسے ڈاڑھی کی دریافت کے بعد ہی انہیں پہلی بار احساس ہوا ہو کہ کوئی مارڈا لا گیا ہے۔

فریدی نے پڑوی کو متوجہ کر کے پوچھا۔ ”شہد عزیز سے آپ کے تعلقات کیسے تھے۔“

”اچھے ہی تھے جناب۔ وہ خوش اخلاق اور نرم مزاج آدمی تھے لیکن کبھی میں نہیں آتا کہ

نقی ڈاڑھی..... بھلا اس کی کیا ضرورت تھی۔“

”کیا آپ نے کبھی انہیں کسی کورٹ میں بھی دیکھا تھا۔“

”بھی نہیں..... اس کا اتفاق کبھی نہیں ہوا۔“

”ان کے موکل یہاں بھی آتے رہتے ہوں گے۔“

”اس کے پارے میں بھی یقین کے ساتھ کچھ نہیں کہہ سکوں گا۔“

پھر فریدی نے بوڑھے کو رخصت کرتے ہوئے کہا۔ ”ہو سکتا ہے کہ آپ کو پھر تکلیف دی

جائے۔“

”میں ہر وقت حاضر ہوں جتاب۔“

شمشاڈ کے پھرے کی زردی بڑھتی جا رہی تھی۔ اس طرح سر جھکائے بیٹھا تھا جیسے اس اکشاف کی بناء پر اسے گہرا صدمہ پہنچا ہو۔

فریدی کے اشارے پر حمید نے اسے سہارا دے کر اٹھایا۔

پکنھہ دیر بعد وہ فریدی کے سٹنگ روم میں ایک آرام کری پر نیم دراز بھرا تھا ہوئی نجیف آواز میں کہہ رہا تھا۔ ”میں اتصور بھی نہیں کر سکتا تھا کہ شاہد عزیز کی ڈاڑھی نقلی ہو گی..... آخر یہ سب کیا ہے..... میری عقل کام نہیں کرتی اگر اس نے کسی قسم کا فرماڈ کیا تھا تو خود اسے کس نے مار دا۔“

”میرا خیال ہے کہ آپ کے علاوہ اور کوئی اس پر روشنی نہ ڈال سکے گا؟“ فریدی نے اسے گھورتے ہوئے سرہ لجھتے میں کہا۔

”مم..... میں..... یقین کیجئے۔“

”پلیز..... شمشاڈ صاحب۔“ حمید ہاتھ اٹھا کر بولا۔ ”میں آپ کو یہاں اسی لئے لایا ہوں کہ آپ کرٹل صاحب سے کسی قسم کی بھی غلط بیانی نہ کر سکیں..... آپ میرے ماموں صاحب کے دوست ہیں ورنہ حقیقت تو میں ہی آپ سے الگولیتا۔“

”مم..... میں دل کا مریض ہوں..... آپ لوگ مجھ پر حرم کیجئے۔“

”مجھے اچھی طرح یاد ہے۔“ حمید اسے گھورتا ہوا بولا۔ ”یاد کیجئے اپنا جملہ۔ آپ نے کہا تھا کہ اب میں وثوق کے ساتھ کہہ سکتا ہوں کہ شیر علی مرحوم معمولی حالات کے تحت نہیں مرے اور شائد میں بھی ایسے ہی حالات کا شکار ہونے والا ہوں۔“

شمشاڈ تھوک نگل کر رہ گیا پھر کھوکھلی آواز میں بولا۔ ”مجھے تو نہیں یاد پڑتا کہ میں نے ایسی کوئی بات کی ہو۔“

”مجھے اچھی طرح یاد ہے۔“ حمید نے سخت لجھتے میں کہا۔

”بس ختم کرو۔“ دفترا فریدی ہاتھ اٹھا کر بولا۔ ”شمشاڈ صاحب اگر آپ زیادہ تکلیف محسوس کر رہے ہوں تو میں ڈاکٹر کو طلب کروں۔“

”نن..... نہیں جناب..... آپ مجھے میری قیام گاہ پر بھجواد دیجئے۔“

”کیا یہاں بھی آپ کی کوئی قیام گاہ موجود ہے۔“

”جی ہاں..... مودل کالونی میں شمشاد دلا۔“

”اوہ..... اچھا..... حمید..... تم ہی جاؤ۔“

دن بھر کی تھکن کے بعد اب حمید کی حالت اس قابل نہیں تھی کہ اخلاقاً بھی کسی قسم کی کوئی ڈیوٹی برداشت کر سکتا۔ لیکن وہ اچھی طرح جانتا تھا فریدی خود اسے کیوں زحمت دے رہا ہے۔ یہ کام تو اس کا ذرا سیور بھی بخوبی انجام دے سکتا تھا۔ اس کا مطلب یہی تھا کہ فریدی بھی شمشاد کی طرف سے مطمئن نہیں ہے۔

شمشاد کی جیپ ویس رہ گئی تھی اور حمید اسے فریدی کی لئکن میں بھا کو مودل کالونی کی طرف روانہ ہو گیا تھا۔

شمشاد کچھ دیر خاموش رہنے کے بعد بولا۔ ”میں سوچ رہا ہوں کہ کہیں آپ لوگ مجھے ہی ان سب وارداتوں کا ذمہ دار تو نہیں سمجھ رہے؟“

”کیا ہم اس حد تک جاسکتے ہیں؟“ حمید نے سوال کیا۔

”حالات کے تحت اس کا امکان ہے۔“

”لیکن آپ حقیقتاً بالکل مخصوص ہیں..... کیوں؟“

”میری سمجھ میں نہیں آتا کہ کیا کہوں؟ جو کچھ کہنا چاہتا ہوں اس کے سلسلے میں کوئی واضح ثبوت نہیں رکھتا۔“

”کہہ بھی کچھ کسی صورت سے۔ اس کا فیصلہ ہم پر چھوڑ دیجئے کہ ہم اس پر یقین کریں یا نہ کریں۔“

”ہم سب کسی سازش کا شکار ہوئے ہیں۔“

”ہرگز نہیں..... ہم تو ابھی کسی ناٹ کلب میں جشن منا رہے تھے۔“

”میں سمجھ دیکھ لیتے گفتگو کر رہا ہوں کپتان صاحب۔“ شمشاد نے ناخوٹگوار لجھے میں کہا۔

”میں آپ کو غیر ضروری الفاظ کے استعمال سے باز رکھنا چاہتا ہوں..... اگر آپ کچھ بتانے جا رہے ہیں تو اب اس کیلئے تمہید ضروری نہیں۔ صح سے تمہید ہی تمہید تو چل رہی ہے۔“

”میری دشواری یہ ہے کہ خود بھی ایک غیر قانونی حرکت کا مرٹک ہو چکا ہوں۔ قانون کے مخالفوں کو اس کا علم نہیں۔ لیکن وہ لوگ میرے پیچھے پڑ گئے ہیں۔“

”پھر تمہید.....!“ حمید بھتنا کر بولا۔ ”اب مجھ پر حرم کیجئے ورنہ میں ماموں کا دوست ہونا غیر قانونی قرار دلوادوں گا۔“

”م..... میں نے شیر علی خان مرحوم کی قبر کھونے کی کوشش کی تھی۔ اسی رات سے کچھ نامعلوم لوگ میرے پیچھے پڑ گئے ہیں۔“

حمدی نے طویل سانس لی اور گاڑی کی رفتار کم کر کے اسے بالا خرسڑک کے کنارے روک دیا۔

”کک..... کیوں؟“

”پیارے شمشاد ماموں..... آخر آپ نے اتنی اہم بات تک کیوں چھپائے رکھی تھی۔“

”اس شخص کے سامنے میری گھاٹی بندہ جاتی ہے۔ وہ جو تمہارا آفیسر ہے..... کیا نام ہے اس کا۔“

”کریل فریدی۔“

”ہاں..... ہاں..... اسکی آنکھیں مجھے اپنی ہڈیوں میں پیوست ہوتی محسوس ہونے لگتی تھیں۔“

”مجھے بتا دیا ہوتا۔“ حمید نرم لبجھ میں بولا۔ ”اب میں اسے مناسب نہیں سمجھتا کہ آپ

کو کہیں تھا چپوڑوں۔“

”کک..... کیا مطلب؟“

”آپ ہمارے ساتھ ہی قیام کریں گے۔“

”م..... میں بھی یہی سوچ رہا تھا..... لیکن جو کچھ پوچھنا ہے آپ ہی پوچھ لجھے.....“

”میں کریل فریدی سے گفتگو نہیں کر سکتا۔“

”اچھی بات ہے..... تو پھر پہلے ہم آپ کی مقامی قیام گاہ پر چلتے ہیں۔“

”مجھے ڈر ہے کہ کہیں ہاں بھی کوئی پریشان کن وقوعہ پہلے ہی سے میرا منتظر نہ ہو.....“

”میرے خدا آج کا دن کتنا منحوس تھا۔“

”ہو سکتا ہے..... تو پھر ہم کہاں چلیں۔“

”میری عقول جواب دے گئی ہے..... آپ ہی کچھ سوچنے۔“

”میرے خیال سے یہاں بھی باتیں ہو سکتی ہیں۔ آپ نے مر حوم کی قبر کیوں کھودی تھی؟“

”مجھے یقین نہیں ہے کہ وہ طبیعی موت مرے ہوں گے؟“

”اگر آپ ان کے ایک مغلض دوست تھے تو آپ کو اپنے شہد کا اظہار با ضابط طور پر کرنا چاہئے تھا۔ پولیس سے رجوع کرنے کی کوشش کرتے۔“

”پہلے میں خود مطمئن ہونا چاہتا تھا۔“

”ہوں! بات تفصیل طلب معلوم ہوتی ہے۔ اس لئے شمشاد والا ہی چلتا چاہئے۔“

”لک..... کیوں.....؟“

”بھلا آپ کس طرح اپنا اطمینان کرتے..... کیا آپ لاش دیکھ کر بتا سکتے ہیں کہ موت کن حالات میں ہوتی ہنگی؟“

”نن..... نہیں؟“

”پھر قبر کھونے کا کیا مقصد ہو سکتا ہے۔“

”مم..... مجھے گھر لے چلے..... میری حالت بگزرا ہی ہے۔“

حید نے پھر گاڑی اشارت کی۔ اس کے ہونٹ سختی سے بھیخے ہوئے تھے۔ شمشاد والا بھی نامی شاندار عمارت ثابت ہوئی۔ حید نے شمشاد کو سہارا دے کر گاڑی سے اتارا تھا۔ یہاں پہنچا اور لوگ بھی پہلے ہی سے متینم تھے۔ شمشاد نے بتایا کہ اس نے اپنے بعض قربی عزیزوں کو یہ شہری قیام گاہ عاریتادے رکھی ہے۔

حید نے اسے دیوان پر لانا دیا اور خود ایک کری کھیچ کر اس کے قریب ہی بیٹھ گیا۔

شمشاد کی آنکھیں بند تھیں اور وہ گھرے گھرے سانس لے رہا تھا۔ تھوڑی دیر بعد اس نے نجیف سی آواز میں کہا۔ ”میں نے دوبارہ قبر کھونے کی کوشش کی لیکن چند نامعلوم آدمیوں کی مداخلت کی بناء پر کامیاب نہ ہوسکا۔“

”آپ تھا ہی تھے یا کوئی اور بھی ساتھ تھا۔“

”تھا..... کیپٹن حید..... اصل بات یہ ہے کہ مجھے چودھری صاحب کی موت ہی پر یقین

نہیں آیا۔“

”کیا مطلب.....؟“ حمید اچھل پڑا۔

”ہاں..... میں یہی دیکھنا چاہتا تھا کہ قبر میں لاش ہے بھی یا نہیں۔“

”خدا کی پناہ..... کتنی دیر بعد آپ نے اصلیت ظاہر کی ہے۔ کیا میں اس کی وجہ پوچھ سکتا ہوں۔“

”جو کچھ بھی میں نے کہا ہے اس کے لئے کوئی واضح ثبوت نہیں رکھتا۔ اسی لئے زبان سے نہیں نکال رہا تھا۔“

”کوئی شبہ بے بنیاد نہیں ہوتا۔ لہذا میں شبہ کی وجہ جاننا چاہوں گا۔“

”چودھری صاحب بے حد پر اسرار تھے۔ ان کے بارے میں کبھی کوئی کچھ نہ جان سکا۔ آپ اپنی ہی بات لے لیجئے۔ انہوں نے کسی کوئی نہیں بتایا کہ آپ کا عہدہ کیا ہے۔ تھے یہی بتایا کہ آپ ان سے ملنے کے لئے سعد آباد کیوں نہیں گئے؟“

”یہ ذاتی نوعیت کے معاملات ہیں۔“ حمید نے خشک لیجئے میں کہا۔

”بہر حال میں انہیں پچھلے دو ماہ سے بہت زیادہ پریشان دیکھتا رہا تھا۔“

”یہ بھی کوئی ایسی بات نہیں جس کے لئے آپ قبر کھونے بیٹھ جائیں۔“

”یہ بات بھی ذہن نشین کر لیجئے کہ اپنے دوستوں میں سب سے زیادہ اعتماد مجھ پر کرتے تھے۔“

”آہ.....!“ حمید چھپھلا کر بولا۔ ”انہوں نے خود ہی آپ کو مشورہ دیا تھا کہ قبر کھوند کر دیکھ لینا کہ میں موجود ہوں یا نہیں۔“

”مم..... میری بات سمجھنے کی کوشش کیجئے۔ انہوں نے مجھ سے کہا تھا وہ خود کو خطرے میں محسوس کر رہے ہیں اُر کچھ دنوں کے لئے روپوش ہو جائیں تو اس کی چھان بین نہ کی جائے۔ خود اپنے خاندانی معاملات میں الجھ کر رہ گیا تھا۔ اس میں بعض افراد کی علاطیں بھی شامل تھیں۔ زیادہ تر پہاڑ پر رہا۔ واپس آیا تو ان کی موت کی خبر سنی۔..... خداوند..... میری تو قتل ہی خط ہو کر رہ گئی ہے۔ یہ شاہد عزیز..... آخر یہ کیا کر رہا تھا۔ پھر اس طرح مردہ پایا گیا۔ پتہ نہیں۔ چودھری صاحب اس کی اصلیت سے واقف تھے یا نہیں۔ یقین کیجئے میں تو قریب سے بھی اندازہ نہیں کر سکتا تھا کہ ڈاڑھی نظری ہو گی اور ہاں آپ کو میری دیسی قیام گاہ پر اس

طرح الجھایا گیا کہ آپ لوگ مجھ پر کسی قسم کا شہبہ کرنے لگیں۔“  
وہ خاموش ہو گیا۔ حمید اس کے چہرے پر چھائی ہوئی زردی کو بغور دیکھنے جا رہا تھا۔  
دفعتہ فون کی گھنٹی بجی اور حمید ان شروع منٹ کی طرف متوجہ ہو گیا۔

”ذر ا تکلیف سمجھے۔“ شمشاد نے ملجنیانہ انداز میں کہا۔ ”اگر کوئی مجھے پوچھے تو کہہ  
دمجھے گا کہ طبیعت خراب ہے۔ خود فون اٹینڈنیں کر سکتا۔“  
حمید نے اٹھ کر رسیور اٹھایا۔

”ہیلو.....!“

”اوہ تو تم ہی ہو۔“ دوسرا طرف سے فریدی کی آواز آئی۔ ”فوراً واپس آؤ..... ہم اسی  
وقت سعد آباد جائیں گے۔ شمشاد صاحب کی طبیعت بہتر ہو تو وہ بھی ساتھ چل سکتے ہیں۔“  
”ٹھہریے..... میں پوچھتا ہوں۔“

حمدید ماڈٹھ پیس پر ہاتھ رکھ کر شمشاد کی طرف مڑا اور فریدی کی پیشکش کا تذکرہ کرتے  
ہوئے کہا۔ ”اگر آپ چل سکیں تو ہمیں مزید آسانیاں ہو جائیں گی۔“

”اب مجھ میں سکت نہیں رہی کپتان صاحب۔ ایک ہفتے سے پہلے شاید ہی بستر سے  
انٹھ سکوں۔ دل کی حالت بہتر نہیں ہے۔“

حمدید نے فریدی کو اس کی اطلاع دے کر سلسلہ منقطع کر دیا۔ اس کے بعد وہ گھر کی  
طرف رو انہ ہو گیا تھا۔ آنکھیں نیند کے دباو سے بوجمل ہوئی جا رہی تھی۔

گھر پہنچ کر معلوم ہوا کہ فریدی تجربہ گاہ میں ہے۔ سیدھا وہیں چلا گیا۔ وہ اس سے  
کہنا چاہتا تھا کہ اگر دو تین گھنٹے سوکر گزار لینے کے بعد سفر شروع کیا جائے تو زیادہ بہتر ہو گا۔  
تجربہ گاہ میں اندر ہرا تھا۔ دروازہ کھولتے ہی اس نے فریدی کی آواز سنی۔

”کون ہے؟“ اس نے سخت لہجے میں پوچھا تھا۔  
”الو.....!“ حمید بھنا کر بولا۔

”اوہ..... کیوں.....؟ کیا بات ہے؟“  
”روشنی سمجھئے۔“

”جاو..... سو جاؤ..... ٹھیج با تیں ہوں گی۔“ فریدی نے کہا۔

”کیا مطلب.....؟ سعد آباد نہیں چلتا۔“

”ہوش میں ہو یا نہیں..... اس وقت سعد آباد۔“

”تو کیا بھی آپ نے شمشاد والا فون نہیں کیا تھا۔“

”نہیں.....! کیا قصہ ہے؟ وہیں پھر وہ۔ میں آ رہا ہوں۔“

حمدی دروازے کے قریب ہی رک گیا تھا۔ وہ دونوں تجربہ گاہ سے باہر آئے۔ حمید نے

اسے فون کاں کے بارے میں بتایا۔

”میں نے تمہیں فون نہیں کیا تھا۔ تمہارے جانے کے بعد سے تجربہ گاہ ہی میں رہا ہوں۔“

”تب تو شمشاد بھی قتل ہو چکا ہو گا۔“

”کیوں؟“ فریدی نے اُسے گھورتے ہوئے سوال کیا۔

حمید نے جلدی جلدی اپنی اور شمشاد کی گفتگو دہرانے کی کوشش کی۔ ”ایکس چینچ سے

شمشاد والا کے نمبر معلوم کرو۔“ فریدی نے اس کے خاموش ہونے پر کہا۔

نمبر حاصل کرنے میں پانچ منٹ صرف ہوئے تھے۔ فریدی نے شمشاد والا سے رابطہ

قام کر کے شمشاد کی خیریت دریافت کی۔

”دل کا دورہ پڑا ہوا ہے۔“ دوسرا طرف سے کسی عورت نے کہا۔ ”خود فون اٹھینڈ نہیں

کر سکتے۔ آپ کون صاحب ہیں۔“

”بُن خیریت معلوم کرنی تھی۔ انہیں تمہانہ چھوڑ اجائے تو بہتر ہو گا۔“

”ہم سب ان کے قریب ہی موجود ہیں۔ آپ کون صاحب ہیں؟“

”طبعیت بہتر ہو تو کہہ دیجئے گا کہ کرنل فریدی نے خیریت دریافت کی تھی۔“

”بہت بہتر جناب۔“

”شکریہ.....!“ فریدی نے سلسلہ منقطع کر دیا۔

”کیا بات ہوئی۔“ حمید بڑا بڑا یا۔

”ضروری نہیں کہ ہربات کی تہہ میں کچھ نہ کچھ.....!“ فریدی جملہ ادھورا چھوڑ کر ”تفکر

انداز میں سگار لگانے لگا۔

”اب آپ فلشن پڈ۔ کار بنوایا کیجئے۔ اگر اس سلسلے میں کمپنی سے مراسلہ کریں تو بہتر ہو گا۔“

فریدی کے ہونتوں پر خفیف سی مسکراہٹ نمودار ہوئی۔ لیکن وہ کچھ بولا نہیں۔ اس کا بازو پکڑ کر زینوں کی طرف بڑھتا چلا گیا۔

اور پھر جب وہ لٹکن میں بیٹھ گئے اور لٹکن باہر جانے کے لئے پھانک سے گزرنے لگی تو حمید نے شمشاد کا نام لے کر کنی بیہودہ خیالات کا اظہار کیا۔

”اس سے کیوں خفا ہو گئے؟“ فریدی نے پوچھا۔

”دن بھر کی تھکن کے بعد ایک گھنٹے کی نیزد بھی مقدار میں نہیں۔“

”تو اس میں شمشاد کا کیا قصور..... تمہیں سعد آباد کیلئے اپنا سفر جاری رکھنا چاہئے تھا۔“

حمدید کچھ نہ بولا۔ وہ سوچ رہا تھا کہ زبان ہلانے سے بہتر تو یہ ہو گا کہ کسی قدر اونگ لینے ہی کا موقع نکال لے۔ لیکن اوگھنے کا موقع اسے خراٹوں کی دنیا میں گھسیٹ گیا۔

پھر جب تک جھنپھوڑا نہیں گیا تھا آنکھیں نہیں کھلی تھیں۔

”ہم کہاں ہیں۔“ حمید نے بھرائی ہوئی آواز میں سوال کیا۔

”اپنے حواس مجمع کرو۔“ فریدی خشک لبجے میں بولا۔

”شمشاد والا۔“

”سوال ہی نہیں پیدا ہوتا۔“

”گک..... کیوں..... پھر کہاں ہیں۔“

”شہاب عزیز کی رہائش گاہ کے قریب۔ اب اتر و بھی۔“

حمدید گاڑی سے اتر گیا۔ بڑک سنسان پڑی تھی لیکن یہ وہ جگہ تو نہیں تھی۔

”کچھ دور پیدل چلتا پڑے گا۔“ فریدی نے گاڑی سے اترتے ہوئے کہا۔

”کیا پاپ سلاگا سکتا ہوں۔“ حمید نے آئی ہوئی جماہی کا گاگھونٹتہ ہوئے پوچھا۔

”نہیں.....؟“

کچھ دور چلنے کے بعد حمید نے اندازہ لگایا کہ ان کی گاڑی عمارت سے قریباً آدھے فرلانگ کے فاصلے پر پارک کی گئی تھی۔

زینے طے کر کے وہ اس منزل پر پہنچے جس میں شہاب عزیز کا فلیٹ تھا۔

پوری راہداری تاریک پڑی تھی۔ فریدی ٹھیک فلیٹ کے سامنے تھا۔ حمید کو اچھی طرح یاد

تھا کہ جب وہ یہاں سے واپس ہوئے تھے تو فلیٹ کی نگرانی کے لئے ایک مسلح کا نشیبل وہاں چھپوڑ دیا تھا اور راہداری کے سارے بلب بھی روشن تھے۔

فریدی نے پٹسل نارچ روشن کی اور حمید چوک ڈالا۔ روشنی کا مختصر سادگرہ مسلح کا نشیبل پر مرکوز ہو کر رہ گیا تھا۔

”گک..... کیا یہ بھی ختم....!“ اس نے سرگوشی کی۔

کا نشیبل دیوار کی جز سے لگا لمبا لمبا لینا ہوا تھا۔ فریدی نے جھک کر اسے دیکھا اور پھر روشنی کا دائرہ فلیٹ کے دروازے پر ریگ کیا۔ دروازہ بند تھا۔

اس نے بآہستگی اس کا پینڈل گھماایا۔ دروازہ کھلتا چلا گیا۔

کمرے میں اندر ہرا تھا۔ لیکن دوسرا کمرے کے دروازے کی جھبری روشن تھی۔ حمید نے بغلی ہولٹر سے روپا اور نکال لیا۔

کوئی اس کمرے میں چل رہا تھا۔ دفعتاً حمید نے فریدی کا بازو پکڑ کر آگے بڑھنے سے روک دیا اور خود دروازے کی طرف بڑھتا چلا گیا۔

پھر دروازہ پر اس نے ٹھوکر رسید کی تھی اور دروازہ اندر گھس گیا تھا۔

کمرہ خالی نظر آیا۔ باتحر روم کی طرف بڑھا ہی تھا کہ فریدی نے آواز دے کر روک دیا۔ وہ تیزی سے اس کے قریب پہنچا تھا۔

”اس میں کیا مصلحت تھی فرزند۔“ اس نے حمید کے شانے پر باتحر رکھ کر پوچھا۔ ”دیکیسی مصلحت۔“

”مجھے روک کر خود میں مارخاں بننے کی کوشش کر ڈالی۔“

”آپ سے پہلے مرتنا چاہتا ہوں۔“

”چیج..... چیج..... دل چھوٹانہ کرو۔ ایک رات کی نیند پر زندگی نہیں قربان کی جاسکتی۔“

”میں کہتا ہوں اسے باتحر روم سے نکالنے کی کوشش کیجھے۔“

”نکل آؤ بھائی..... جو کوئی بھی ہو۔“ فریدی نے اوپری آواز میں کہا۔ ”آنکھ پھولی سے

کیا فائدہ۔“

حمید نے متھر انداز میں پلکیں جھپکائیں۔ فریدی سے اس قسم کی غیر سنجیدگی کی توقع

نہیں تھی۔

اچانک فریدی نے جھپٹ کر باتھ روم کا دروازہ باہر سے بولٹ کرتے ہوئے کہا۔ ”اب جو کوئی بھی ہے پوری طرح قابو میں آ گیا۔ کیا خیال ہے۔“

حمدی نے پھر اسے حیرت سے دیکھا۔ یہ انداز گفتگو بھی اس کے لئے نیا تھا۔

فریدی اب اپنے بغلی ہولٹر سے ریوالور نکال رہا تھا۔ اس نے حمید کو بستر کی دوسری طرف جانے کا اشارہ کیا اور اب یہ بات حمید کی سمجھ میں آئی کہ جو بھی ہے اس نے بستر کے نیچے ہی پناہ مل ہو گی۔ کیونکہ چادر فرش تک لگلی ہوئی تھی۔

”بستر کے نیچے سے نکلو.....!“ دفعتاً فریدی نے تحکمانہ لجھ میں کہا۔ ”ورنہ تمہارا جسم چھلنی ہو جائے گا۔“

ٹھیک اسی وقت حمید کی طرف چادر کا کنارہ اٹھا اور اس نے دروازے کی جانب نکل بھاگنے کی کوشش کی تھی۔

”نہیں محترمہ۔“ حمید ریوالور کو جنبش دے کر بولا۔ ”اپنا پردہ برقرار ہی رکھئے تو بہتر ہو گا۔“

باریش چہرے والی محترمہ نے بے کی سے اپنے دونوں ہاتھوں پر اٹھا دیئے۔

”کریم صاحب! یہ ہیں محترمہ شاہدہ فاروقی۔“ حمید نے شاہدہ پر نظر جھاتے ہوئے کہا۔

”اوہ..... اچھا.....!“ فریدی کا لہجہ پر سکون تھا۔

”اوہ..... اچھا.....!“ شاہدہ نے اس کے لجھ کی نقل اتاری اور فریدی چوک کرا سے گھومنے لگا۔ دونوں آوازوں میں سرموفرق نہیں تھا۔

”اوہ..... تو کچھ دیر پہلے شمشاد والا میں تم نے ہی مجھے فون کیا تھا۔“

”جناب عالی.....؟“ وہ بے خوفی سے مسکرانی۔

”کیوں.....؟“ تیمید نے آنکھیں نکالیں۔

”اس لئے کہ آپ دونوں شمشاد کی زندگی خطرے میں سمجھ کر اُدھر متوجہ ہو جائیں اور میں یہاں اپنا کام کر سکوں۔“

”لیکن ناکام رہیں.....!“ فریدی بولا۔

”جج..... جی ہاں۔“

”تمہیں کس چیز کی تلاش ہے۔“

شاہدہ نے کوئی جواب دینے کی بجائے اپنے چہرے سے نلقی ڈاڑھی اور مونچھیں نکال پھینکیں۔

”اب تم خود کو حرast میں سمجھو۔“ حمید غرایا۔

اس نے بڑے دلاؤیز انداز میں مسکرا کر اس کی طرف دیکھا اور حمید کو اپنی عافیت خطرے میں نظر آنے لگی۔

”میں خود دیکھوں گا کہ تمہیں کس چیز کی تلاش تھی۔“ فریدی نے کہا اور کتابوں کے ریک کی طرف بڑھتا چلا گیا۔ کتابیں تو اب بھی فرش پر بکھری ہوئی تھیں۔

حمد شاہدہ کی طرف متوجہ تھا اور شاہدہ فریدی کی طرف دیکھے جا رہی تھی۔

”اے تم ادھر دیکھو! تمہیں اس لاش کے سلسلے میں جواب دہی کرنی ہے، جو نخلستان والی عمارت میں ملی تھی۔“ حمید نے غصیلے لہجے میں کہا۔

”وہ لاش وہاں پہلے ہی سے موجود تھی۔“ لڑکی نے لاپرواں سے کہا۔ ”میں آپ کو اس تک پہنچا کر خود غائب ہو جانا چاہتی تھی۔“

”پھر اس عمارت میں آگ کس نے لگائی تھی۔“

”معلوم کیجئے! آپ کے چیف تو غیب دانی کی سرحدوں کو بھی چھو سکتے ہیں۔“ لڑکی کا لہجہ طنزیہ تھا۔

حمید نے اسے گھوڑتے ہوئے نفرت سے ہونٹ سکوڑ لئے۔

## خطرناک سفر

”اس لڑکی کو جانے دو۔“ دفتار فریدی کی آواز سنائے میں گوئی۔

حمدی چونک کر اس کی طرف دیکھنے لگا اور لڑکی بولی۔ ”میں تو نہیں جاؤں گی۔“

حمدید بدستور فریدی ہی کی طرف دیکھتا رہا جواب ریک کے درمیانی تختے کو اس کی جگہ سے ہٹانے کے لئے زور لگا رہا تھا۔

دیکھتے ہی دیکھتے وہ اس میں کامیاب بھی ہو گیا۔ حمید لڑکی کی طرف متوجہ ہوا تو اسے بھی اسی سمٹ گمراں پایا۔ البتہ اب اس کے چہرے پر زردی چھائی ہوئی تھی۔

فریدی نے ایک بار پھر لڑکی سے چلے جانے کو کہا لیکن وہ اپنی جگہ سے بھی نہیں۔ اب وہ ان کے قریب واپس آ گیا تھا۔ حمید نے اس کے ہاتھ میں آٹھ ملی میٹر کی فلم کی ایک رولیں دیکھیں۔

”تم نے اسی کے لئے اتنا بڑا خطرہ مول لیا تھا؟ کیوں؟“ وہ لڑکی کو گھورتا ہوا بولا۔

”جی ہاں۔“ اس نے مردہ سی آواز میں جواب دیا۔

”وہ کاشیبل کتنی دیر میں ہوش میں آئے گا۔“

”صح تک آرام سے سوتا رہے گا جناب۔“

”شاید عزیز کو کس نے قتل کیا۔“

”میں نہیں جانتی؟“

”قاتل کو بھی اس فلم کی تلاش تھی؟“

”رہی ہو گی۔“ لڑکی نے لاپرواٹی سے جواب دیا۔

”اچھا..... تو چلو.....؟“ فریدی نے دروازے کی طرف اشارہ کر کے کہا۔

فریدی کے اس نرمی کے بتاؤ کے باوجود حمید کا ریوا اور ابھی تک لڑکی کو کور کئے ہوئے تھا۔

راہداری میں رک کر فریدی نے حمید سے کہا۔ ”ریوا اور ہوسٹر میں رکھو اور کاشیبل کو اٹھاؤ۔“

”اسے اٹھا کر زینے طے کرنے میرے بس کا روگ نہیں۔“

”بہت بہتر..... روشنی دکھائیے۔“ فریدی نے پہلی نارچ اس کی طرف بڑھاتے ہوئے کہا۔

پھر فریدی نے کاشیبل کو ہاتھوں پر اٹھایا تھا اور وہ زینے طے کر کے نیچے پنچے تھے اور

حمدید لٹکن وہاں لایا تھا۔

”تم دونوں یہیں شہرو۔“ فریدی نے بے ہوش کاشیبل کو لٹکن کی پچھلی سیٹ پر ڈالتے

ہوئے کہا۔ ”میں اسے حلے کے تھانے میں پہنچا کر واپس آتا ہوں۔“

وہ چلا گیا تھا اور یہ دلوں فٹ پاٹھ پر کھڑے رہ گئے تھے۔ حید پاپ میں تمباکو بھرنے لگا۔  
”مجھے حیرت ہے۔“ لڑکی بڑراہی۔

”کس بات پر مس ریش دراز....!“

”کرتل فریدی کارو یہ میری سمجھ میں نہیں آیا۔“

”ابھی تمہاری عمر ہی کیا ہے ہنسی..... اسے سمجھنے کیلئے نسلوں کی عمریں درکار ہوں گی۔“

”اچھا تو میرے ساتھ کیا برتاؤ کرنا چاہتے ہو۔“

”کسی ابھی سے نائٹ کلب میں رقص کے دو چار راؤ نڈ..... عمدہ ناشتہ اور پھر.....؟“

”کیا واقعی مجھے خوالات میں نہیں ڈالا جائے گا۔“

” قادر کا فرمان اٹل ہوتا ہے۔“

”آخر وجہ.....؟“

”خواہ مخواہ سرنہ کھپاؤ..... جو کچھ کہا گیا ہے کرو۔“

”کیا یہ بھی نہ کرو گے کہ مجھے شمشاد ہی تک لے چلو۔“

”کیا مطلب.....؟“

”ہو سکتا ہے وہ مجھے جانتا ہو..... آخر میں نے اسی کی حوصلی میں تو تمہارے ساتھ فراڈ کیا

تھا؟“

”میں نے تو تم سے اس فراڈ کا مقصد تک معلوم کرنے کی کوشش نہیں کی۔“

”لیکن یہ شاہد عزیز ابھی تک میری سمجھ میں نہیں آیا۔“

”آپ کے ناموں کا بہترین دوست تھا اور بالآخر انہیں کے لئے مارا گیا۔“

”میک آپ میں کیوں رہتا تھا.....؟“

”اس کے بارے میں کچھ نہیں جانتی۔“

”یہاں کس چیز کی تلاش تھی تمہیں؟؟“

”کیا کرتل نے وہ چیز تمہیں نہیں دکھائی تھی؟“

”اس قلم میں کیا ہے؟“

”یہ بھی میں نہیں جانتی۔“

”کس کے لئے کام کرہی ہو۔“

”اپنے لئے..... صرف اپنے لئے۔“

”تب پھر میں تمہارے لئے پاگل خانے کی سفارش کروں گا۔“

”تمہیں بھی ساتھ لے چلوں گی اکیلے جی نہ لگے گا..... واقعی لا جواب آدمی ہو۔ یہ

معلوم ہو جانے کے بعد کہ میں لڑکی ہوں کس طرح بھاگے گئے تھے میرے ساتھ..... پوہا!“ وہ  
تقةہہ لگا کر اسے طول دیتی چلی گئی۔

”تم تو ڈاڑھی مونچھ والی تھیں..... سر پر سینگ رکھنے والی لڑکیوں کے پیچھے بھی اسی

طرح دوڑتا ہوں۔“ حمید جھلا کر بولا۔

لڑکی ہستی رہی پھر اچانک سنجیدگی اختیار کر کے بولی۔ ”میں اگر تمہیں اس طرح نہ روکتی

تو تم سعد آباد سے صرف تین میل کے فاصلے پر ٹھکانے لگا دیئے جاتے۔“

”کیا شمشاد کے بارے میں کچھ کہنا چاہتی ہو؟“

”میں کسی کے بارے میں کچھ نہیں کہنا چاہتی۔“

”تم کو میرے ماموں کے معاملات سے کیا سروکار.....؟“

”اس دنیا میں ان کے علاوہ میرا اور کوئی نہیں تھا۔“

”کیا مطلب.....؟“

”کیا وصیت نامے میں ان خاندانوں کا ذکر نہیں جن کی پرورش انہوں نے اپنے ذمہ  
لے رکھی تھی۔“

”اوہو..... تب تو شمشاد کے بارے میں بہت کچھ بتا سکو گی۔“

”شہاب عزیز اور شمشاد..... دونوں ہی سے ان کی گھری دوستی تھی۔“

”شمشاد کا خیال ہے کہ ان کی موت قدرتی نہیں ہو سکتی۔“

”میرا بھی یہی خیال ہے۔“

”شمشاد کچھ نامعلوم آدمیوں سے خائف ہے۔ اس کا خیال ہے کہ اس کی جو ملی میں

پائی جانے والی لاش اسے بھنسانے کے لئے کسی نے ڈلوائی تھی۔ کیا تم نے وہ لاش اچھی طرح

دیکھی تھی۔“

”یقیناً....!“

”وہ کون تھا.....؟“

”میں نہیں جانتی! اس سے پہلے کبھی نہیں دیکھا تھا۔“

”کیا میرے ماموں کو علم تھا کہ شاہد عزیز میک اپ میں رہتا ہے۔“

”میں نہیں جانتی!“

”کیا تمہیں بھی علم نہیں تھا کہ وہ مصنوعی ڈاڑھی لگانے پھرتا ہے۔“

”کبھی قریب سے دیکھنے کا اتفاق نہیں ہوا تھا۔“

”تم نے میک اپ کرنا کس سے سیکھا تھا.....؟“

”آپ کے ماموں سے ..... وہ میک اپ کے ماہر تھے۔ کیا آپ کو علم نہیں۔“

حید کچھ نہ بولا۔ وہ سوچ رہا تھا کہ لڑکی سے کیسا برداشت کرنا چاہئے۔ لیکن ضروری نہیں کہ اس کا بیان درست ہی ہو مکن ہے کہ وہ اس طرح کی لٹکاؤ کر کے خود کو شہبے سے بالاتر ثابت کرنے کی کوشش کر رہی ہو۔

وہ کچھ کہنے ہی والا تھا کہ لئکن فٹ پاٹھ سے آگئی اور ساتھ ہی فریدی کی آواز سنائی دی۔ ”تم دونوں پیچلی سیٹ پر بیٹھ جاؤ۔“

خاموشی سے تعین کی گئی۔ لئکن دوبارہ حرکت میں آئی اور کچھ دیر بعد حید نے محسوس کیا کہ وہ گھر پہنچنے کی بجائے قومی شاہراہ پر آنکھی ہیں۔

”اوہو..... تو کیا سعد آباد.....!“ حید نے سوچا اور لڑکی کی طرف دیکھ کر بولا۔ ”اب سعد آباد میں تصدیق ہو سکے گی کہ تم کون ہو۔“

”میں بھی چاہتی تھی کہ آپ لوگ سعد آباد چلیں۔“

”لیکن سفر خطرات سے خالی نہ ہو گا جناب کریل صاحب۔“ حید نے اوپر جی آواز میں کہا۔

”کیوں.....؟“ فریدی کا مختصر سوال تھا۔

”یہ محترم ابھی مجھے بتا رہی تھیں کہ اگر مجھے دھوکہ سے شمشاد کی حوتی میں نہ لے جاتی تو میں سعد آباد سے تین میل اور ہر ہی قتل کر دیا جاتا۔“

”تب تو انہیں یہ بھی معلوم ہو گا کہ وہ لوگ کون ہیں؟“

”جی نہیں..... میں نہیں جانتی۔“ لڑکی نے کہا۔

”پھر تمہیں اس کا علم کیونکر ہوا۔“

”کسی نامعلوم آدمی نے مجھے اس خطرہ سے آگاہ کیا تھا۔“

”کس طرح آگاہ کیا تھا.....؟“

”بذریعہ خط..... جو انگریزی میں ناتسپ کیا ہوا تھا۔“

”تمہیں ان معاملات سے کیا سروکار؟“

”میں ابھی کیپٹن حید کو بتا پھی ہوں کہ ان کے ماموں میری کفالت کرتے تھے۔“

”تم نے میری آواز کہاں سنی تھی کہ اس کی اتنی کامیاب نقل اتنا سکیں۔“

”میں اور چودھری صاحب اکثر شہر آتے تھے اور آپ دونوں سے قریب رہنے کی کوشش

کرتے تھے۔ ان مقامات پر ضرور جاتے تھے جہاں کیپٹن حید سے ملنے کے امکانات ہوتے۔“

”اب بتاؤ کہ شاہد عزیز کے فلیٹ میں تمہیں کس نے بھیجا تھا۔“

لڑکی نے کوئی جواب نہ دیا۔

فریدی نے تھوڑی دیر بعد کہا۔ ”دواشوں سے تمہارا تعلق کسی نہ کسی طرح ثابت ہونا

تمہارے لئے بڑی دشواریاں پیدا کر چکا ہے۔“

لڑکی پھر بھی خاموش رہی۔

اس بار حید بولا۔ ”دیکھو..... وصیت نامے کی رو سے تمہاری حفاظت کرنا میرے فرائض

میں شامل ہو چکا ہے۔ اس لئے تمہیں بھی تعاون کرنا چاہئے۔“

”میں سعد آباد پہنچ کر ہی اس مسئلے پر گفتگو کر سکوں گی۔“

”اچھی بات ہے۔“ فریدی نے نرم لمحے میں کہا۔ ”اگر تم سونا چاہو تو حید اگلی سیکھ پر آ جائے۔“

”بہت بہت شکریہ جناب۔ میری تھکن بے ہوشی کی حد کو چھو نے لگی ہے۔“

فریدی نے گاڑی روک دی تھی اور حید اُتر کر اس کے برابر جا بیٹھا تھا۔

سفر جازی رہا۔ حید اس سے بہت کچھ پوچھنا چاہتا تھا لیکن عافیت اسی میں سمجھی کہ خود

بھی اوپنگنا شروع کر دے۔ پھر شام کے منٹ بھی اس کیفیت میں نہ گزرے ہوں گے کہ

فریدی نے اسے ٹھوکا دیا۔ ”جائے رہو..... پچھے دو گاڑیاں اور بھی ہیں۔“

حمدید ہر بڑا کر سیدھا ہو بیٹھا۔

”آپ نے جانے کیا کرتے پھر رہے ہیں۔“ اس نے بھرائی ہوئی آواز میں کہا۔

”لڑکی بحفاظت سعد آباد پہنچ جانا چاہتی تھی۔ لہذا اس کی خواہش پوری کر رہا ہوں۔“

حمدید نے عقب نما آئینے پر نظر ڈالی۔ دو گاڑیوں کی ہیئت ایکٹس صاف دکھائی دے رہی تھیں لیکن اس کی دانتست میں دونوں لوڑنگ ٹرک بھی ہو سکتے تھے۔ قومی شاہراہ کسی وقت بھی بالآخر سنداں تو نہیں رہتی تھی۔

ابھی وہ قومی شاہراہ ہی پر تھے۔ بعد آباد جانے والی سڑک پر نہیں مڑے تھے۔

آدھے گھنٹے بعد سعد آباد والی سڑک ملی۔ تب حمید کو تعاقب کا لیقین ہو سکا۔ روپالوار اس نے پہلے ہی ہولش تے نکال لیا تھا۔ اس سڑک پر چار یا پانچ میل طے کرنے کے بعد فریڈی نے لڑکی کو آواز دی لیکن جواب نہ ملا۔

”اسے جگاؤ۔“ اس نے حمید سے کہا۔ ”بلکہ بہتر ہو گا پچھلی سیٹ پر چلے جاؤ۔“

حمدید نے پشت گاہ پر بجھک کر اس کا شانہ ہلا کیا اور وہ اچھل پڑی۔

”انھوں نہیں!“ حمید آہستہ سے بولا۔ ”خطرہ ہے۔“

”کک..... کیا بات ہے؟“ لڑکی ہکائی۔

”تعاقب..... سنبھل کر نہیں ہو؟“

”خدایا رحم.....!“ لڑکی کی آواز کا پر رہی تھی۔

دفعتاً گاڑی کے پیچے ایک زور دار دھا کر ہوا اور اسی معلوم ہوا جیسے گاڑی بھی اچھل گئی ہو۔ لیکن حقیقت یہ تھی کہ فریڈی نے ڈرائیور میں اپنی مہارت کا ثبوت پیش کیا تھا۔ اسپیڈو میں کی سوئی اسی اور نوٹ کے درمیان جھوول رہی تھی۔

دیکھتے ہی دیکھتے دونوں گاڑیاں بہت پیچھے رہ گئیں۔

”کیا میں سب مشین گن نکالوں؟“ حمید نے پوچھا۔

”نہیں وہ بھاگ کھڑے ہوں گے..... آنے دو!“

”اگر کوئی دستی بم ہماری گاڑی ہی پر آپڑا تو۔“

”بے نکر رہو..... وہ اتنے فاسطے پر نہ پھینک سکیں گے اور نہ رفتار ہی بڑھانے کی جرأت

کر سکیں گے..... کیونکہ دنوں گاڑیوں کی ہیڈ لائش بہت کمزور معلوم ہوتی ہیں لیکن تم ذرا جیبی  
ٹرانسیمیٹر کی ہرف ریکوئنسی چیل کرو۔ میرا خیال ہے کہ یہ لوگ بہت منظم ہیں۔“  
”میرا ٹرانسیمیٹر لگھری پر رہ گیا۔“

”اچھا تو پھر آگے آ کر ڈلش بورڈ والے کو دیکھو..... میں اسٹینگ نہیں چھوڑنا چاہتا۔“

حید نے پھر اگلی سیٹ پر چھلانگ لگائی اور ڈلش بورڈ کے ایک خانے میں ہاتھ ڈال کر  
سوچ آن کیا۔.... مختلف فریکوئنس کو آزمائی رہا تھا کہ آواز آئی۔ ”وہ بہت تیز رفتاری سے  
جار ہے ہیں۔ ہینڈ گرینڈ ضائع کرنے سے کوئی فائدہ نہیں۔ اور.....!“

”پرواہ مت کرو۔“ دوسری آواز آئی۔ ”تمہارے پاس جتنے بھی ہیں بھینک دو.....  
شانے پر بیٹھیں یا نہ بیٹھیں..... اور.....!“  
”بہت بہتر جناب..... اور.....!“

اس کے بعد دوسری آواز نہیں سنائی دی تھی۔

”سوچ آف نہ کرنا۔“ فریدی نے کہا۔ ”ای فریکوئنس پر رہنے والا ارب اگر تم چاہو تو...!  
بات ادھوری ہی رہ گئی تھی۔ کیونکہ ایک دھماکہ پھر ہوا۔ لیکن یہ بم لکن سے بہت دور گرا تھا۔  
”ہاں تو اب تم سب مشین گن استعمال کر سکتے ہو۔“ فریدی نے جملہ پورا کر دیا۔ لکن  
کی رفتار میں کوئی کمی نہیں آئی تھی۔

حید پھر بچھلی سیٹ پر جا پہنچا۔ باسیں جانب کے دروازے سے لگے ہوئے ایک بٹن کو  
دباتے ہی کھٹا کے کے ساتھ ایک بڑا مستطیل خلامودار ہوا تھا۔

”ٹھہر وو۔“ دفتار فریدی بولا۔ کچھ کہنا ہی چاہتا تھا کہ پھر دھماکہ ہوا۔

”خیال رہے کہ صرف ہیڈ لائیٹس ننانہ نہیں۔“ اس نے جملہ پورا کیا۔

”اس کی ذمہ داری نہیں لے سکتا۔“ حید نے سب مشین گن کی نال کھڑکی سے باہر  
نکالتے ہوئے کہا۔

”تو پھر رہنے دو۔“

۱۔ ”ہمکال کرتے ہیں آپ وہ ہم پر بم بر سار ہے ہیں۔ اگر ایک آدھ ان میں سے مر جی  
خیا تو اس سے کیا فرق پڑتا ہے۔“

”میرے لئے فرق پڑتا ہے کیونکہ میں ابھی سن چکا ہوں وہ کسی اور کے احکامات پر عمل کر رہے ہیں۔“

”تو پھر اس سے کیا ہوتا ہے۔“

”کرانے کے آدمی روٹی کے لئے سر سے کفن باندھتے ہیں۔ مجھے ان سے ہمدردی ہے اور اس وقت تک رہے گی جب تک ہماری سوسائٹی صحیح معنوں میں انسانی سوسائٹی نہیں ہو جاتی۔ مشین گن رکھ دو..... اگر یہ گاڑیوں سے اُتر بھاگے تو انہیں میرے میں ہم انہیں کہاں ڈھونڈتے پھر میں گے۔“

اچاک لڑکی نے قہقہہ لگایا۔

”اس میں ہنسنے کی کیا بات ہے۔“ حمید بھنا کر بولا۔

”کریل صاحب ان شریف آدمیوں سے واقف نہیں ہیں اسی لئے ایسی باتیں کر رہے ہیں۔“

”اگر تم میری معلومات میں اضافہ کر سکو تو ممنون ہوں گا۔“ فریدی نے زم لجھ میں کہا۔

”میرا خیال ہے کہ یہی لوگ چودھری صاحب کی موت کا باعث بنے ہیں۔“

”خیال کی وجہ.....؟“

”بڑی محیب بات ہے کہ آپ یعنی..... کریل فریدی..... وجہ پوچھ رہے ہیں۔“

”میں غیب دان تو نہیں ہوں؟“

”دفعتا ٹرانسپری سے آواز آئی۔“ ہیلو..... گاؤ آف ڈیز اٹ..... ہیلو..... ہیلو!“

”بولو..... کیا بات ہے۔“ دوسری آواز آئی۔

پہلی آواز۔ ”ابھی میں نے ٹرانسپری پر ان کی آوازیں سنی ہیں۔ ان کے پاس مشین گن

ہے۔ ہمیں نشانہ بناسکتے ہیں اور.....!“

پہلی آواز ”میں بھی ان کی آوازیں سن رہا ہوں..... اور اب میں تم سے مخاطب ہوں کریل فریدی..... میں ریت کا دیوتا..... تمہاری بہتری اسی میں ہے کہ واپس جاؤ..... میں تمہیں بتاتا ہوں کہ چودھری شیر علی خان جو میرا پچاری تھا مجھ سے باغی ہو کر روپوش ہو گیا ہے۔ مر نے کا ذرا مدد نہیں اس لئے اسٹچ کیا ہے کہ تم اپنے ماتحت کیپٹن حمید کی حمایت میں مجھ تک آپنچو۔ مجھے اتنا ہی کہنا تھا۔ اب میں اپنے ان پچاریوں سے مخاطب ہوں جو تمہارا تعاقب کر رہے

ہیں۔ سنو میرے بچوں۔۔۔ تم وہیں سے واپس ہو جاؤ۔۔۔ کرٹل فریدی کو سعد آباد پہنچنے دو۔۔۔ اب میں یہی چاہتا ہوں۔“

”بہت بہتر جتاب۔“ کسی نے جواب میں کہا اور پھر آوازیں آنی بند ہو گئیں۔

فریدی نے بالکا ساقہ بھی لگا کر ٹرانسیور کا سونج آف کر دیا۔

”ساتھ نہ۔“ حمید نے لڑکی کا شانہ ہلا کر کہا۔

”میں سن رہی تھی لیکن۔۔۔!“

”لیکن کیا۔۔۔؟“ حمید کے لمحے میں تلخی تھی۔

”کچھ بھی نہیں۔“ فریدی بولا۔ ”اب تم دوبارہ سوکتی ہو۔“

”آپ کی باتیں میری سمجھ سے باہر ہیں۔“

”میں سب کچھ سمجھتا ہوں۔۔۔ تم جانتی ہو کہ چودھری شیر علی زندہ ہیں۔“

”ہاں میں جانتی ہوں۔۔۔ وہ اس آدمی کے خلاف کوئی واضح ثبوت فراہم نہیں کر سکے

تھے اس لئے اس طرح انہوں نے آپ کو اس آدمی کی راہ پر ڈالا ہے۔“

”ٹھیک ہے ٹھیک ہے۔“ فریدی بولا۔ ”اب تم سو جاؤ۔۔۔ ہم پھر کبھی اس مسئلے پر لفگلو کریں گے۔“

”اب مجھے نیند نہیں آئے گی؟“

”اچھا تو یہی بتا دو۔“ حمید نے آہستہ سے پوچھا۔ ”کیا وہ شخص حقیقی میرا ماموں ہے۔“

”یہ بالکل درست ہے کیپشن حمید۔۔۔ چودھری صاحب کو میں اپنا باپ سمجھتی ہوں۔ اگر

وہ اس شخص سے دو چار نہ ہوئے ہوتے تو مرنے کے بعد ہی آپ کو ان کا ترکہ پہنچتا اور آپ کو ان کے بارے میں معلوم ہوتا۔ میں بیان نہیں کر سکتی کہ وہ آپ کو لکنا چاہتے تھے۔ پہچلنے والے ماہ کی

بات ہے آپ آرکچو میں اپنے ایک بھاری بھر کم دوست کے ساتھ بیٹھے کھانا کھا رہے تھے، ہم دونوں بھی وہیں تھے۔ آپ ہنس رہے تھے، قہقہے لگا رہے تھے، آپ اپنے دوست کو چھیڑ رہے

تھے اور میں چودھری صاحب کی بے تابیاں دیکھ رہی تھی۔ آخر کار وہ روپڑے تھے۔ کہنے لگے کتنی بڑی ٹریکھی ہے۔ میں اپنے خون کو یہ نہیں بتا سکتا کہ میں کون ہوں۔۔۔ میں اس کی

پیشانی نہیں چوم سکتا۔“

حید کا دم گھٹنے لگا۔ اس کے بعد اس نے خاموشی اختیار کر لی تھی۔

کچھ دیر بعد لڑکی ہی نے پوچھا۔ ”آپ کیا سوچنے لگے۔“

”میں سوچ رہا ہوں کہ آدمی سے زیادہ بے بس جانور اس زمین پر شاکن ہی کوئی دوسرا پایا جاتا ہو۔“

”اس میں تو شک نہیں۔“ لڑکی بولی۔ ”بعض اوقات وہ اپنی گردان کٹ جانے پر واویا بھی نہیں کر سکتا۔“

”میں تم دونوں سے متفق نہیں ہوں۔ آدمی میں صرف اخلاقی جرأت ہونی چاہئے۔ پھر دنیا کی کوئی طاقت اُستے زیر نہیں کر سکتی۔“

”شریف آدمیوں میں اخلاقی جرأت نہیں ہوتی۔“

”وہ شریف نہیں بلکہ غلط تربیت کا شاہکار ہوتے ہیں۔ بزدل ہوتے ہیں۔ اُبھی بات بھی کسی کے منہ پر نہیں کہہ سکتے اور اپنی اس کمزوری پر فراخ دلی کا غلاف چڑھائے رکھتے ہیں۔ کہتے ہیں کہ دل آزاری ان کا شیوه نہیں۔ شاند تم بھی ایسے ہی گدھوں کے رویوں سے تعاق رکھتے ہو۔“

”بالکل درست ہے۔“ حید چک کر بولا۔ ”اب میں ان محترمہ کو کچھ نہیں کہہ سکتا۔ اگر انہوں نے مجھے سعد آباد سے تین میل کے فاصلے پر مر جانے دیا ہوتا تو میری رات اس طرح تباہ نہ ہوتی۔“

لڑکی بُس پڑی۔

چاروں طرف بُو کا عالم تھا۔ لئکن سڑک پر بے آواز تیرتی چلی جا رہی تھی۔ ان گاڑیوں کا اب کہیں پڑنہیں تھا جو کچھ دیر پہلے ان کا تعاقب کرتی رہی تھی۔

”سعد آباد ب تقریباً کتنی دور ہوگا۔“ حید نے لڑکی سے پوچھا۔

”تمیں چالیس میل۔ اب تو صبح ہونے والی ہے۔“

”ہو بھی چکے کسی صورت سے تاکہ میں تھاری شکل دوبارہ دیکھ سکوں؟“

”ہاں ایک بات۔“ اگلی سیٹ سے فریدی کی آواز آئی۔ ”تمہیں اس فلم کی تلاش کا کیا

طریقہ بتایا گیا تھا.....؟“

”پچھے بھی نہیں۔ بس یہی کہ اسے شاہد عزیز کے فلیٹ میں تلاش کرنا ہے؟“

”کیا تمہیں پوری طرح یقین ہے کہ شاہد عزیز چودھری صاحب کے ہمدردوں میں سے تھا۔“

”مجھے پوری طرح یقین ہے جناب۔ وہ محض اسی لئے مارڈا لے گئے کہ ان کے پاس بھی ان لوگوں کے خلاف کچھ ثبوت تھے۔“

”اور یہ بھی درست ہے کہ شمشاد کی حوالی میں پائی جانے والی لاش بھی تمہارے لئے کسی اجنبی ہی کی تھی۔“

”جی ہاں یقین کیجئے۔ میں اب آپ سے جھوٹ نہیں بولوں گی۔“

”شمشاد کی پوزیشن واضح کرنے کی کوشش کرو۔“

”جو کچھ میں آپ کو پہلے بتا چکی ہوں اس میں صرف اتنا اضافہ کروں گی کہ چودھری صاحب نے اس معاملے میں شاہد عزیز کے علاوہ اور کسی کوراڑ دار نہیں بنایا تھا۔ شمشاد سے بس دوستی تھی۔“

”لیکن کچھ لوگ شمشاد کے بھی پیچھے پڑ گئے ہیں کیونکہ اسے بھی چودھری صاحب کی موت پر یقین نہیں ہے۔“

”میں اس سلسلے میں با اکل لاعلم ہوں۔“

”پھر تم حمید کو اس کی حوالی میں کیوں لے گئی تھیں اور غیر قانونی طور پر اس کا قتل کیوں کھولا تھا۔“

”میں نے چودھری صاحب کی ہدایات پر عمل کیا تھا۔ یقین کیجئے میں نہیں جانتی کہ وہ کہاں ہیں ورنہ ان سے بتیری باتیں معلوم کرنے کی کوشش کرتی۔ صرف ان کے احکامات پر عمل کر رہی ہوں۔ ویسے میرا خیال ہے کہ شاہد چودھری صاحب کو علم نہیں تھا کہ شمشاد اتنی جلدی حوالی میں جا پہنچے گا۔ کیونکہ وہ تو بہت دنوں سے خالی پڑی تھی۔ ارادہ تھا کہ شام تک کیپٹن حمید کو وہیں روک کر کسی طرح واپس کر دیا جاتا۔ لیکن وہاں ایک لاش دیکھ کر میں رُری طرح نزوں ہو گئی اور مجھے بھاگنا پڑا۔“

”پھر لاش جلا کر مسخ کر دی گئی تھی..... یہ اس وقت ہوا جب شمشاد اور حمید تمہاری تلاش

میں لگے تھے۔ کسی نے شمشاد کے ملازم کے سر پر ضرب لگا کر اسے بے ہوش کر دیا اور عمارت کے اس حصے میں آگ لگادی جس میں لاش پڑی ہوئی تھی۔“

”مجھے بعد کے حالات کا علم نہیں۔ وہاں سے بھاگ کر میں سیدھی شہر آئی تھی اور سے پول ہوٹل میں قیام کیا تھا۔ چودھری صاحب نے فون پر مجھے شاہد عزیز کے قتل کی اطلاع دی اور کہا کہ میں اس کے فلیٹ میں فلم تلاش کرنے کی کوشش کروں۔“

یہاں حمید بھی فریدی سے سوال کرنا چاہتا تھا کہ آخر اچانک اس نے وہ فلم کیسے برآمد کر لی تھی لیکن پھر نامناسب سمجھ کر خاموش ہی رہا۔

پوچھنے لگی تھی۔ کچھ دیر بعد انہیں مسجدوں کے منارے نظر آئے۔ عمارتیں کہر میں لپٹی ہوئی تھیں۔

”وہ سعد آباد میں داخل ہوئے اور لڑکی نے چودھری شیر علی کی جویلی تک انگلی رہنمائی کی۔“  
گاڑی بڑے سے پھاٹک پر رکی۔ پائیں بااغ کی چار دیواری نیں فٹ سے کم بلند نہ رہی ہوگی۔ پھاٹک بند تھا۔ پھاٹک کھلوانے کیلئے وہ گاڑی سے اتر ہی رہے تھے کہ اندر سے پے در پے فائروں کی آوازیں اور ایک طویل چین سنائی دی۔ فریدی پھاٹک کی طرف چھٹا۔

## دوشوار گزار راستے

حمدی نے لڑکی کی طرف مژ کر دیکھا وہ بُری طرح کانپ رہی تھی۔  
فارروں اور چین کے بعد اندر سناٹا چھا گیا تھا۔

”اوہ.....!“ لڑکی بڑ بڑائی۔ ”یہ خطرناک ہو گا۔“

وہ پھاٹک کی طرف دیکھ رہی تھی۔ حمید نے بھی مژ کر دیکھا۔ فریدی پھاٹک کی پیسوں پر بیڑ جاتا ہوا اور پر چڑھ رہا تھا۔ دیکھتے ہی دیکھتے وہ دیوار پر چین گیا۔ پھر انہوں نے اسے دوسری طرف اترتے دیکھا۔

اس کے بعد پھاٹک کھلنے میں ایک منت سے زیادہ نہیں لگا تھا۔

پھاٹک کھول کر فریدی گاڑی میں آبیٹھا اور انہیں بھی بیٹھنے کا اشارہ کیا۔

گاڑی اسارت ہوئی اور تیر رفتاری سے پھاٹک میں داخل ہو کر طویل برآمدے کی

طرف بڑھتی چلی گئی۔

”یہاں کون کون رہتا ہے۔“ حمید نے لڑکی سے پوچھا۔

”صرف دلاور..... چودھری صاحب کو اس کے علاوہ کسی پر بھی اعتناء نہیں۔ لیکن یہ حقیقت ہے کہ وہ بھی اس راز میں شریک نہیں۔ وہ بھی یہی سمجھتا ہے کہ چودھری صاحب خدا نخواستہ انتقال کر چکے ہیں۔“

وہ گاڑی سے اترے۔ عمارت کا صدر دروازہ کھلا ہوا ملا تھا۔

”تم دونوں بیٹیں اسی جگہ نہ ہو۔“ فریدی نے صدر دروازے کے قریب رکتے ہوئے

کہا۔ ”میری والپی سے پہلے اندر نہ جانا خواہ کچھ ہو۔ رویالور باتھ میں رکھو۔“

پھر وہ برآمدے سے اتر کر پائیں باع کی قد آدم باڑھوں کے درمیان گم ہو گیا تھا۔

”کیا خیال ہے۔“ حمید آہستہ سے بولا۔ ”کیا انہوں نے دلاور کو مارڈا۔“

”خدا جانے..... اب تو میرے اعصاب جواب دے رہے ہیں..... وہ بیچارہ بوزھا

آدمی..... آلمہ ساعت کے بغیر کسی قسم کی بھی آواز نہیں سن سکتا۔“

”بھج پر بھی تو ترس کھاؤ۔۔۔ کل سے دھکے کھاتا پھر رہا ہوں۔“

”کوئی فلربت لڑکی ساتھ ہوتی تو آپ خاصے مگن نظر آتے کپتان صاحب۔“

”ہائے..... تم یہ بھی جانتی ہو۔“

”میں تو شاید یہ بھی جانتی ہوں کہ بھوک کے مارے آپکا معدہ بالکل خشک ہو چکا ہو گا۔“

”برائیا یاد دلا کر.....!“ حمید نے کھلے ہوئے دروازے سے اندر جھاکتے ہوئے کہا۔

پھر اس کی طرف مز کر راز دارانہ لبجے میں بولا۔ ”اگر دلاور جج مارڈا لا گیا، ہو تو سیدھی

بادر پچی خانے میں چلی جانا۔“

”کتنے بے درد ہیں آپ لوگ۔“ اس نے بُرا سامنہ بنا کر کہا۔

”بے دردی ہمارے نصاب تعلیم میں شامل ہوتی ہے۔ کسی لاش پر آنسو بھانے کے

لئے ہمیں بڑی جدوجہد کرنی پڑتی ہے۔“

”آج تک یہ بات میری سمجھ میں نہیں آسکی کہ کرٹل جیسے نرم دل اور سنجیدہ لوگوں کی آپ جیسوں سے کس طرح نبھ جاتی ہے۔“

”کرٹل کی توبات ہی نہ کرو۔“

”کیوں نہ کروں..... کیا میں نے ان کی گفتگو نہیں سنی تھی۔ جب آپ مٹین گن سے اندر حادھند فائزگن کرنے کی اجازت مانگ رہے تھے۔“

”تم انہیں سمجھ سکی ہوتیں تو کوئی رائے قائم کرنے میں بہت محتاج ہوتیں۔“

”کیا مطلب.....؟“

”کچھ بھی نہیں۔ ارے میری بات کرونا۔ کرٹل فریدی کو کیوں لے دوڑیں۔“

”ایسا شاستر اور مہذب آدمی آج تک میری نظر سے نہیں گزرا.....!“

”اور میں افغان ہوں..... کیوں؟“

”چودھری صاحب کبھی بھی پیار سے آپ کو لفڑگا ہی کہا کرتے تھے کپتان صاحب۔ وہ آپ کے ابتدائی حالات سے بھی پوری طرح باخبر رہے تھے۔ ان کا خیال ہے کہ آپ بھی جا گیر دار طبقے سے انہی کی طرح تنفر ہیں۔ جا گیر دار انہر کو رکھاؤ اور مصلحت آمیز اخلاق سے انہیں شدید نفرت ہے۔ میرے چودھری بابا بہت عظیم ہیں، کپتان صاحب۔“

”مجھے اس پر کیوں مجبور کر رہی ہو کہ میں تمہاری عزت کرنے لگوں۔“

”وہ تو کرنی ہی پڑے گی کپتان صاحب۔ میری تربیت چودھری بابا کے ہاتھوں ہوئی ہے۔ میں ان کے اور آپ کے لئے جان تک دے سکتی ہوں۔ ہر اس شخص کے لئے سب کچھ قربان کر سکتی ہوں، جسے چودھری بابا عزیز رکھتے ہوں۔“

”اے معلمہ اخلاقیات۔ اب بس کرو، ورنہ میں بور ہو کر مر جاؤں گا۔ سنجیدگی سے مجھے

نفرت ہے۔“

وہ کچھ کہنے ہی والی تھی کہ فریدی واپس آگیا۔

”دلاور کی کیا عمر ہے؟“ اس نے لڑکی سے پوچھا۔

”کم از کم پینصھ سال..... ہو سکتا ہے ستر کے قریب ہو۔“

”تب وہ دلاور نہیں ہو سکتا..... جوان آدمی ہے۔ گولی ران میں لگی ہے اور وہ بے ہوش پڑا ہے۔ شابد تم سے پیچان سکو۔“

پھر اس نے حمید کو دیں ٹھہر بنے کا مشورہ دیا اور لڑکی کو ساتھ لے کر چلا گیا۔ دو یا تین منٹ بعد وہ واپس آگئے۔ لڑکی کا چہرہ زرد ہو گیا تھا۔ ایسا معلوم ہوتا تھا جیسے اب وہ بے ہوش ہو کر گر پڑے گی۔“

”کیا شناخت ہو سکی۔“ حمید نے پوچھا۔

”ہاں۔“ فریدی نے کہا۔ ”اب تم آؤ۔۔۔ اسے اٹھا کر اندر لے چلیں گے۔“

”ایسا رشتہ دار ثابت ہوا ہے۔“ حمید نے لڑکی کی طرف دیکھ کر ظفریہ بجھ میں کہا۔ وہ کچھ نہ بولی۔

زخمی کی عمر بیس سال رہی ہو گی۔ خوش شکل نوجوان تھا۔ لباس سے خوش سلیقہ بھی معلوم ہوتا تھا۔ انہوں نے اسے اٹھایا اور برآمدے تک لائے۔ پھر اس کے کمرے تک لڑکی نے رہنمائی کی تھی جہاں اسے لانا تھا۔

گولی ران کا گوشت پھاڑتی ہوتی دوسری طرف نکل گئی تھی۔ زخم سے خون رس رہا تھا۔ لڑکی فرست ایڈبکس لینے پڑی تھی۔

”لڑکی کا کہنا ہے کہ یہ بھی انہیں خاندانوں میں سے ایک کا فرد ہے جن کی کفالت چودھری صاحب نے اپنے ذمہ لے رکھی تھی۔“ فریدی بے ہوش زخمی پر نظریں جمائے ہوئے بولا۔ ”ہوں۔۔۔ لیکن مجھے آپ کے اطمینان پر حیرت ہے۔ نہ آپ کو فائز کرنے والے کی فکر ہے اور نہ دلاور کی۔“

”فائز کرنے والا نکل گیا ہو گا۔۔۔ اور مجھے لیکیں ہے کہ دلاور سو رہا ہو گا۔ لڑکی نے بتایا بے کہ چودھری صاحب نے دلاور کو اپنے راز میں شریک نہیں کیا تھا۔“

”اور شاید یہ لڑکا شریک راز ہو۔۔۔!“ حمید نے فریدی کی طرف دیکھتے ہوئے کہا۔

”وہ اس پر روشنی نہیں ڈال سکی۔“

حمید کچھ کہنے ہی والا تھا کہ لڑکی فرست ایڈبکس سمیت واپس آگئی۔

”دلاور سو رہا ہے۔۔۔ میں نے ابھی اسے جگانا مناسب نہیں سمجھا۔“ اس نے کہا۔

”تم نے اچھا کیا۔“ فریدی بولا۔ اس کے بعد وہ زخمی کی مرہم پڑی میں لگ گیا تھا۔

حید نے اس کمرے کی دیوار پر بھی اپنی ایک تصویر دیکھی۔ لڑکی جو اسی کی طرف دیکھ رہی تھی جلدی سے بول پڑی۔ ”دیوان خانے میں ایک قد آدم تصویر بھی ہے۔“

”آؤ..... میں پوری عمارت دیکھنا چاہتا ہوں۔ کرٹل صاحب زخمی کو سنبھال لیں گے۔“

فریدی کچھ نہ بولا۔ تر جھکائے اس کا خم صاف کرتا رہا اور یہ دونوں کمرے سے نکل آئے۔

”بہت بڑی عمارت تھی۔ دونوں منزلوں پر ستائیں کمرے تھے اور ان ستائیں کروں

میں شائد ہی کوئی کرہ ایسا۔ و جس میں حید کے ایک دو پوز موجود نہ ہوں۔“

حید تھہ خانوں کی موجودگی کے امکانات کا بھی جائزہ لیتا جا رہا تھا۔ لیکن اس لڑکی سے

اس کے بارے میں نہیں پوچھا تھا۔ البتہ اس نے ریت کے دیوتا کی بات چھیڑ دی۔

”میں بالکل نہیں جانتی کہ وہ کیا بلا ہے۔“ لڑکی نے کہا۔ ”راستے میں ٹرانسپر پر اس کی

آواز اور گفتگوں کر دم بخود رہ گئی تھی۔ چودھری بابا نے مجھے یہ نہیں بتایا کہ ان کے دشمن کس قسم

کے لوگ ہیں اور دشمنی کی وجہ کیا ہے۔“

”اب اس زخمی لڑکے کے بارے میں بتاؤ کرٹل صاحب کہہ رہے تھے کہ تم اسے جانتی ہو۔“

”اس کی بیوہ ماں اور دو بہنوں کی کفالت بھی چودھری صاحب ہی کرتے تھے۔ لیکن

انہوں نے مجھے یہ نہیں بتایا کہ یہ لڑکا بھی۔“

وہ جملہ بپورا کئے بغیر خاموش ہو کر کچھ سوچنے لگی۔ پھر بولی۔ ”نہیں یہ کسی طرح بھی ممکن

نہیں۔ انہوں نے میرے اور شاہد عزیز کے علاوہ اور کسی پر کبھی اتنا اعتماد نہیں کیا تھا۔“

”ہوں..... اچھا اب دلاور صاحب کے درشن بھی کرادو۔..... لیکن ٹھہر و..... یہ بتاؤ کہ

جب میرے ماموں صاحب نے انتقال ہی نہیں فرمایا تو پھر لاش کس کی دفن کی گئی تھی اور

دلاور سے یہ بات کیونکر چھپائی گئی تھی۔“

”دلاور کو ان دونوں چھٹی دے دی گئی تھی اور وہ اپنے گاؤں چلا گیا تھا۔ واپسی پر کسی

کیسی پچھاڑیں کھائی ہیں اس نے، ہم تو سمجھتے تھے شائد وہ روتے روتے مرجائے گا۔“

”دلاور سے کیا کہا گیا تھا....؟“

”یہ تو میں بھی نہیں جانتی۔“

”قبر معلوم ہے؟“

”کیوں نہیں؟“

دلاور بیدار ہو چکا تھا۔ لڑکی نے اسے حمید سے ملایا۔ پہلے تو چند ہیائی ہوئی آنکھوں سے حمید کو دیکھتا رہا پھر گھٹنوں کے بل بینچ کر اس کے پیروں سے چٹ گیا اور اس طرح دہازیں مار مار کر رویا کے فریدی کو بھی اسی جگہ پہنچ جانا پڑا۔

بڑی مشکل سے اس کا روتا تھا تھا۔ فائروں سے متعلق پوچھا گیا۔ تو اس نے بتایا کہ آں ساعت کے بغیر بجلی کا کڑا کا بھی نہیں سن سکتا۔

”یہ بہت اچھی بات ہے کہ اللہ پاک نے اسے بہرہ کر دیا ہے۔“ حمید ٹھنڈی سانس لے کر بولا۔ ”ورنہ یہ فائروں کے سلسلے میں اتنا بور کرتا کہ پھرناشتہ کرنے کی ہمت بھی مجھ میں باقی نہیں رہتی۔“

”حد کر دی آپ نے بھی۔“ لڑکی پیشانی پر ہاتھ مار کر بولی۔ ”جاری ہوں باور پی خانے میں۔ آدھے گھنٹے میں ناشتہ آپ کو مل جائے گا۔“ وہ دلاور کو اپنے ساتھ ہی لے گئی تھی۔ فریدی کے چہرے پر گہری تشویش کے آثار تھے۔ کچھ دیر بعد وہ دوسری طرف مڑ گیا۔

حمدی اس کے پیچھے چل رہا تھا۔ وہ پھر اسی کمرے میں آئے جہاں زخمی لیٹا تھا۔ لیکن یہاں تو اب کوئی بھی نہیں تھا۔ بستر خالی نظر آیا۔ فریدی کمرے سے نکل کر صدر دروازے کی طرف چھپتا۔

پھر حمید باہر نکلا تو فریدی اسے کہیں دکھائی نہ دیا۔ لہذا وہ برآمدے ہی میں رک کر پائیں باغ میں نظر دوز اتار رہا۔ ویسے اس کا خیال تھا کہ زخمی بے ہوش ہی رہا ہو گا ورنہ فریدی اسے تھا چھوڑ کر ان تک نہ پہنچتا۔

اچانک اسے ایسا محسوس ہوا جیسے صدر دروازے سے کوئی اسکی گمراہی کر رہا ہو۔ وہ تیزی سے مڑا۔ لیکن دوسرا اس سے بھی زیادہ پھر تیلا ثابت ہوا۔ بس حمید اسکی ہلکی سی جھلک دیکھ سکا۔ وہ دوڑتا ہوا صدر دروازے سے گزرتا چلا گیا۔ راہداری کے سرے پر پھر وہ صرف اس کے لباس کی جھلک دیکھ سکا تھا۔

وہ بھی اسی طرف مرا جدہ را سنا معلوم آدمی کی جھلک دکھائی دی تھی۔  
آدمی تھا یا چھلا وہ..... راہداری کے اس بازو میں بھی صرف اس کے لباس کی جھلک دکھائی دی۔ وہ ایک کمرے میں داخل ہوا تھا۔

لیکن جب حمید کمرے میں داخل ہوا تو وہاں کچھ بھی نہیں تھا۔

”سنو دوست۔“ اس نے بے آواز بلند کہا۔ ”تم خواہ فضا میں تخلیل ہو جاؤ میں تمہیں بہوت سمجھنے پر تیار نہیں۔“

”کمرے سے نکاسی کا کوئی اور دروازہ بھی نہیں تھا جس کی بناء پر سوچا جا سکتا کہ وہ اُدھر سے کسی دوسرا طرف جانکا ہوگا۔“

وہ چاروں طرف دیکھے ہی رہا تھا کہ راہداری سے فریدی کی آواز آئی۔ ”حید..... تم کہاں ہو؟“

حمدیج چپٹ کر دروازے پر پہنچا تھا اور فریدی کو اُس طرف آنے کا اشارہ کیا تھا۔

”کیا بات ہے۔“ اس نے قریب پہنچ کر اسے بغور دیکھتے ہوئے پوچھا۔

پھر حمید کی زبانی صورت حال کا علم ہوتے ہی وہ کمرے میں داخل ہوا تھا۔

وہ پندرہ منٹ کی تلاش وجہتو کے بعد وہ اس نتیجے پر پہنچا کہ اس عمارت میں تھے خانے بھی موجود ہیں۔

”دروازہ بند کر کے بولٹ کر دو۔“ اس نے حمید سے کہا۔

حمدیج دروازہ بند کر کے پھر اس کے پاس آ کھڑا ہوا۔

”آپ کس نتیجے پر پہنچے؟“ اس نے فریدی سے پوچھا۔

”امقوں کی سی باتیں نہ کرو۔ اگر یہاں تھے خانے نہیں ہیں تو پھر وہ کوئی بھوت تھا۔“

”لیکن میری دانست میں داخلے کا راستہ ایسا نہیں ہو سکتا کہ وہ پلک جھکپتے غائب ہو سکے۔“

”ایسا ہی ہے حمید صاحب! تم یہ نہ سمجھو کہ تھے خانے میں داخل ہونے کیلئے تمہیں فرش پر پڑا ہوا قالین انھانا پڑے گا۔ یہ ملبوساتی الماری دیکھ رہے ہو۔ اسکے باعثِ جا بُھی فٹ چوڑا فریم جسمیں تمہارے مختلف پوز نیچے سے اوپر تک جڑے ہوئے ہیں بالکل غیر ضروری معلوم ہوتا ہے۔ یہ ساری تصویریں کمرے میں مختلف جگہوں پر لکھی جا سکتی تھیں۔ خیر..... دیکھو۔“

فریدی نے الماری کے قریب پہنچ کر اس فریم کے اوپری حصے پر لگے ہوئے بڑے سے آہنی گرپ کو ہاتھ لگایا ہی تھا کہ فریم سرک کر الماری کے پاث کے نیچے غالب ہو گیا اور اب اس کی جگہ ڈھائی فٹ چوڑا اور چھٹ فٹ اونچا خلاء نظر آ رہا تھا۔

”تشریف لے چلے۔ یہی ہے تہہ خانے کا راستہ۔“ اس نے پیچھے ہٹ کر حمید سے کہا۔  
اس خلاء سے گزرتے ہی فریم پھر اپنی جگہ واپس آ گیا تھا۔ فریدی نے مژکر دیکھا اور آہستہ سے بولا۔ ”اس طرح وہ چشم زدن میں تمہاری آنکھوں سے اوجھل ہو گیا ہو گا۔ ریوالور نکال لو۔“

گیارہ زینے طے کر کے وہ نیچے پہنچے۔ یہاں کئی بلب روشن تھے اور کہیں سے جزیرہ کی ہلکی سی آواز آ رہی تھی۔ تہہ خانے کے اس حصہ میں کچھ ایسا سامان نظر آیا جیسا سائنسی تجربہ کا ہوں میں عام طور پر دکھائی دیتا ہے۔

حید کے ہاتھ میں ریوالور تھا اور وہ فریدی کے پیچھے اس طرح چل رہا تھا جیسے اس کا محافظ خصوصی ہو۔ عقابی نظر وں سے گرد و پیش کا جائزہ بھی لے رہا تھا۔

”اوہو.....!“ دفتار فریدی بولا۔ ”یہاں تو آٹھ میٹر کا پروجیکٹر بھی موجود ہے۔“

حید با یہی جانب والے دروازے کو دیکھنے لگا تھا جس میں اس نے ہلکی سی جنبش محسوس کی تھی۔ اس نے فریدی کی توجہ بھی اس طرف مبذول کرائی۔

”فکر نہ کرو۔ یہاں پہنچ ہیں تو سب کچھ دیکھیں گے۔“ فریدی بولا۔

لیکن حید نے جھپٹ کر دروازے پر نکل کر ماری۔ دروازہ کھل گیا اور ساتھ ہی کوئی اچھل کر دوسری طرف فرش پر جا پڑا۔

یہ وہی زخمی تھا جو کچھ دیر پہلے اوپر والے ایک کمرے سے غالب ہو گیا تھا۔

اس نے کہیوں کے بل اٹھنے کی کوشش کی تھی لیکن حید کے ہاتھ میں ریوالور دیکھ کر جہاں تھا وہیں رہ گیا۔

”اٹھو.....!“ حید ریوالور کو جنبش دے کر بولا۔

اتی دیر میں فریدی بھی وہیں پہنچ چکا تھا۔

زمخی اٹھا تو لیکن شاید اس کا زخم کھڑے رہنے میں مزاحم ہو رہا تھا لہذا پھر گر پڑا۔

”تم یہاں کس طرح پہنچے۔“ فریدی نے اسے مخاطب کر کے پوچھا۔

”م..... میں نہیں جانتا۔ کسی نے پائیں باغ میں مجھ پر فائر کیا تھا..... پھر کچھ یاد نہیں۔“

”تم مجھے بے ہوش ملے تھے۔ اٹھا کر اندر لاایا تھا۔ تمہارے زخم کی ڈرینگ کی تھی اور

پھر تم ہاں سے عائد ہو گئے تھے۔“

”میں کچھ نہیں جانتا۔ مجھے تو یہیں ہوش آیا ہے۔“

”تم کون ہو اور یہاں کیوں آئے ہو۔“

وہ کچھ نہ بولا۔ فریدی نے حمید سے کہا۔ ”اے فرش سے اٹھا کر کری پر بٹھا دو۔“

کری پر بیٹھ کر اس نے پشت گاہ پر گردن ڈال دی۔ آنکھیں بند تھیں اور وہ رک رک کرسانی لے رہا تھا۔

”میں نے تم سے تمہارا نام پوچھا تھا۔“ فریدی نے اسے پھر مخاطب کیا اور اس نے آنکھیں کھول دیں۔ چند لمحے پلکیں جھپکاتا رہا پھر بولا۔ ”پپ پپلے..... آپ بتائیے کہ آپ لوگ کون ہیں۔“

”انہیں تو تم پہچانتے ہی ہو گے۔ اگر پہلے بھی حولی میں آتے رہے ہو۔“ اس نے حمید کی طرف اشارہ کر کے کہا۔

”جح..... جی ہاں..... یہ چودھری بابا کے بھانجے ہیں۔“

”بس پھر مطمئن رہو۔ اگر تم چودھری صاحب کے ہمدردوں میں سے ہو تو تمہیں زیادہ تشویش نہیں ہونی چاہئے۔“

”م..... مجھے عاقل خان نے بھیجا تھا۔“ رُخی بولا۔

”شمشاڈ کا ملازم..... عاقل خان۔“ حمید نے اسے گھورتے ہوئے پوچھا۔

”جح..... جی ہاں۔“

”کیوں بھیجا تھا.....؟“

”شمشاڈ صاحب کو چودھری بابا کی موت پر گہری تشویش ہے۔ انہوں نے ان کے کچھ دشمنوں کا پتہ لگایا ہے۔ جنہیں حولی میں کسی چیز کی تلاش ہے۔ یہاں ہم کبھی چودھری بابا کے جانثروں میں سے ہیں لہذا میں ان کے لئے جان دینے پر تیار ہو گیا۔“

”تمہیں یہاں کرنا کیا تھا.....؟“ فریدی نے پوچھا۔

”بس یہی دیکھنا تھا کہ وہ لوگ کون ہیں جو چوری چھپے ہو میں میں داخل ہو کر کچھ تلاش کرتے ہیں۔“

”تم پر فائر کس نے کیا تھا.....؟“

”میں نہیں دیکھ سکا تھا..... لگ کنی فائر کئے تھے۔ ایک گولی ران میں لگی تھی۔ پھر کچھ یاد نہیں کہ کیا ہوا..... اور جب ہوش آیا تو میں یہاں فرش پر پڑا تھا۔“

”شہدہ کو جانتے ہو.....؟“

”لگ کون شہدہ..... اوہ..... اچھا..... شام کند آپ کی مراد شاداں سے ہے۔“

حمدی نے شہدہ کا حلیہ بیان کرنے کی کوشش کی اور وہ سرہلا کر بولا۔ ”جی ہاں..... وہ شاداں ہی تو ہے۔“

”اس کے بارے میں کیا خیال ہے۔“

”وہ چودھری بابا کو باپ بھیتی ہے۔ ہم سب پراؤں کے بڑے احسانات تھے۔“

”کیا تم ان کے جنازے میں شریک ہوئے تھے۔“

”جی ہاں۔“

”اندازا کلتے لوگ رہے ہوں گے جنازے میں۔“

”بے شمار لوگ تھے۔“

”شمشاڈ اور شاہد عزیز کہاں تھے۔“

”وکیل صاحب تو تھے لیکن شمشاد صاحب دو دن بعد پہنچتے تھے۔ انکے انتقال کی خبر سن کر۔ اوہ..... میرے خدا... اب مجھ سے بیٹھا بھی نہیں جا رہا۔ پوری ناگل مظلوم ہوتی جا رہی ہے۔“

”انہیں اٹھا کر صوفے پر لٹا دو.....!“ فریدی نے حمید سے کہا۔

لیکن لیتتے ہی ایک بار پھر اس پر بے ہوشی طاری ہو گئی۔

اسے وہیں چھوڑ کر وہ پورے تہہ خانے میں مختلف زاویوں سے چھان بین کرتے پھرے تھے۔ یہ تہہ خانے بھی اتنے ہی وسیع تھے جتنا بڑی اور پر کی نمارت تھی۔ پندرہ بڑے بڑے کمرے حمید نے شمار کئے۔

”آخر..... وہ کہاں گیا جس نے ان تہبہ نانوں تک ہماری رہنمائی کی تھی۔“ حمید پکھ دیر

بعد بڑا بڑا یا۔

”فکر نہ کرو..... آؤ اسی کمرے میں چلیں جہاں پر جیکٹر دیکھا تھا۔“ فریدی نے کہا۔  
”خوب یاد آیا۔“ حمید چونک کر بولا۔ ”آپ نے شاہد عزیز کے فلیٹ سے اچانک وہ فلم  
کیسے برآمد کر لی تھی۔“

”بھی بتانا چاہتا تھا۔ تمہیں یاد ہو گا کہ جب تم گھر آئے تھے تو میں تجربہ گاہ میں تھا اور  
اس وقت تجربہ گاہ میں اندھیرا تھا۔“

”جی ہاں..... مجھے یاد ہے۔ لیکن میں وہ نہیں دریافت کر سکا تھا۔“  
”شاہد عزیز کے بستر کے نیچے سے مجھے آٹھ میٹر فلم کا ایک فریم ملا تھا۔ میں نے  
اسے پر جیکٹر پر دیکھا تو اس میں صرف اسی بک شیلف کی تصویر نظر آئی جسے توڑ کر میں نے  
فلم برآمد کی تھی۔“

”اوہ..... تو اس کا مطلب یہ ہوا کہ خود اسے بھی اپنے قتل کر دیے جانے کا خدشہ لاحق  
ہو گا۔ اسی لئے اس نے وہ فریم بستر کے نیچے رکھا ہو گا تاکہ اس کی عدم موجودگی میں بھی کوئی  
اس فلم کو حاصل کر سکے۔ مگر کون؟“  
”بھی تو دیکھنا ہے..... آؤ۔“

وہ دونوں پھر اسی کمرے میں آئے جہاں اور جانے کے لئے سیڑھیاں تھیں۔ فریدی  
نے وہ فلم پر جیکٹر پر چڑھائی جو شاہد عزیز کے بک شیلف سے برآمد ہوئی تھی۔  
حمدی نے سوچ آف کر کے دہاں کے بلب بھائے اور پر جیکٹر کی روشنی چھوٹے سے  
اسکرین پر پڑنے لگی۔ پر جیکٹر کے متحرک ہوتے ہی اسکرین پر ایک دشوار گزار راستے کے نیچے  
وہم نظر آنے لگ۔ چاروں طرف اونچی نیچی چنانیں بکھری ہوئی تھیں۔ پانچ منٹ کی اس فلم  
میں دیرانوں کے ملاوہ اور کچھ نہیں تھا۔ اختتام ایک بہت بڑے بہت پر ہوا ہے ایک چٹاں کو  
تراش کر بنایا گیا تھا۔

”یہ کیا با ہے؟“ حمید بڑا بڑا یا۔  
”پتھر کا دیوتا۔“ فریدی نے طویل سانس لی۔

”دل.....لیکن.....وہ ریت کا دیوتا۔“

”احمقانہ سوالات نہ کرو.....دیکھنا یہ ہے کہ یہ فلم بندی کس علاقے میں کی گئی تھی۔“

”کیا آپ میرے ماموں کی قبر نہیں کھدوائیں گے۔“

جواب میں فریدی نے اوپنی آواز میں کہا ”تمہارے ماموں کے حق میں یہی بہتر ہوگا کہ اب وہ سامنے آ جائیں۔ یہ دیکھنا میری ذمہ داری ہے کہ کسی کے خلاف لگائے جانے والے الزامات میں کس حد تک صداقت ہے اور میں انکی حفاظت کی ذمہ داری بھی قبول کرتا ہوں۔“

”کیا یہ آپ شیر علی کو سنار ہے ہیں۔“ حمید نے آہستہ سے پوچھا۔

”ہاں.....میں چودھری صاحب ہی تک اپنی آواز پہنچانا چاہتا ہوں۔ میں جانتا ہوں کہ اس تہہ خانے تک رہنمائی کرنے والے وہی ہیں۔ زخمی لڑکے کو چودھری صاحب ہی نے بجالت بیویوٹی تہہ خانے میں منتقل کیا ہے اور مجھے یقین ہے کہ وہ کہیں نہ کہیں سے میری آواز بخوبی سن رہے ہوں گے۔ تہہ خانے کی بناؤث ہی بتاتی ہے؟“

”تو پھر آ جائیے نا ماموں جان.....میں آپ کو دیکھنے کے لئے بُری طرح تُرپ رہا ہوں۔“ حمید نے بھی ہاکِ لگائی۔

”ذغعتا بائیں گوشے سے شاہدہ کی آواز سنائی دی۔“ آپ لوگ کہاں سے بول رہے ہیں۔“

براہ کرم ڈائرنگ روم میں تشریف لا یئے۔ ناشتا تیار ہے۔“

حید حیرت سے فریدی کی طرف دیکھنے لگا۔ فریدی کے ہونٹوں پر خفیف سی مسکراہٹ نظر آئی اور پھر اس نے ہونٹ سکوڑ کرشانوں کو جبتش دی تھی۔

”کیا قصہ ہے؟“

”قصہ یہ ہے حید صاحب کہ آپ کے ماموں خواہ مخواہ پر اسرار بننے کی کوشش کر رہے ہیں۔ لڑکا انہی کی گولی سے زخمی ہوا ہے۔ وہ معلوم کرنا چاہتے تھے کہ لڑکا حوالی میں کیوں داخل ہوا تھا۔ سوانہوں نے معلوم کر لیا اور مجھے یقین ہے کہ اب وہ وہاں نہ ہو گا جہاں ہم اسے چھوڑ آئے تھے۔“

”میں دیکھتا ہوں۔“ حید جلدی سے بولا۔

”ضرور دیکھو۔“

حمدید اس کمرے میں آیا جہاں لڑکے کو چھوڑا تھا۔ لیکن وہ اب بھی وہیں موجود تھا اور اس کی آنکھیں بدستور بند تھیں۔ البتہ اس کے سر ہانے ایک تہہ کیا ہوا کاغذ رکھا ہوا نظر آیا جو پہلے وہاں نہیں تھا۔ حمید نے آگے بڑھ کر اسے اٹھایا۔  
بہت جلدی میں کسی نے لکھا تھا۔

”لڑکا بیٹیں زہے گا۔ ورنہ وہ اسے موت کے گھاٹ اٹار دیں گے۔ اسے محض اس لئے حوالی میں بھیجا گیا تھا کہ خود اندازہ کر سکیں کہ وہ بھی اس طرح حوالی میں داخل ہو سکیں گے یا نہیں۔ اس لڑکے کو قانون کا تحفظ حاصل ہونا چاہئے اور اس شخص پر نظر رکھی جانی چاہئے جس نے اسے حوالی میں بھیجا تھا۔“

حمدید نے طویل سانس لی اور بے ہوش لڑکے کی طرف دیکھنے لگا۔

## تعاقب

کچھ دیر بعد وہ ڈائینگ ہال میں ناشتر کر رہے تھے۔ لڑکی بھی موجود تھی۔  
”آپ لوگ کہاں گفتگو کر رہے تھے۔ والا اور نے پوری عمارت چھان ماری تھی۔“ لڑکی نے حمید کو مناطب کر کے کہا۔

”کیا یہاں کی جانے والی گفتگو ہر کمرے میں سنی جاسکتی ہے۔“ حمید نے سوال کیا۔

”جی ہاں..... لیکن آپ لوگ کہاں تھے؟“

”تہہ خانے میں۔“ فریدی آہستہ سے بولا۔

”کیا مطلب.....!“ لڑکی چونک پڑی۔

”تہہ خانے میں۔“ فریدی نے سر اٹھا کر اس کی آنکھوں میں دیکھتے ہوئے کہا۔ ”وہ لڑکا کر دوسرا طرف دیکھنے لگی۔“

”م..... میں نہیں جانتی کہ یہاں تہہ خانے بھی ہیں۔“

”اگر تم نہیں جانتی تو پھر ایک کمرے کی آواز دوسرے کمرے تک کیسے پہنچتی ہے۔“

”الیکٹری نہیں پیدا کرنے والا جزیرہ یہاں موجود ہے۔ ڈیزل سے چلایا جاتا ہے۔“

”جزیرہ کیا ہے؟“

”پائیں باغ میں۔“

”اوہ..... اچھا.....!“ فریدی نے کہا اور کپ میں کافی انڈیلے لگا۔

”تم اس طرح چونکی تھیں جیسے تمہیں یہاں تہہ خانوں کی موجودگی کا علم ہی نہ ہو۔“ حمید نے لڑکی سے کہا۔

”یقین تجھے۔ مجھے علم نہیں تھا۔“ لڑکی نے فریدی کی طرف دیکھ کر کہا جو سر جھکائے کافی پی رہا تھا۔

”تمہارا نام شاہد ہے یا شاداں۔“ حمید نے پوچھا۔

”میں دونوں ناموں سے پکاری جاتی ہوں۔“

”تمہارے پاس آٹھ ملی میٹر کا اپائی کیسرہ ضرور ہوگا۔ اگر تمہیں سرانش رسانی کا شوق ہے۔“ دفعتاً فریدی نے شاہد سے سوال کیا۔

”یہ آپ کیسے کہہ سکتے ہیں۔“ شاہد پھر چونکہ پڑی۔

”میرا خیال ہے.....! چودھری صاحب کے پاس آٹھ ملی میٹر کا مودی کیسرہ تھا۔“

”جی ہاں..... ان کے پاس تو ہے۔ لیکن آپ میری بات کر رہے تھے؟“

”تمہارے پاس آٹھ ملی میٹر کا اٹل کیسرہ ہے۔“

”اوہو! تو کیا چودھری بابا سے ملاقات ہو گئی آپ کی۔“ وہ پُرست مرت لمحے میں بوی۔

لیکن فریدی جواب دینے کی بجائے اسے جواب طلب نظرؤں سے دیکھتا رہا۔

”جی ہاں..... میرے پاس آٹھ ایم ایم کا مناکس کیسرہ ہے۔“

”اور وہ کیسرہ اس وقت بھی تمہارے پاس رہا ہوگا جب حمید کو شمشاد کی حوصلی میں لے گئی تھیں۔“

”جج..... جی ہاں۔“

”وہ کیسرہ میرے خواں لے کر دو۔“

”گک..... یوں؟“

”سنو! تمہارے چودھری بابا یا تم نے جو کچھ بھی کیا ہے اسے کہتے ہیں قانون کو ہاتھ میں لینا۔ لہذا میرا مشورہ ہے کہ چودھری صاحب کو اب سامنے آنا چاہئے اور تم سے جو کچھ کہا جائے کرو۔“

”میں نہیں جانتی چودھری بابا کہاں ہیں؟“

”خیرات میں دیکھیوں گا..... لیکن کیمرہ اسی فلم سمیت مجھے چاہئے جو کل اس میں موجود تھی۔ مجھے یقین بتے کہ تم ابھی اسے ڈیولپ نہ کر سکی ہو گی۔“

”آخر آپ کیمرہ کیوں طلب کر رہے ہیں۔“

”تم نے اس لاش کی تصویر ضرور لی ہو گی۔“

”اوہ.....!“ لاکی نے طویل سانس لی پھر آہتہ سے بولی۔ ”بہت بہتر..... میں کیمرہ

اتی ہوں۔“

وہ چلی گئی اور حمید نے فریدی نے کہا۔ ”مجھے یقین نہیں آتا کہ اسے تہہ کانوں کا علم نہ

ہو گا۔“

”باکل غیر ضروری سوال ہے۔“ فریدی نے کہا اور سگار سا گانے لگا۔ کچھ دیر بعد شاہدہ

وابس آگئی۔

”یہ لجھے!“ اس نے نخاما سامنا کس کیمرہ فریدی کی طرف بڑھاتے ہوئے کہا۔ ”جی۔“

ہا۔ میں نے لاش کی تصویر لی تھی۔ فلم اس میں موجود ہے۔“

”شکریہ۔“ فریدی نے کیمرہ لے کر جیب میں ڈالتے ہوئے کہا۔ ”یہ تمہیں وابس کر دیا

جائے گا اور ہاں ایک آدمی کے لئے ناشتا اور چاہئے۔“

”گک..... کس لئے۔“

”اس بحث میں نہ پڑو۔“

”اگر آپ لوگوں نے یہاں تہہ خانہ دریافت کیا ہے تو مجھے بھی دکھائیے۔“

”نی الحال یہ ناممکن ہے۔ لیکن تم کسی سے بھی اس کا ذکر نہیں کر دو گی۔“

”میں سمجھتی ہوں۔“

”اچھا.....! اس اب جا کر آرام کرو۔ جس کمرے میں قیام کرو اس سے باہر نہ نکلنا۔ بلکہ اسے بند ہی رکھنا۔“

”میرے اُن کوئی کام ہو تو.....!“

”دوپہر کا کھانا۔“ حمید ٹھنڈی سافس لے کر بولا۔ ”شام کی چائے اور رات کا کھانا۔“

”جی بہت بہتر۔“ وہ بُرا مان کر غرائی۔ ”عورتوں کو صرف چو لبے ہانڈی تک مدد و درہنا

چاہئے۔“

”اور نہیں تو پھر کیا کرنی صاحب کھانا پا کیں گے۔“ حمید آنکھیں نکال کر بولا۔

”اوہ نہ ہو گا..... ہاں وہ کہاں گیا حنف۔“

”تم اس الجھن میں نہ پڑو۔ ایک آدمی کے لئے ناشتہ حمید کے سپرد کر دینا۔“ فریدی نے کہا اور وہاں سے اٹھ کر باہر نکل گیا۔ لیکن حمید کو گھوڑے جارہی تھی۔ حمید پائپ میں تمباکو بھر رہا تھا۔

”تمباکو کب سے پی رہے ہو۔“ دفتار اس نے تیز لبجھ میں پوچھا۔

”پہلا سگریٹ والدہ صاحبہ کی گود میں پیا تھا عمر پانچ سال۔“

تمباکو سے اس نے بھر حنف پر چھلانگ لگائی۔

”دیکھو بی شاہدہ! قادر ہارڈ اسٹون نے جو بات مناسب نہیں سمجھی اس کے سلسلے میں میری زبان کس طرح کھلوائی جاسکتی ہے۔ تم فی الحال اپنے کام سے کام رکھو۔ ہاں چلو..... ذرا جلدی سے ایک آدمی کے لئے ناشتہ۔“

وہ بُرا سامنہ بنا کر اٹھ گئی۔ پندرہ منٹ بعد ناشتہ کی ٹرے اٹھائے ہوئے دوبارہ کمرے میں داخل ہوئی تھی۔

”اب کرنی صاحب کی ہدایت کے مطابق اپنے کمرے میں جاؤ۔“ حمید نے کہا۔

”میں اپنے گھر جا رہی ہوں..... یہاں تو نہیں رہتی۔“ وہ سرد لبجھ میں کہتی ہوئی دروازے کی طرف مڑ گئی۔

حمید ناشتہ کی ٹرے وہیں چھوڑ کر اسے پائیں باغ کے چاٹک تک پہنچانے کیا تھا۔ دوپہر کا کھانا وہ اپنے گھر سے پکوکا کر لائی تھی۔ کھانے کی میز پر پھر تینوں اکٹھے ہوئے۔

ابھی شروع بھی نہیں کیا تھا کہ دلاور نے شمشاد کی آمد کی اطلاع دی۔  
فریدی نے لڑکی کی طرف دیکھا۔

”وہ آتے رہے ہیں یہاں۔“ اس نے کہا۔ پھر حمید سے بولی۔ ”آپ نے شاہد فاروقی اور شاہدہ فاروقی کا ذکر ان سے ضرور کیا ہوگا۔ لہذا محتاط رہئے گا۔ ان پر یہ نہ ظاہر ہونے پائے کہ وہ لڑکی میں ہی تھی۔“

”میں اتنا احتیٰ نہیں ہوں۔“

”کسی قدر ضرور ہو۔“ فریدی نے خشک لبجھ میں کہا۔ ”تم خود جاؤ اور اسے بھیں لانا۔“ حمید اٹھ گیا۔ شمشاد کی جیپ کے پیچے اس کی گاڑی کھڑی نظر آئی۔ ”اوہ..... آئیے..... آئیے۔“ حمید پرتاک انداز میں آگے بڑھتا ہوا بولا۔ ”مگر آپ کو کیسے معلوم ہوا کہ ہم لوگ یہاں ہیں۔“

”قیاسا.....! پہلے ہو یلی گیا۔ آپ کی گاڑی کے وہیں ٹھیک کرائے اور ادھر لیتا چلا آیا اور پھر ایک ضروری بات بھی گوش گزار کرنی تھی۔“

”چلنے..... اندر تشریف لے چلنے۔“

حمدیادے ڈائنگ روم میں لایا۔

”آہا... شادو بیٹی بھی موجود ہے۔“ شمشاد نے کمرے میں قدم رکھتے ہی خوش ہو کر کہا۔

”آئیے چپا جان.....!“ لڑکی اٹھتی ہوئی بولی۔ ”کھانے میں شریک ہو جائیے۔“

”ضرور، ضرور..... میں بہت بھوکا ہوں۔ باہر میرے دو آدمی بھی ہیں۔“

”آپ تشریف رکھئے۔ ان کے لئے بھی انتظام کرتی ہوں۔“

فریدی نے اٹھ کر اس سے مصافحہ کیا تھا۔

شاہدہ کھانے کے دوران ہی میں اٹھ گئی اور شمشاد فریدی کی طرف دیکھ کر بولا۔

”کپتان صاحب کے چلنے کے بعد میری حالت زیادہ خراب ہو گئی تھی۔ صبح چار بجے کے قریب کسی قدر سنبھلی تو میں نے آپ کی کوئی پروفون کیا۔ معلوم ہوا کہ آپ لوگ تشریف نہیں رکھتے۔ فوراً خیال آیا کہ سعد آباد گئے ہوں گے۔ کپتان صاحب کی گاڑی بھی یاد آئی میں نے سوچا اسے سعد آباد ہی پہنچا دوں۔ شام کسی اور سے بھجوادیتا لیکن ایک اہم

اطاع نے خود مجھے بن آنے پر مجبور کر دیا۔“

فریدی کچھ نہ بولا۔ وہ بڑی توجہ سے سن رہا تھا۔ شمشاد چند لمحے خاموش رہ کر بولا۔  
”بب میں کپتان صاحب کے ناروں کی مرمت کر رہا تھا ایک آدمی نے مجھے بتایا کہ گاڑی  
سے پڑوں کے ٹن ٹکال کر اندر لے جانے والا میرا نجیر عاقل خان ہی تھا۔“

”اچھا.....!“ فریدی نے تفہیمی انداز میں سر کو جنمیش دی۔

”اور اب وہ سرے سے غائب ہے۔“

”غائب آپ یہ کہنا چاہتے ہیں کہ آپ کی حوصلی میں آگ لگا کر ااش کو سخ کر دینے والا  
عاقل خان ہی تھا۔“

”اس کے علاوہ اور کیا کہا جاسکتا ہے۔ اگر یہ حرکت اسی کی ہے تو پھر یقین کے ساتھ کہا  
جا سکتا ہے کہ وہ اس شخص سے واقف تھا جس کی ااش میں نے حوصلی میں دیکھی تھی۔“

”کل حوصلی میں پہنچنے سے قبل آپ دونوں کتنے عرصہ تک ساتھ رہے تھے۔“

”میں یہاں تھا تھا، وہ زمینوں پر تھا۔ کل صبح یہاں میرے پاس آیا تھا۔ کچھ کاغذات کی  
ضرورت تھی۔ لہذا میں اسے ان کاغذات کے لئے اپنے ساتھ حوصلی لے گیا تھا۔“

وہ خاموش ہو گیا اور فریدی پر تکر انداز میں سر بالا کر بولا۔ ”تب تو بہت کچھ سوچا جا سکتا  
ہے۔ اس کے بعد کرنے کی خصا پر گمرا سکوت طاری ہو گیا تھا۔“

”کھاتے رہنے۔“ حمید نے شمشاد سے کہا۔ ”باتیں تو ہوتی ہی رہیں گی۔“

”میں بہت پریشان ہوں کپتان صاحب۔“

”اللہ نفضل کرے گا۔ یہ لیجھنے..... کتاب بہت لذیذ ہیں۔“

دفعتا فریدی نے اسے مخاطب کر کے کہا۔ ”کیا آپ کا خیال ہے کہ عاقل خان بھی  
ریت کے دیوتا کے بچاریوں میں سے ہے۔“

شمشاد کے ہاتھ سے نوالا چھوٹ پڑا۔

”ررر ریت کا دیوتا..... لک..... کیا مطلب.....؟“

”مطلوب آپ نہ سے زیادہ جانتے ہیں۔“ فریدی نے اس کی آنکھوں میں دیکھتے  
ہوئے سرد لیجھے میں کہا۔

”تت..... تو..... آپ جانتے ہیں کہ عاقل خان۔“

”میں آپ کی زبان سے بھی سننا چاہتا ہوں۔“

”کیا آپ میری اور میرے خاندان والوں کی زندگیوں کا تحفظ کر سکیں گے۔“

”حتی الامکان۔“

”وہ اس علاقے میں موت کا فرشتہ مشہور ہے۔ یہاں کے سربرا آور دہ لوگ بھی اس کی

مٹھی میں ہیں۔ لیکن کوئی نہیں جانتا کہ وہ کون ہے۔“

”اگر وہ اس علاقے میں اتنا ہی مشہور ہے تو شاداں نے کبھی اس کا نام کیوں نہیں سنایا۔“

”شاداں کیا جانے کی..... وہ بیچاری اس کے لئے کیا کر سکے گی۔ اس کے شکار تو ہم

جیسے لوگ ہیں جن سے وہ بڑی رقومات حاصل کر سکتا ہے اور آله کار بنا کر سرکار دربار سے بھی اپنے کام نکال سکتا ہے۔“

اوہ..... تو آپ نے اب تک اس کے لئے کیا کیا ہے؟“

”مم..... میں نے اس کی بات نہیں مانی تھی۔ وہ چاہتا تھا کہ میں چودھری شیر علی کی قبر کھود کر دیکھوں کہ حقیقتاً انہی کا مردہ فتن کیا گیا ہے یا کوئی اور۔ لیکن میں نے آپ کو بتایا تھا کہ کچھ لوگ اس لئے میرے پیچھے لگ گئے ہیں کہ میں نے چودھری کی قبر کھودنے کی کوشش کی تھی۔ میں نے یہ ناطق پیانی اس لئے کی تھی کہ آپ شدوم سے ان لوگوں کی تلاش شروع کر دیں۔ یقین کیجئے یہ ریت کا دیوتا..... بارڈر ایریا کے لوگوں کے لئے مصیبت بنا ہوا ہے۔ میری حوصلی میں پائی جانے والی لاش اس کی طرف سے میرے لئے ایک دھمکی تھی اسی کے آدمیوں میں سے کسی نے کپتان صاحب کو اس لاش تک پہنچایا تھا اور آج یہ ثابت ہو گیا کہ عاقل خان جو ہر وقت میری گرون کاٹ سکتا ہے، اسی کے کارندوں میں سے ہے۔“

”وہ اب کہاں مل سکے گا؟“

”تراب نگر میں میرے فارم میں..... وہیں ہو گا..... میں نے آپ کے گوش گزار کر دیا۔“

”اب میں اپنا اور اپنے خاندان والوں کا تحفظ چاہتا ہوں۔“

”اس کے افراد خاندان کہاں رہتے ہیں۔“

”شمائل سرحد کے قریب کسی علاقے میں۔ میں نے ان میں سے کبھی کسی کو نہیں دیکھا۔“

عقل خان تین سال پہلے میرے پاس ملازمت کے لئے آیا تھا اور اپنی کارکردگی کی بناء پر اس عرصہ میں میجر کے مہدے تک پہنچ گیا۔

حید خاموشی سے ان کی گفتگوں رہا تھا۔ اتنے میں شاہدہ آگئی۔  
”کچھ اور چاہئے۔“ اس نے حید سے پوچھا۔

”چوراں.....!“

”بھینس کے سری پائے نہیں کھائے آپ نے۔“

حید کھانا ختم کر چکا تھا۔ فریدی نے اسے اشارہ کیا کہ شاہدہ کو وہاں سے ہٹالے جائے۔  
حید اٹھتا ہوا بوا۔ ”اچھا تو شادو جی اب چل کر رات کے کھانے کی تفصیل سن لیجئے۔“  
لڑکی نے اسے بے اعتباری سے دیکھا اور دروازے کی طرف مرنگی۔  
کمرے سے نکل کر وہ یہودی برآمدے میں آیئی۔ دھوپ کی تیش کے باوجود پتا نہیں کیوں حید وہیں بیٹھنا چاہتا تھا۔

”آپ مجھے یہاں کیوں لائے ہیں۔“ شاہدہ نے بھجن لائے ہوئے انداز میں پوچھا۔  
”زرگی کو فتے، گابی قورمہ، نیلا اسٹو، کالا پلاڑ، بفخشی روٹیاں۔“

”حید صاحب؟“

”کھل کر بات کرو..... کیا تم شمشاد کو اچھا آدمی نہیں سمجھتیں۔“

”جب تک کسی کی کوئی برائی سامنے نہ آجائے میں اسے اچھا ہی سمجھتی رہتی ہوں۔“

”کبھی چودھری صاحب سے اس کا جھੜڑا بھی ہوا تھا۔“

”میرے علم میں تو ایسی کوئی بات نہیں۔“

”شاہد عزیز سے۔“

”اس کا بھی علم نہیں۔“

”تمہاری اعلیٰ مجھے پاگل کر دے گی۔“

دفتار کہیں سے دھماکے کی آواز آئی اور وہ دونوں اچھل پڑے۔ پائیں باغ کے پھانک کے قریب کثیف دھوئیں کے مرغولے اٹھ رہے تھے۔

حید واقعہ کی نوعیت سمجھنے کی کوشش کر رہا تھا کہ فریدی اور شمشاد دوڑتے ہوئے

برآمدے میں آئے۔

”اوہ.....میری گاڑی۔“ فریدی بولا۔

واقعی اس دھوئیں کی اوٹ سے کوئی فریدی کی لنکن لے جھاگتا۔

کپاڈ میں شمشاد کی جیپ اور حمید کی گاڑی موجود تھی اور شمشاد کے دونوں ملازم بھی جیپ ہی میں بیٹھے دکھائی دیئے۔ پھر یہ کون تھا۔ لنکن لے گیا۔

بہر حال انہیں اس کے پیچھے جانا پڑا تھا۔ حمید اپنی گاڑی اشارت کر ہی رہا تھا کہ شاہدہ بھی پچھلی سیٹ پر آ جیٹھی۔

”تم کہاں.....جاوے.....اندر بیٹھو۔“

”بس چپ چاپ چلے چلے.....میں ایسی ڈرپوک نہیں ہوں۔“

فریدی شمشاد کی جیپ میں تھا اور خود ہی اسے ڈرائیور کر رہا تھا۔ شمشاد اس کے برابر بیٹھا تھا اور اس کے دونوں ملازم پچھلی سیٹ پر تھے۔

وہ پھاٹک سے گزر گئے۔ فریدی شاہد اپنی گاڑی کے ٹاروں کے نشانات پر جیپ دوڑا رہا تھا۔ گاڑی تو نظر وہی سے اوچل ہو چکی تھی۔

”وہ کون ہو سکتا ہے؟“ حمید بڑا بڑا۔

”خدا جانے.....لیکن وہ دھماکہ۔“

”دھوئیں کا ایک چھوٹا سا بے ضرر برم۔“

”مقصد.....؟“

”مقصد یہی کہ اسے لنکن لے جھانگے کا موقع مل جائے۔ اگر ہم برآمدے میں نہ بیٹھے ہوتے تو شاہد وہ بننے پہنچتا۔“

دونوں گاڑیاں آگے پیچے دوڑتی رہیں۔ مگر لنکن ابھی تک تو دکھائی نہیں دی تھی۔ پتہ نہیں کتنی تیز رفتاری سے لے جائی گئی تھی۔ پچھے راستے کے اختتام پر جیپ رک گئی۔ حمید نے بھی اپنی گاڑی کی رفتار کم کی اور اسے جیپ کے قریب روک دیا۔

فریدی اور شمشاد کو نیچے اترتے دیکھ کر خود بھی اُترا اور ان کے قریب جا کھڑا ہوا۔ لیکن کے نشانات پکی سڑک پر دامیں جانب گھوئے تھے۔ یعنی مشرق کی سمت۔

”حمدیکی گاڑی میں فیول پوزیشن کیا ہے؟“ فریدی نے شمشاد سے پوچھا۔

”مینک فل تھا..... اور ڈگی میں بھی زائد پڑوں موجود ہے۔ میں نے کپتان صاحب کا خسارہ پورا کر دیا تھا۔ لیکن وال تو یہ ہے کہ ہم جانیں گے کہاں۔“

فریدی کچھ نہ بولا۔

”وہ کون ہو سکتا ہے۔“ حیدر فریدی کی طرف دیکھ کر بڑا بڑا۔

”تم تو باہر ہی تھے..... تم ہی بتاؤ۔“

”دھوئیں کی آڑ میں لے بھاگ۔ میں نہیں دیکھ۔ کا تھا؟“

”ہو گا کوئی..... لیکن وہ میری گاڑی اتنی آسانی سے تو نہیں لے جا سکتا۔ شمشاد صاحب آپ چاہیں تو واپس جاسکتے ہیں۔“

”نہیں صاحب، یہ کیسے ممکن ہے۔“ شمشاد حیدی کی گاڑی کی طرف دیکھتا ہوا بولا۔

”لیکن یہ بیوقوف لڑکی کیوں چلی آئی ہے۔“

فریدی نے جواب طلب نظرؤں سے حیدی کی طرف دیکھا۔

”میں کچھ نہیں جانتا۔ زبردستی بیٹھ گئی تھی۔“

”تم نے منع کیوں نہیں کیا.....؟“

”کیا آپ نہیں جانتے کہ وہ آدمی پاگل معلوم ہوتی ہے۔ کچھ دیر پہلے مجھ سے کہہ رہی تھی کہ میرا گلا گھونٹ دو اور مجھے بھی چودھری بابا کی قبر میں دفن کر دو۔“

”یہ کہہ رہی تھی۔“ شمشاد نے متھرا نہ لجھے میں کہا۔

”یقین کیجئے اور سنجیدگی سے کہہ رہی تھی۔“

”بہت چاہتی تھی چودھری صاحب کو۔“ شمشاد نے مغموم آواز میں کہا۔

”اچھی بات ہے تو میں تمہاری ہی گاڑی میں چلوں گا۔“ فریدی حید کو مخاطب کر کے بولا۔

شمشاد کے چہرے پر ایسے تاثرات نظر آئے جیسے فریدی کی بات کچھ میں نہ آئی ہو لیکن

وہ کچھ بولا نہیں تھا۔

فریدی حید کی گاڑی میں جا بیندا اور اسٹرینگ بھی خود ہی سنبھالتے ہوئے شمشاد کو آگے بڑھ جانے کا اشارہ کیا۔

یہ وہی سڑک تھی جس سے وہ سعد آباد تک پہنچتھے اور اب سعد آباد سے مشرق کی طرف سرحدی علاقے میں داخل ہو رہے تھے۔ شمشاد کی جیپ آگئے تھی اور حمید محسوں کر رہا تھا کہ فریدی شمشاد سے آگئے ٹکل جانے کی کوشش نہیں کر رہا۔

”کیا خیال ہے؟“ حمید آہستہ سے بولا۔ ”وہ عاقل خان تو نہیں ہے۔“

”میں غیب داں نہیں ہوں۔“ فریدی نے خشک لبجے میں جواب دیا۔ پھر اوپنچی آواز میں شابدہ کو مناطب کر کے پوچھا۔ ”کیا تم عاقل خان کے بارے میں مجھے پہنچتا سکوگی۔“

”بھی نہیں! میں نے سرف اس کا نام سنا ہے۔ کبھی ٹکل بھی نہیں دیکھی۔“

”کیا وہ شمشاد کے بہت اہم ملازمین میں شامل کیا جاتا ہے۔“

”اہم ترین۔ شمشاد کی بہت سی زمینیں بخود سروں کے قبضے میں تھیں بعض اسی کی حکمت

نمیں کی بناء پر اسے واپس مل گئی ہیں۔“

”تو گویا وہ ان اطراف میں خاصی شہرت رکھتا ہے۔“

”جی ہاں۔“

فریدی نے پھر پہنچنے والے دنوں گاڑیاں آگے پیچھے دوڑتی رہیں پہنچ دیر بعد وہ ایسے ملاجے میں داخل ہوئے جہاں سڑک کی دنوں اطراف میں اوپنچی تیچی چنانیں بکھری ہوئی تھیں۔

”کیا بارڈر تک جانے کا ارادہ ہے؟“ حمید نے تکمیل کی تھی کی آواز میں پوچھا۔

”ہو سکتا ہے۔“

”فریض کیجئے ہم غلط سمت جا رہے ہوں۔ اس نے ہمیں غلط راہ پر ڈالنے کیلئے پہنچ زمین پر اس قسم کے نشانات ڈالے ہوں اور سڑک پر پہنچنے کے بعد مختلف سمت میں موڑ لی ہو۔“

فریدی کا جواب سننے سے پہلے ہی شابدہ نے قہقہہ لگایا۔

”اس میں ہنسنے کی کیا ضرورت ہے؟“ حمید جھلا آیا۔

”آپ کی سادوگی پر ہمی آئی کپتان صاحب..... یا کرٹل صاحب نے اس کے امکان پر پہلے ہی نظر نہ رکھی ہوئی۔“

”زیادہ قابلیت بگماروگی تو گاڑی سے اتار دوں گا۔“

”چیچ بچوں کی سی باتیں کرنے لگے آپ.....!“

اچانک فریدی نے گاڑی روک دی۔ شمشاد کی جیپ اگلے موڑ پر نظر دوں سے اوچھل ہو چکی تھی۔

فریدی کھڑکی پر جھکا ہوا بائیں جانب والی چٹانوں کو بغور دیکھ رہا تھا۔ حمید بھی ادھر ہی متوجہ ہو گیا اور پھر یک بیک چونک پڑا۔ وہ چنانیں اس طرح کھڑی تھیں جیسے دو تواریں کھڑی کر کے محراب بنائی گئی ہو۔

”کیا خیال ہے۔“ فریدی حمید کی طرف مڑ کر مسکرا یا۔

”گاڑی ان چٹانوں کے درمیان سے گزر سکتی ہے دوستک راستہ ہموار نظر آ رہا ہے۔“

حمدی نے کہا۔

فریدی نے گاڑی بیک کی اور پھر اسے چٹانوں کی طرف موڑ دیا۔ شمشاد کی جیپ کا دور دوستک پتا نہیں تھا۔

گاڑی چٹانوں کی محраб سے گزرنے لگی تو شاہدہ نے کہا۔ ”ضروری نہیں کہ وہ آپ کی گاڑی ادھر ہی لے گیا ہو۔“

اس بار حمید نے کچھ ایسے انداز میں قہقہہ لگایا کہ شاہدہ چیچ بگزگی۔

”آپ بنے کیوں؟“

”تمہارے اسی اعتمانہ انہمار خیال پر..... کرتل صاحب اس زمین کی مخلوق نہیں ہیں۔ بیردنی خلاء کے کسی گم نام سیارے سے ہماری زمین پر نزول اجلال فرمایا ہے۔ اگر یہ بات نہ ہوتی تو اب تک کنی شادیاں کر چکے ہوتے۔“

”کیا بکواس ہے۔“ فریدی غرایا۔

گاڑی ڈھلان میں اتر رہی تھی اور اب اس کے سڑک پر سے دیکھ لئے جانے کا امکان نہیں تھا۔

”یہاں تو کسی دوسری گاڑی کے نشانات بھی نہیں دکھائی دیتے۔“ شاہدہ پھر بولی۔ وہ بہت زیادہ مضطرب نظر آ رہی تھی۔

ڈھلوان کے اختتام پر جیسے ہی راستہ بائیں جانب مڑا فریدی کی لئکن کھڑی نظر آئی۔

فریدی نے پھر گاڑی روک دی۔ حید دروازہ کھول کر نیچے کودا۔ لیکن خالی تھی۔ فریدی اور شاہدہ بھی گاڑی سے حید کے پاس آ کھڑے ہوئے تھے لیکن فریدی بغور گرد و پیش کا جائزہ لے رہا تھا۔

دفعتاً فریدی نے ان سے کہا۔ ”میرے ساتھ آؤ۔“

وہ ایک چنان کی طرف بڑھ رہا تھا اور اس نے اوپر چڑھنا شروع کیا۔ دونوں نے اس کی تقلید کی۔

تھوڑی سی جدوجہد کے بعد وہ ایسی جگہ پہنچ گئے جہاں سے دونوں گاڑیوں پر نظر بھی رکھ سکتے تھے اور خود ان کے دیکھ لئے جانے کا امکان نہیں تھا۔

”اب یہاں کیا کر رہے ہیں۔“ شاہدہ تمید کے کان کے قریب منہ لا کر آہستہ سے بولی۔ ”گاڑی سنبھالنے اور واپس چلتے۔“

دفعتاً فریدی نے حید سے کہا۔ ”تم دونوں بیہینے بیٹھو اور یہ لو۔“

اس نے لیکن کے مختلف خانوں کی سنجیاں اسے دی تھیں پھر حید نے اسے دوبارہ نیچے جاتے دیکھا۔

وہ حید کی گاڑی پر بیٹھا تھا اور اسے آگے بڑھاتا چلا گیا تھا۔ بالآخر بھی نظر دوں سے اوچھل ہو گیا۔

”آخر یہ سب کیا ہو رہا ہے؟“ شاہدہ بولی۔

”آہستہ۔ تمہاری آواز اونچی نہ ہوئی چاہئے۔ اب تم ہمارے ساتھ آنے کی سزا بھگتو گی۔“

”لگ..... کیا مطلب؟“

”مطلوبِ اشت و خون کے علاوہ اور کچھ نہیں ہو سکتا۔ شی.....!“ وہ ہونٹوں پر انگلی رکھ کر خاموش ہو گیا اور کچھ سننے کی کوشش کرنے لگا۔ یہ کسی وزنی گاڑی کی آواز تھی جو بندرتخ قریب ہوتی معلوم ہو رہی تھی۔ پھر دیکھتے ہی دیکھتے شمشاد کی جیپ دیں آر کی جہاں لیکن کھڑی تھی وہ اور اس کے ساتھی جیپ سے کوڈے اور لیکن کے قریب پہنچ گئے۔ شمشاد نے گاڑی میں سر ڈال کر کچھ دیکھا تھا اور پھر جیپ کی طرف پلٹ گیا تھا۔

وہ تینوں دوبارہ جیپ میں بیٹھے اور جیپ بھی ادھر فریدی گیا تھا۔

حمدی نے طویل سانس لی۔

## دیوتا خاک پر

”آپ بتاتے کیوں نہیں کہ یہ سب کیا ہو رہا ہے۔“ شاہدہ اس کا شانہ بخوبی تی ہوئی بولی۔  
حمدی نے اس تینگھی اظہروں سے دیکھا۔ لیکن کچھ بولا نہیں۔ سوچ رہا تھا کہ اسے کیا کرنا چاہئے۔  
لیکن کی کنجیاں فریضی اسے دے گیا تھا۔ مقصد اس کے علاوہ اور کیا ہو سکتا تھا کہ  
ضرورت پڑنے پر وہ اپنی قتل استعمال کر سکے۔

دفعتا اس نے شاہدہ سے کہا۔ ”میری سمجھ میں نہیں آتا کہ تمہارا کیا کروں۔“  
”کیا مطلب.....؟“

”اب جو کچھ ہونیوالا ہے..... وہ کم از کم شوقی ایڈ و پھر ز کے بس کاروگ نہیں ہو گا۔“  
”میں کچھ نہیں سمجھی۔“

”آپ کے چودھری بابا اعلیٰ پیانے پر کشت و خون کرنے والے ہیں۔“  
”لگ کیسے.....؟“

”میرا دعویٰ ہے کہ لئن وہی لے بھاگے تھے۔“  
”نہیں..... یہ ناممکن ہے؟“

”دیکھ لینا..... جاسوئی ناول پڑھ پڑھ کر سراغ رسال بن بیٹھنے والے ایسی ہی حماقتیں  
کرتے ہیں۔“

”آپ ان کی شان میں گستاخی کر رہے ہیں۔“ شاہدہ بگڑ گئی۔

”میں بحث کے موڑ میں نہیں ہوں..... تم یہیں بٹھرو۔..... میں جا رہا ہوں۔“

”یہ ناممکن ہے..... میں بھی چلوں گی۔ اگر وہ چودھری بابا ہیں تو میں یہاں بیٹھ کر تمہاری  
واپسی کا انتظار نہیں کر سکتی۔“

”ارے تو وہ بھی یہیں کہیں ہوں گے۔ لئکن یہاں چھوڑ کر پیدل نہ گئے ہوں گے۔“

”کچھ بھی ہو..... میں بھی چلوں گی۔“

”اللہ مجھ پر بہت فخر ہاں ہے۔“ حمید نے سانس لے کر بولا۔

”کیا مطلب.....؟“

ابھی تک تخت شادی کی توفیق نہیں دی۔

”باتیں نہ بنائیے چلے۔ میں بھی خطرہ محسوس کر رہی ہوں۔ کریم صاحب اکیلے گئے ہیں۔“

”وہ دونوں چنانوں سے نیچے آتے اور لئکن میں جا بیٹھے۔ حمید نے بڑی بھرتی سے

اپنی طرف کے دروازے کا خانہ کھول کر نامی گن نکالی تھی اور اسے گود میں رکھتے ہوئے شاہدہ سے کہا ”آج تمہیں شائد ایڈوپچر کا عملی تجربہ ہو جائے۔ ابھی تک تو صرف خواب دیکھے ہوں گے۔“

”آپ نے کس نے بنا، پر کہا تھا کہ چودھری بابا گاڑی لے جا گے تھے؟“

”پھر کان کھانے لگیں خود دیکھ لینا۔“

شاہدہ کا چہرہ زرد پڑ گیا تھا۔ حمید نے اسے ہنکھیوں سے دیکھتے ہوئے گاڑی اسارت

کی۔ اس جگہ سے بنتے ہی تمید نے محسوس کیا کہ لئکن وہیں کیوں چھوڑ دی گئی تھی۔ راستہ ایسا تھا

کہ جیپ کے علاوہ اور کسی گاڑی کا ادھر سے گزرنا ناممکن ہی تھا۔

گاڑی کو دوبارہ بیک کر کے اسی جگہ پر واپس لانا پڑا۔ اب سوچ رہا تھا کہ کیا کرنا چاہئے۔

نامی گن ایک طرف رکھ کر باہر نکلا دوسرے دروازے کا خانہ کھولا اور جیکٹ نکالی جس

کے استر میں روپالور کے کارتوس لگے ہوئے تھے۔

جیکٹ پہن کر باہر نکلا اور شاہدہ سے بھی اترنے کو کہا۔

”ہمیں پیدل ہی چلنا پڑے گا۔“ اس نے نامی گن انھاتے ہوئے اس سے کہا۔

”مگر کچھ بیجھے بھی تو.....!“ وہ کپکپاتی ہوئی آواز میں بولی۔

”تم آخوندیں کیوں نہیں ٹھہر تیں۔“

”میں کہہ چکی ہوں کہ یہ ناممکن ہے۔“

دفعتاً دور سے کئی فائر ڈس کی آوازیں اور وہ دونوں چونک کر چاروں طرف دیکھنے لگے۔

دوسری بار حمید سمت کا تعین کر کا اور پھر اس نے بے تحاشہ اسی سمت دوڑ لگائی تھی۔ مژکر

یہ بھی نہیں دیکھا تھا کہ وہ اس کے پیچے آ رہی ہے یا نہیں۔

تامی گن بغل میں دبائے دوڑا جا رہا تھا۔ کچھ دور بجائے کے بعد اسے اپنی گاڑی دکھائی دی جو راستے سے ہٹ کر ایک چٹان کی اوٹ میں کھڑی تھی۔ جھپٹ کر اسکے قریب پہنچا۔ آس پاس نظر دوڑا لیکن فریدی کا کہیں پتہ نہ تھا۔ پھر آگے بڑھنے ہی والا تھا کہ شاہدہ بھی پہنچ گئی۔ ”اچھی بات ہے.....آؤ۔“ حمید بھنا کر بولا۔

کچھ دور چلنے کے بعد پھر رکنا پڑا کیونکہ شمشاد کی جیپ بھی کھڑی نظر آئی تھی لیکن وہ اور اس کے ساتھی غائب تھے۔

اس جگہ سے فائرول کی آوازوں کا رخ بدلا ہوا گا تھا۔ وہ بائیں جانب کے تنگ سے درے میں داخل ہو گیا۔

شاہدہ اس کے کاندھوں پر ہاتھ رکھے پیچھے پیچھے چل رہی تھی۔ حمید کا دل چاہ رہا تھا کہ اس کو کسی اوپنجی چٹان سے نیچے پھینک دے۔ پچھلی زندگی میں کوئی ایسا موقع یاد نہ آیا کہ جب کسی لڑکی پر اس شدت سے جھلایا ہو۔

وہ پھر کھلے میں نکل آئے۔ لیکن اب سمجھ میں نہیں آ رہا تھا کہ کس طرف جائے۔ فائرول کی آواز میں اب نہیں سنائی دے رہی تھیں۔

”پتہ نہیں.....کہاں کیا ہو رہا ہے؟“ شاہدہ بڑ بڑا۔

اچاک پھر تین فائرول ہوئے۔ یہ اتنے قریب کے تھے کہ حمید کو بڑی پھرتی سے ایک پھر کی اوٹ لینی پڑی تھی۔ پھر وہ دانت پیس کر بولا۔ ”اب بتاؤ! میں تمہیں کوٹ کی جیب میں رکھوں یا پیس کر پی جاؤں۔“

”مجھے نہیں معلوم تھا کہ مخلکات میں پڑ کر آپ جیسے مرد عورتوں سے بدتر ہو جاتے ہیں۔“ وہ ہانپتی ہوئی اور پھر اس نے زبردستی ہنسنے کی کوشش کی تھی۔

اس ریمارک پر حمید بور ہو کر خاموش ہی ہو گیا۔ فائرول ہوتے رہے۔ گولیاں ان کے سروں پر سے گزر رہی تھیں لیکن فائرول کرنے والے نظر نہیں آ رہے تھے۔

ان کی دونوں جانب اوپنجی اونچی چٹان میں تھیں اور دونوں ہی اطراف سے فائرول ہو رہی تھی۔ اس کا مطلب تھا مقابلہ۔ فریقین ایک دوسرے پر گولیاں برسار ہے تھے لیکن

اندازہ لگانا محال تھا کہ وہ کون ہوں گے۔

شمشاڈ اور لنکن لے بھاگنے والے کے درمیان بھی بھن سکتی تھی۔ حمید سوچ رہا تھا۔ ممکن ہے فریدی بھی فی الحال بعض ایک تماثلی کی حیثیت سے حالات کا جائزہ لے رہا ہو۔

”پچھے کیجئے!“ شاہدہ مضطربانہ انداز میں بڑبڑائی۔

”چپ چاپ پیشی رہو۔“

”میرا دعویٰ ہے کہ کرنل صاحب خطرے میں ہیں۔“ شاہدہ نے کہا۔

”کیا تم بتا سکو گی کہ کرنل صاحب کس طرف ہوں گے۔“

”نبیں.....؟“

”تو کیا میں پھر کھلے میں نکل کر ناچنا شروع کر دوں۔“

شاہدہ پھر کچھ کہنے والی تھی کہ اپنے ایک بائیں جانب سے ایک چیخ فضا میں اُبھری اور کوئی اوپر سے لڑکتا ہوا ایک بڑے سے پتھر کی اوٹ میں جا گرا۔

”پپ پتہ نہیں کون ہے۔“ شاہدہ کلائی۔

حمدید کچھ نہ بولا۔ اس نے گرنے والے کی بس ایک جھلک دیکھی تھی۔ دائیں جانب سے پھر فائر ہوئے اور اس کے بعد سننا چھا گیا۔

اب حمید دوڑتے ہوئے قدموں کی آوازیں سن رہا تھا۔ دائیں جانب کی چڑھائی سے تین آدمی نیچے اتر رہے تھے۔ اس نے انہیں خاصے فاسطے سے بھی پہچان لیا۔ یہ شمشاڈ اور اس کے دونوں ساتھیوں کے علاوہ اور کوئی نہیں ہو سکتے تھے۔ شمشاڈ کے ہاتھ میں رائفل تھی۔

وہ دوڑتے ہوئے اس پتھر کے قریب جا پہنچے جملکی دوسری طرف غالباً انہی کا شکار گرا تھا۔

”چلو.....!“ حمید شاہدہ کو دوسری طرف دھکیلتا ہوا بولا۔ ”باہر نکل کر اسے آواز دو.....

بلکہ دوڑتی ہوئی اس کی طرف جاؤ۔“

”کک.....کیوں.....؟“

”کام بتایا تو ہلانے لگیں بی شیرنی۔“

”اچھا.....!“ کہتی ہوئی وہ اچھل کر پتھر کی اوٹ سے نکل گئی اور حلق پھاڑ پھاڑ کر شمشاڈ کو آوازیں دینے لگی۔

شمشاو مڑا تھا اور پھر اپنے دونوں ساتھیوں سمیت دوڑ لگائی تھی۔ ان کا رخ تبدیل ہوتے ہی جمید نے بھی اپنی پوزیشن بدل لی۔

شمشاو رانفل کی نال شاہدہ کے سینے پر رکھتا ہوا ہڑا۔ ”باتا و..... شیر علی کہاں ہے؟“ ”انفل، انفل یہ آپ کیا کہہ رہے ہیں۔“

”بکواس بند کرو..... اس کی قبر میں پلاسٹک کا ایک مجسمہ فن کیا گیا تھا۔“

ٹھیک اسی وقت ایک فائر ہوا اور شمشاو کے ہاتھ سے رانفل چھوٹ پڑی۔ اسکے بعد جمید نے اپنی پھرتی دکھائی تھی۔ نای گن سنجھا لے ہوئے اسکے سامنے آگیا۔

”خبردار..... کوئی اپنی جگہ سے جنسیش بھی نہ کرے۔“

تینوں نے بے ساختہ ہاتھ اٹھادیئے اور شاہدہ اچھل کر پیچھے ہٹ گئی۔

”آپ مجرموں کی حمایت کر رہے ہیں۔“ ”شمشاو غرایا۔“

”وہ کس طرح جناب عالی!“ جمید نے طنزیہ لمحے میں پوچھا۔

”میں بتاتا ہوں۔“ ”دفعتا بائیں جانب سے آواز آئی۔ فریدی اس پتھر کی اوث سے باہر آ رہا تھا جس کے پیچھے شمشاو کا شکار گرا تھا۔“

شمشاو کے چہرے پر ہوا یہاں اُڑ نے لگیں۔

فریدی نے قریب پہنچ کر تینوں کی جامد تلاشی لی۔ شمشاو کے ساتھیوں سے خبر برآمد ہوئے اور شمشاو سے اعشار یہ تین دو کا پستول۔

”آپ لوگ میری بات نہیں سن رہے..... پچھتا پڑے گا۔“ شمشاو نے غصیلے لمحے میں کہا۔

”تم نے مجھ پر کیوں فائر نگ کی تھی۔“ فریدی نے اس کی آنکھوں میں دیکھتے ہوئے سوال کیا۔

”محض غلط فہمی کی بنا پر۔“

”میں نے آواز دے کر تمہیں آ گاہ بھی کر دیا تھا۔“

”میں نے آوازنیں سنی تھی..... میں سمجھا تھا وہی ہے جو آپ کی گاڑی لے بھاگا تھا۔“

”کچھ اندازہ ہے کون لے بھاگا ہو گا۔“

”آپ چودھری شیر علی کی حوصلی میں مقیم تھے۔ میں کیا بتا سکتا ہوں۔ لیکن اتنا ضرور

جانتا ہوں کہ وکیل شاہد عزیز نظری ڈاڑھی لگائے پھرتا تھا اور شیر علی کی قبر میں انہی کا ہم شکل پاٹنک کا مجسمہ فن کیا گیا تھا۔“

دفعتا شاہدہ داہنی جانب دیکھ کر چھپی۔ ”بابا.....!“

جس نگ سے درے سے گزر کر وہ دونوں کچھ دیر پہلے یہاں پہنچتے اسی سے ایک بوڑھا آدمی برآمد ہوا تھا۔ قابل رشک حد تک تو انا اور صحت مند تھا۔ شاہدہ اس کی طرف تیزی سے بڑھی تھی اور اسکے شانے سے الگ کر کسی نہیں سی بچی کی طرح پھوٹ کر رونے لگی تھی۔ حمید نے اس موقع پر خود کو بڑی مشکل سے سنبھالا۔ ورنہ شائد نامی گن اس کے ہاتھ سے پھوٹ پڑی ہوتی۔

”اچھا تو خود..... یہی حضرت تھے۔“ شمشاد نے طنزیہ لبھتے میں کہا۔ ”کرنل صاحب چودھری شیر علی خان سے ملنے..... اور ان سے پوچھتے کہ یہ ڈرامہ کیوں اٹھ کیا گیا تھا۔“ بوڑھے نے اسے قہر آلو نظروں سے دیکھتے ہوئے شاہدہ کو الگ ہٹایا اور پر وقار انداز میں چلتا ہوا قریب آ گیا۔

”ہاں..... کرنل کی گاڑی میں ہی لے لکا تھا۔“ اس نے گوئیل آواز میں کہا۔ ”اس لئے کہ میں اس طرف ان کی رہنمائی کرنا چاہتا تھا۔“ ”میں کہتا ہوں اس شخص کو قابو میں کیجئے۔“ شمشاد نے فریدی سے کہا۔ ”ورنہ ہم سب کی زندگیاں خطرے میں پڑ جائیں گی۔“

”خوب.....!“ بوڑھا دفعتا مسکرا کر بولا۔ ”ایسی سینہ زوری کی مثال شائد کہیں نہ مل سکے۔“ ”اب مجھ سے صاف سنئے۔“ شمشاد نے غصیلے لبھتے میں فریدی سے کہا۔ ”میرا نہیں بکار۔“

”بے نہیں بکار۔ تھا۔ شمشاد صاحب۔“ بوڑھے نے پر سکون لبھتے میں کہا۔ ”اور جوچ وہ میرا ہی ساتھی تھا۔ اسی نے تمہاری غیر قانونی حرکتوں کی اطلاع مجھ تک پہنچائی تھی..... لیکن یچارہ۔“ ”آپ سن رہے ہیں۔“ شمشاد نے پھر فریدی کو مخاطب کیا۔

بوڑھے نے اپنی جیپ سے ایک تصویر نکالی اور حمید کے قریب پہنچ کر بولا۔ ”ذرائع تو دیکھنا کیا تم اسے پہنچانتے ہو۔“

حمدید چونک پڑا۔ یہ تصویر اس آدمی کی تھی جس کی لاش اس نے شمشاد کی حویلی میں دیکھی تھی اور جسے بعد میں جلا کرنا قابل شاختت بنا دیا گیا تھا۔

”یہ وہی ہے جس کی لاش میں نے شمشاد کی حویلی میں دیکھی تھی۔“

”یہ عاقل خان کی تصویر ہے.....!“ بوڑھے نے کہا۔

اچانک شمشاد نے ان دونوں پر چھلانگ لگائی لیکن فریدی غافل نہیں تھا۔ اس نے اسے درمیان ہی سے روک کر دوسری طرف اچھال دیا تھا۔

وہ دوبارہ اٹھا اور دیوانوں کے سے انداز میں فریدی پر ٹوٹ پڑا۔

”تم دونوں اپنی جگہ سے ہلے بھی تو دھیان اڑ جائیں گی۔“ حمید نے شمشاد کے ساتھیوں کو وارنگ دی۔

شمشاد پاگلوں کی طرح لڑ رہا تھا۔ بھیڑیے کی طرح غرار رہا تھا۔ جسمانی قوت میں کم نہیں معلوم ہوتا تھا اور اب تمید کو اندازہ ہوا کہ اپنی حویلی میں اس نے محض اداکاری کی تھی۔ یہ ظاہر کیا تھا کہ وہ لڑائی بھڑائی والے آدمیوں میں سے نہیں ہے اس لئے اتنی آسانی سے زیر ہو گیا تھا۔ اچانک وہ اپنی رانفل پر جا گرا۔ پھر اٹھا تو رانفل اس کے ہاتھ میں تھی۔

”رانفل زمین پر ڈال دو۔“ حمید دیا۔

لیکن اس نے تو رانفل لٹک کی طرح چلائی تھی۔ فریدی اچھل کر پیچھے ہٹا اور شمشاد اپنے ہی زور میں رانفل سمیت منہ کے بل زمین پر چلا آیا۔

پھر دوبارہ اٹھنا نصیب نہیں ہوا تھا۔ کیونکہ فریدی نے گرتے ہی سر پر ٹھوکر بھی رسید کی تھی۔

اس کے دونوں ساتھیوں کے ہاتھ پشت پر باندھ دیئے گئے۔ وہ باکل خاموش تھے۔

”آپ کو اپنی پوزیشن صاف کرنی ہے چودھری صاحب۔“ فریدی نے شیر علی کی طرف

دیکھ کر کہا۔

”یقیناً میں آپ کو مطمئن کر دوں گا۔“

حمدید نے نای گن فریدی کی طرف بڑھاتے ہوئے ناخوشگوار لمحے میں کہا۔ ”اسے سنبھال لئے..... میں چلا۔“

”کہاں.....؟“

”افت کے اس پار..... جہاں اس قسم کے فراڈ نہ ہوتے ہوں..... اور اس لڑکی سے تو خدا ہی سمجھے گا۔“ بوزھے نے مسکرا کر اس کی طرف دیکھا ہی تھا کہ حمید ہاتھ انھا کر بولا۔ ”بس آپ کچھ نہ فرمائیے گا۔“

”کیوں برخوردار.....!“

”شیر علی خان کی کہانی آپ نے کس سے سنی تھی؟“

”اچھا..... سمجھا۔ یقین کرو کہ تم میرے بھانجے ہو اور میرے مرنے کے بعد ہی تمہیں اسکی اطلاع ملتی اگر اس فتنے کا خاتمہ نہ کرنا ہوتا۔ اب آؤ..... میرے سے لگ جاؤ میرے بچے۔“

”لا جوں والا قوت.....!“ حمید آہستہ سے بڑا بڑا یا۔ ”کیا میں کوئی رواتی فلم دیکھ رہا ہوں۔

اس نے نامی گن فریدی کو تھامی تھی اور بیہو شمشاد کے پاس جا بیٹھا تھا کیونکہ اس کے ہاتھوں میں جنہیں نظر آئی تھی اور پھر دوسرا ہی لمحے میں اس کا ہاتھ پکڑ لیا۔ شمشاد اٹھ بیٹھا۔ حمید اس کا دہنا ہاتھ اپنے دونوں ہاتھوں سے تھامے ہوئے چینا۔ ”یہ کچھ کھالینے کی کوشش کر رہا تھا۔“

حمدی سے اپنا ہاتھ چھڑانے کیلئے وہ بائیں ہاتھ سے اس پر گھونے بر سائے جا رہا تھا۔ فریدی تیزی سے آگے بڑھا اور نامی گن ایک طرف پھینک کر شمشاد کی مٹھی کھونے لگا۔ مٹھی سے سفید رنگ کی ایک نکلی برآمد ہوئی تھی۔ شمشاد ایک بار پھر فریدی سے لپٹ پڑا اور حمید نے جھپٹ کر نامی گن انھماںی۔

”فارز کر دینے کی دھمکی کا گرنہ بیس ہوگی۔“ فریدی پس کر بولا۔ ”یہاب مرناعی تو چاہتا ہے۔“ پھر بڑی دشواری سے اس کے دونوں ہاتھ پشت پر باندھے گئے تھے۔ وہ بالکل خاموش تھا اور بڑی خونخوار نظروں سے ایک ایک کو دیکھے جا رہا تھا۔

پھر چودھری شیر علی خان ان قیدیوں سمیت انہیں اپنی ایک کمین گاہ تک لے گیا۔ یہاں اس کے دو سلیخ آدمی موجود تھے۔ قیدیوں کو ان کی تحویل میں دیتے ہوئے اس نے شاہدہ سے کہا۔ ”تم بھی سیمیں نہ ہو وگی۔“

”مل..... لیکن.....!“

”ضد نہیں..... جو کہہ رہا ہوں وہی کرو۔“

شہدہ بُرا سامنہ بنا کر خاموش ہو گئی۔ پھر اس کے بعد وہ فریدی اور حمید کو ساتھ لے کر اس جگہ پہنچا جہاں شمشاد کی جیپ کھڑی تھی۔ یہاں سے وہ مغرب کی جانب پیدل روانہ ہوئے۔ ہمارا راستہ اتنا کشادہ نہیں تھا کہ اس پر گاڑی چل سکتی۔

چودھری شیر علی فریدی سے کہہ رہا تھا۔ ”شمشاد ذی اثر آدمی ہے۔ اگر میں اس کے خلاف شبے بھی ظاہر کرتا تو خود کسی بڑی مصیبت میں پڑ جاتا۔ لبذا میں نے یہ طریقہ اختیار کیا۔“ شاہد عزیز نے اس کے خلاف ثبوت فراہم کرنے کی کوشش کی تھی اسی دوران میں ہم پر حملہ شروع ہو گئے۔ شاہد عزیز نے اسی وجہ سے اپنی ڈاڑھی مونچیں صاف کر دی تھیں اور مختلف قسم کے میک اپ میں رہنے لگا تھا۔ قصہ دراصل یہ ہے کہ پہلے تو شمشاد پڑوسی ملک سے صرف اسمگنگ کا روبار کرتا رہا تھا لیکن پھر جب اس نے اس ملک کے لئے جاسوسی شروع کر دی تو اس کا میجر عاقل خان اس سے بدل ہو گیا اس سلسلے میں اس نے مجھے اور شاہد عزیز کو راز دار بنایا۔ شاہد عزیز نے اسی کی مدد سے وہ فلم تیار کی تھی جو آپ نے میری زیریز میں تجربہ گاہ میں پرو جیکٹ پر دیکھی تھی اور اب میں آپ کو اسی راستے پر لے چل رہا ہوں۔“

”کیا آپ کو علم تھا کہ وہ لاش عاقل خان ہی کی تھی۔“ فریدی نے پوچھا۔

”نہیں..... آپ نے شادو کا کیسہ لے کر اس میں سے جو ریل نکالی تھی اسے تہہ خانے ہی میں تو ڈیولپ کیا تھا اور خٹک ہونے کے لئے اسے وہیں چھوڑ گئے تھے۔ پھر جب آپ اوپر چلے گئے تھے تو میں نے لاش والی تصویر کا انار جنمٹ تیار کیا تھا اس طرح مجھے معلوم ہوا کہ وہ عاقل خان ہی کی اش تھی۔ میرا خیال ہے کہ شمشاد نے عاقل خان پر تشدد کر کے یہ بات معلوم کی ہو گی کہ شاہد عزیز نے کوئی فلم تیار کی ہے۔ اس کے بعد اسے مار ڈالا ہو گا۔“

”لیکن لڑکا کہہ رہا تھا کہ عاقل خان.....!“ حمید بولا ہی تھا کہ شیر علی نے بات کاٹ کر کہا۔ ”ستنے جاؤ! ادھر ہی آ رہا ہوں۔ ہو سکتا ہے عاقل خان نے اسے میری حوالی کی گرانی پر آمادہ کیا ہو۔ لیکن غلط فہمی کی بناء پر وہ میرے ہاتھوں زخمی ہو گیا۔ بہر حال شمشاد کی زبانی یہ سن کر کہ وہ ان واقعات کا ذمہ دار عاقل خان کو ٹھہر ا رہا ہے میں نے پینڈ گرنسٹ سے ایک دھماکہ کیا اور آپ کی گاڑی لے بھاگا۔.... میں جانتا تھا کہ آپ لوگ میرے پیچھے دوڑیں گے اور شمشاد آپ کا ساتھ دے گا۔ نہ صرف یہ بلکہ آپ لوگوں پر حملہ کرنے کی کوشش بھی کرے

گا۔ اس طرح رنگے ہاتھوں پکڑ لی جائے گا۔“

”پیارے ماموں جان..... مجھے بھی کچھ عرض کرنے دیجئے۔“ دفعتاً حمید بولا۔

”کہو کیا کہنا چاہتے ہو.....؟“

”اگر وہ ہم دونوں کو شہما نے لگاہی دیتا تو کیا ہوتا۔“

”برخوردار میں غافل تو نہیں تھا۔ میں تو اتنی بلندی پر تھا کہ تم سب مجھے صاف نظر آ رہے تھے لیکن جب کرٹل چین مار کر لڑھکتے ہوئے بیچے آئے تھے میں یہی سمجھا کہ خدا نہ است..... بخدا میں نے ایسی کامیاب اداکاری کبھی نہیں دیکھی.....!“

”لیکن آپ کو اس کا حق کیسے پہنچتا ہے کہ ہینڈ گرینڈ وغیرہ رکھ سکیں۔“

”بیٹھے میں ایکس ملٹری آفیسر بھی ہوں اور سرحد کی حفاظت کے لئے بہت کچھ اپنے ساتھ رکھ سکتا ہوں۔ باقاعدہ اجازت نامہ موجود ہے میرے پاس۔“

”فضول باتوں میں نہ الجھاؤ۔“ فریدی نے حمید کو ٹوکا۔

”خیر خیر..... اب میں اس کا طریق کار آپ کے ذہن نشین کرانے کی کوشش کروں گا۔“

شیر علی نے فریدی سے کہا۔ ”ڈیزی ہس سال گزرے ان اطراف میں ایک ڈاکو زین خان ہوا کرتا تھا۔ دن میں ذی حیثیت لوگوں کو لوٹا تھا اور رات کے اندر ہرے میں مغلوک الحال افراد کی مدد کیا کرتا تھا۔ اس نے غریبوں میں رات کا دیوتا کہلانے لگا تھا۔ جب انگریزوں کے ہاتھوں غنست کھا کر مار گیا تو ان اطراف کے غریبوں نے برسوں اس کا سوگ منایا تھا۔ پھر والی قلم میں دیکھے چکے ہیں۔ اسی بُت کے بیچے سے ایک خفیہ راستہ پڑوی ملک تک جاتا ہے۔ آج کل اس کا علم شمشاد کے گروہ کے علاوہ اور کسی کو بھی نہیں۔ ہاں تو اسی رات کے دیوتا کے مقابل انہوں نے ”ربیت کا دیوتا“ تخلیق کیا، جو ”پاسورڈ“ کی حیثیت سے بھی استعمال ہوتا ہے۔ عاقل خان کے علاوہ اور کوئی نہیں جانتا تھا کہ گروہ میں شمشاد کی کیا حیثیت ہے۔ ہاں..... بُس ادھر آ جائے بائیں جانب۔“

ہمارا راستہ چھوڑ کر وہ بائیں جانب والی ایک پتلی سی دراز میں داخل ہوئے جس کا اختتام ایک غار کے دہانے پر ہوا تھا۔ شیر علی خال نے دیا سلائی کھنچنی اور ہلکی سی روشنی آس

پاس پھیل گئی۔ پھر اس نے دو موئی شعیں روشن کی تھیں۔ یہاں انہیں واڑکوں انجن والی گیارہ موڑ سائیکلیں نظر آئیں۔ اس کے بعد کسی گوشے سے اس نے خاکی رنگ کی کچھ ٹوپیاں نکال کر ان کے سامنے رکھتے ہوئے کہا۔ ”اپنے سائز کی منتخب کر لجھے۔“ تھوڑی دیر بعد وہ تین موڑ سائیکلیں دھکلتے ہوئے مسطح راستے کی طرف چلے جا رہے تھے۔ خاکی ٹوپیوں نے ان کے چہرے بھی ڈھک لئے تھے۔ صرف آنکھیں سوراخوں سے جھاٹک رہی تھیں۔ راستے پر پہنچ کر وہ موڑ سائیکلوں پر بیٹھے اور سفر پھر شروع ہو گیا۔ یہ راستہ اتنا کشادہ بھی نہیں تھا کہ دو موڑ سائیکلیں برابر سے چل سکتیں۔

جو دھری شیر علی کی گاڑی آگئے تھی۔ پندرہ یا میں منٹ چلنے کے بعد اچانک ایک جگہ ایک آدمی رانفل تانے ہوئے سامنے آ کھڑا ہوا۔ ”ریت کا دیوتا“ شیر علی نے بدی ہوئی آواز میں جھیج کر کہا اور اس نے ایک طرف ہٹ کر انہیں سلامی دی۔ موڑ سائیکلیں آگئیں تکلی چلی گئیں۔ اسی طرح مزید دو جگہ روکے گئے اور پاسورہ ”ریت کا دیوتا“ انہیں آگے بڑھاتا رہا۔ حتیٰ کہ ”رات کے دیوتا“ کے بت تک آپنچھے۔ موڑ سائیکلیں روکی گئیں اور شیر علی خان نے اس جگہ تک ان کی رہنمائی کی جہاں سے خفیہ راستہ دوسرا ملک تک جاتا تھا۔

یہاں ایک بڑے غار میں انہیں بہت سا تجارتی سامان دھکائی دیا جس کی نگرانی چار آدمی کر رہے تھے۔ ان میں سے ایک نے آگے بڑھ کر کہا۔ ”ایک زندہ مال بھی ہے صاحب۔“ ”لاو.....؟“ شیر علی نے بھرائی ہوئی آواز میں کہا۔

اس پر ایک آدمی اس کے سامنے پیش کیا گیا۔ شیر علی نے اس کا ہاتھ کپڑا اور واپسی کے لئے مڑ گیا۔

”کاغذات.....!“ باہر نکل کر اس نے اجنبی سے کہا اور اجنبی نے اپنے کوٹ کی اندر ورنی نیب سے ایک لفافہ نکال کر اس کے حوالے کر دیا۔

واپسی کے سفر میں اجنبی اس کی موڑ سائیکل کے کیریز پر بیٹھا تھا۔

دن رہے ہی وہ اس جگہ واپس آگئے جہاں شمشاد اور اس کے ساتھی قیدیوں کی حیثیت سے بند ہے پڑتے تھے۔

”شبتوں تک مکمل ہو چکا ہے شمشاد صاحب۔“ شیر علی نے زہر آسود لبجھ میں کہا۔ ”یہ دیکھنے

ایک زندہ مال بھی ہاتھ لگا ہے۔“

شمثاد حلق پھاڑ پھاڑ کر اسے گالیاں دینے لگا۔ اسی دوران میں اس زندہ مال کے ہاتھ پیر بھی باندھ دیئے گئے۔

”ہاں تو کرمل صاحب۔“ شیر علی نے فریدی سے کہا۔ ”یہ زندہ مال اسی ملک کا جاسوس ہے جو شمثاد صاحب کے ذریعے ہمارے یہاں کھپایا جاتا۔ اس کا طریقہ شمثاد صاحب ہی بتائیں گے۔ اب تک تقریباً سو ایسے جاسوس اس دن فروش کے توسط سے اندر وون ملک پہنچ چکے ہیں۔ یہ لمحے اس کے کاغذات جو یہ شمثاد کے لئے لایا تھا۔“

دوسرے دن جب فورس کے ساتھ اس جگہ پر چھاپا مارا گیا تو شاہدہ بھی ان کے ہمراہ تھی۔ وہاں سے پندرہ آدمی گرفتار کئے گئے اور لاکھوں کا مال ہاتھ آیا جو پڑوی ملک سے اسکل کیا گیا تھا۔

شاہدہ نے حمید سے کہا۔ ”آپ تو شدت سے بور ہو رہے ہوں گے لاکھوں کی جائیداد کے مالک ہوتے ہوتے رہ گئے۔“

فریدی حمید کی طرف زیکھ کر مسکرا یا اور حمید تڑ سے بولا۔ ”آخر کس کس کی جائیدادیں سینتا پھروں گا۔ کرمل صاحب اسی ذر سے شادی نہیں کرتے کہ اگر کوئی وارث پیدا ہو گیا تو یچارہ حمید ان کی جائیداد کا مالک کیسے بنے گا..... اور میرے ساتھ یہ پراملہ ہے کہ میں اپنا وارث کے بناؤں گا کیونکہ ابھی تک لاولد ہوں اور مرتے دم تک لاولد رہنے کا ارادہ ہے۔“  
”کیوں بکواس کر رہا ہے۔“ شیر علی آنکھیں نکال کر بولا۔

حوالی میں واپس آ کر جب وہ شام کی چائے پی رہے تھے شیر علی نے فریدی کو مخاطب کر کے کہا۔ ”آپ نے مجھے تہبہ خانے میں ڈھونڈنے کی کوشش کی تھی۔“

”ٹالاٹ کر کے نظر انداز کر دیا تھا۔“ فریدی مسکرا کر بولا۔ ”سلئے کہ میں آپ کی طرف سے مطمئن نہیں تھا۔ آپ نے تہبہ خانے کے نیچے بھی تہبہ خانے بنوانے ہیں۔ کیا اتنا کہہ دینا کافی نہیں۔ بہر حال آپ کو عدالت میں جواب دی کرنی پڑے گی کہ آپ نے براہ راست انتظامیہ کے ذمہ داروں سے رابطہ قائم کرنے کی بجائے یہ ڈرامہ کیوں کیا؟“

”میں اپنی پوزیشن صاف کرنے کی کوشش کروں گا۔ پھر کہتا ہوں کہ اگر میں باضابطہ طور

پر کوئی کارروائی کرتا تو آپ لوگ شمشاد پر ہاتھ نہ ڈال سکتے۔“

”عاقل خان کے علاوہ اور کسی کے پاس اس کے خلاف ثبوت نہ تھا اور آپ نے دیکھا کہ اس نے اسے کس طرح ٹھکانے لگادیا۔ نہ صرف ٹھکانے لگا دیا بلکہ آپ لوگوں کو ایسی راہ پر ڈالنے کی کوششیں کر ڈالیں کہ آپ زندگی بھر عاقل خان کو تلاش کرتے ہی رہ جاتے۔“

”پلیز..... پلیز.....!“ شاہدہ ہاتھ اٹھا کر بولی۔ ”اس مہم کو سر کرنے کا سہرا صرف میرے سر ہے..... اگر میں اس لاش کی تصویر نہ لیتی تو آپ عاقل خان کو تلاش ہی کرتے رہ جاتے۔“

”یہ بات تو ہے.....!“ فریدی نے اعتراف کیا۔

”ایک بار پھر مرد بن کر دکھا دو۔“ حمید گھاصیا اور شیر علی خان شاہدہ کی طرف دیکھ کر ہنس پڑا۔

## تمام شد